

नए डाटा से सबसे छोटे ओजोन छिद्र में से एक का पता चला

वाशिंगटन डीसी, एएनआई : इस वर्ष अंटार्कटिका के ऊपर ओजोन छिद्र 1990 के दशक की शुरुआत के बाद से सबसे छोटे में से एक के रूप में रैंक किया गया है, जो मॉन्ट्रियल प्रोटोकॉल के तहत वैश्विक कार्रवाई के दशकों से निरंतर प्रगति को दर्शाता है। क्लोरीन के स्तर में कमी और ऊष्मीय स्ट्रैटोस्फेरिक तापमान ने ओजोन के विनाश को सीमित करने में मदद की है। विज्ञानियों का कहना है कि यह परत इस सदी के अंत तक पुनः प्राप्त होने की राह पर है।


नोवा और नासा के विज्ञानियों ने रिपोर्ट किया है कि इस वर्ष का ओजोन छिद्र अंटार्कटिका के ऊपर 1992 के बाद से देखा गया पांचवां सबसे छोटा छिद्र है, जब मॉन्ट्रियल प्रोटोकॉल जो ओजोन के क्षयकारी रसायनों को समाप्त करने के लिए एक ऐतिहासिक अंतरराष्ट्रीय समझौता है, प्रभावी होना शुरू हुआ था। 2025 के ओजोन क्षय के मौसम के चरम पर सात सितंबर से 13 अक्टूबर के बीच ओजोन छिद्र ने औसतन लगभग 7.23 मिलियन वर्ग मील (18.71 मिलियन

इस वर्ष का ओजोन छिद्र अंटार्कटिका के ऊपर 1992 के बाद से देखा गया पांचवां सबसे छोटा छिद्र

क्लोरीन के स्तर में ठमी और ऊष्मीय स्ट्रैटोस्फेरिक तापमान ने ओजोन के विनाश को सीमित करने में मदद की

वर्ग किलोमीटर) का क्षेत्र कवर किया। यह पिछले दस वर्षों में सामान्य समय से लगभग तीन सप्ताह पहले टूट रहा है। नासा की ओजोन अनुसंधान टीम के लंबे समय तक नेतृत्व करने वाले और मैरीलैंड विश्वविद्यालय के वरिष्ठ विज्ञानी पाल न्यूमैन ने कहा कि हम देख रहे हैं कि ओजोन छिद्रों का क्षेत्र 2000 के दशक की शुरुआत की तुलना में छोटा हो रहा है। ये मौसम में बाद में बन रहे हैं और पहले टूट रहे हैं।

वर्षा आकार और दीर्घकालिक ओजोन स्क्रिड : नौ सितंबर को ओजोन छिद्र ने 2025 के लिए एकल दिन के सबसे बड़े आकार को प्राप्त किया, जो 8.83 मिलियन वर्ग मील (22.86 मिलियन



वर्ग किमी) में फैला हुआ था। यह क्षेत्र 2006 में रिकार्ड पर सबसे बड़े ओजोन छिद्र से लगभग 30% छोटा है, जिसका औसत आकार 10.27 मिलियन वर्ग मील (26.60 मिलियन वर्ग किलोमीटर) था। पहले के आकलनों में नासा और नोवा ने 1979 से रिकार्ड का उपयोग कर ओजोन छिद्र की गंभीरता का मूल्यांकन किया, जब उपग्रहों ने पहली बार अंटार्कटिका के ऊपर ओजोन स्तरों को ट्रैक करना शुरू किया। इस लंबे 46 वर्षीय रिकार्ड का उपयोग करते हुए, 2025 का ओजोन छिद्र क्षेत्र के मामले में 14वां सबसे छोटा है।

ओजोन क्या है, यह पृथ्वी पर जीवन के लिए क्यों महत्वपूर्ण है : पृथ्वी की ओजोन-समृद्ध परत एक वैश्विक सनस्क्रीन की

तरह कार्य करती है, जो जीवों को सूर्य से हानिकारक पराबैंगनी (यूवी) विकिरण से बचाती है। यह परत स्ट्रैटोस्फियर में स्थित है, जो पृथ्वी की सतह से सात से 31 मील ऊपर है। जब ओजोन स्तर गिरता है, तो अधिक यूवी किरणें जमीन तक पहुंचती हैं, जिससे फसल के नुकसान का जोखिम बढ़ता है और त्वचा कैंसर व मोतियाबिंद की उच्च दरों में योगदान होता है। ओजोन का क्षय तब शुरू होता है जब कुछ क्लोरीन और ब्रोमीन युक्त यौगिक स्ट्रैटोस्फियर में पहुंचते हैं, जहां तीव्र यूवी विकिरण उन्हें तोड़ता है और प्रतिक्रियाशील क्लोरीन और ब्रोमीन के रूपों को मुक्त करता है। ये प्रतिक्रियाशील पदार्थ फिर ओजोन अणुओं के साथ संवाद करते हैं और उन्हें नष्ट कर देते हैं। कई वर्षों तक क्लोरोफ्लोरोकार्बन (सीएफसी) जैसे यौगिकों और अन्य ओजोन-क्षयकारी पदार्थों का व्यापक रूप से एरोसोल स्प्रे, फ्रिज उत्पादों, एसी और रेफ्रिजरेटर में उपयोग किया गया और इन रसायनों में क्लोरीन और ब्रोमीन लंबे समय तक वातावरण में बने रह सकते हैं।

लोगों में भ्रम की स्थिति पैदा करने में अल्जाइमर जीन का योगदान

अनुसंधान



एक शोध में सामने आया है कि भ्रम की स्थिति एक ऐसे जीन से सीधे तौर पर जुड़ा हुआ है जो अल्जाइमर रोग में योगदान देने के लिए जाना जाता है। यह निष्कर्ष ब्रिटेन, फिनलैंड और अमेरिका के एक 10 लाख से अधिक लोगों के विश्लेषण के आधार पर सामने आया है। जीन "एपीओई" एक प्रोटीन बनाने के लिए जाना जाता है जो रक्त में कोलेस्ट्रॉल और अन्य वसा को ले जाने में मदद करता है। "एपीओई ई4" जीन बेरिएंट होने से उम्र से संबंधित अल्जाइमर रोग विकसित होने का जोखिम बढ़ जाता है, जिसमें सोचने और निर्णय लेने की क्षमता समय के साथ प्रभावित होती है। हालांकि, इस जीन की भ्रम की स्थिति पैदा करने में एक विशिष्ट और प्रत्यक्ष भूमिका है।

यह निष्कर्ष जर्नल नेचर एजिंग में प्रकाशित किया गया है। इसमें बताया गया है कि डिमेंशिया के समायोजन के बावजूद भ्रम के जोखिम पर एपीओई जीन का प्रभाव बना रहता है, जिससे यह सुबूत मिलता है कि जीन डिमेंशिया रहित लोगों में जोखिम में योगदान देता है। भ्रम और अल्जाइमर रोग के आनुवंशिक जोखिमों के बीच ओवरलैप यह समझने में मदद कर सकता है कि भ्रम की स्थिति अक्सर बौद्धिक क्षमता में गिरावट से पहले या उसे तेज क्यों करता है।

यूनिवर्सिटी आफ एडिनबर्ग के वासिलिस रैप्टिस ने कहा कि अध्ययन अब तक का सबसे मजबूत सुबूत प्रदान करता है कि भ्रम में एक आनुवंशिक घटक है। हमारा अगला कदम यह समझना है कि कैसे डीएनए संशोधन और मस्तिष्क कोशिकाओं में जीन अभिव्यक्ति में परिवर्तन भ्रम का कारण बन सकता है। (प्रेट्र)

इंडिगो मामले में डीजीसीए की भूमिका सवालियों के घेरे में

फड़ंगा तूल ▶ हवाई सेवा में अफरातफरी पर एयरलाइन अधिकारियों व डीजीसीए को तलब कर सकती है संसदीय समिति

संसदीय समिति की बैठक में हेतों के टकराव को लेकर हो सकती है चर्चा

भाग्य ब्यूरो, नई दिल्ली

इंडिगो की उड़ानें रद्द होने से हवाई सेवा में अफरातफरी मामले में क्या कार्रवाई होगी, इसके लिए नागरिक उड्डयन महानिदेशालय (डीजीसीए) की जांच रिपोर्ट का इंतजार हो रहा है। लेकिन, इस बीच डीजीसीए के अधिकारियों के रवैये तो भी जांच को लेकर आवाज उठने लगी है। राजनीतिक दलों का मानना है कि इस मामले में इंडिगो ने जिस तरह का जैसा अपनाया, उससे अहंका होती है कि कहीं न कहीं सरकारी अधिकारियों का हवाच उसे प्राप्त था। लिहाजा संबंधित संसदीय समिति में हितों के टकराव हो लेकर भी चर्चा हो सकता है। वैसे रिवहन, पर्यटन और संस्कृति पर संसद तो स्थायी समिति में भाजपा संसद जवाब प्रताप रुडो की मौजूदगी को लेकर भी परीक्ष रूप से सवाल उठाए जाने लगे हैं, क्योंकि वह सांसद होने के साथ-साथ इंडिगो के पायलट भी हैं। माना जा रहा है कि विपक्षी सदस्यों की ओर से समिति में से तूल दिया जाएगा।

हालांकि, अभी समिति की बैठक की तिथि तय नहीं है, लेकिन इसके सदस्यों



डीजीसीए।

फाइल

की ओर से संदेश दिया जा रहा है कि अगली बैठक में इंडिगो का मुद्दा लाया जाएगा और संबंधित एजेंसी को तलब किया जाएगा। जट्यू के संजय झा की अध्यक्षता वाली 31 सदस्यीय इस समिति में विपक्ष से राजद, कांग्रेस, तृणमूल समेत अन्य दलों के लगभग आधे सदस्य हैं। एक सदस्य ने सवाल उठाया कि जांच का सवाल तो यह है कि डीजीसीए और उड्डयन मंत्रालय के अधिकारियों से जुड़े कितने लोग विमानन कंपनियों में काम करते हैं? यह सोचा हितों के टकराव का मामला होगा और इससे गुरेज नहीं किया जा सकता है कि इंडिगो ने इसीलिए इतना सहस्र दिखाया कि आखिरी समय तक एफ़ोर्टोएल (पायलटों के लिए इयूटी लिमिटेशन) के लिहाज से भर्ती हो नहीं की। एक सदस्य ने रुडो का भी सवाल खड़ा कर दिया और कहा कि समिति के समने यह लाया जाएगा कि इंडिगो का पायलट रहते हुए वह समिति की बैठक में हिस्सा ले सकते हैं या नहीं।

अधिकतम सीमा तय करने से किराये में गिरावट

प्रथम पृष्ठ से आगे

किराये की अधिकतम सीमा तय करने का असर भी दिख रहा है। दिल्ली से मुंबई का हवाई किराया जो एक दिन पहले न्यूनतम 11 हजार रुपये दिखा रहा था, वह अब वेबसाइटों पर सोमवार के लिए छह हजार रुपये दिखा रहा है। दिल्ली-हैदराबाद किराया (अगले 24 घंटे के बीच) शनिवार को 20-21 हजार रुपये था, जो रविवार को (अगले 24 घंटे के दौरान) 12 हजार रुपये पर आ गया है। मंत्रालय ने कहा कि प्रभावित रूटों पर किराया स्विकार्य स्तर पर आ गया है। सभी एयरलाइनों ने नए किराया ढांचे का सख्ती से पालन किया है।

अफ़िफ़ा हवाई अड्डों पर स्थिति सामान्य : देश के अधिकांश हवाई अड्डों पर स्थिति सामान्य होती दिख रही है। दिल्ली, मुंबई, बेंगलुरु, अहमदाबाद और गैवा सहित प्रमुख हवाई अड्डों पर रविवार को सामान्य स्थिति रही। सरकार का कहना है कि चेक-इन, सिन्योरिटी और बोर्डिंग क्षेत्रों में कोई भीड़भाड़ नहीं देखी गई।

इंडिगो मामले में जांच रिपोर्ट मिलने के बाद कार्रवाई की जाएगी : मोहोल

पुणे, एफ़ाआइ : इंडिगो की उड़ानों में व्यवधान के मद्देनजर नागरिक उड्डयन राज्यमंत्री मुरलीधर मोहोले ने रविवार को कहा कि सरकार स्थिति पर पैनी नजर रख रही है और उड़ान ड्यूटी समय सीमा (एफ़ोर्टोएल) का पालन नहीं करने के लिए एयरलाइन के खिलाफ तत्काल कार्रवाई की गई है। उन्होंने आश्वासन दिया कि सरकार इस मामले को बहुत गंभीरता से ले रही है और जांच समिति की रिपोर्ट आने के बाद निश्चित रूप से कार्रवाई की जाएगी।

पुणे में पत्रकारों से बात करते हुए मोहोले ने कहा कि पायलट एसोसिएशन ने मांग की थी कि इयूटी आवर को 10 घंटे से घटाकर आठ घंटे किया जाए और इसके लिए एफ़ोर्टोएल (फ्लाइट ड्यूटी टाइम लिमिटेशन) में सुधार किया जाए। दिल्ली हाई कोर्ट ने भी इसे मंजूरी दे दी थी। इसके बाद हमने देश की सभी एयरलाइन कंपनियों को सचेत किया कि हमें हाई कोर्ट के दिशा-निर्देशों के अनुसार एफ़ोर्टोएल को दो चरणों में लागू करना है—एक जुलाई, 2025 से और एक नवंबर, 2025 से। सभी एयरलाइन कंपनियों ने इस पर काम किया, लेकिन इंडिगो ने इसे

उड्डयन राज्यमंत्री ने कहा, सरकार इस मामले को बहुत गंभीरता से ले रही है

इंडिगो ने एफ़ोर्टोएल को उतनी गंभीरता से नहीं लिया, जितनी उसे लेनी चाहिए थी



मुरलीधर मोहोले।

फाइल

उतनी गंभीरता से नहीं लिया, जितनी उसे लेनी चाहिए थी। अराजकता का कारण यह था कि इंडिगो ने इसे गंभीरता से नहीं लिया। प्रेटर के अनुसार, मोहोले ने कहा कि इंडिगो के रवैये के कारण यात्रियों को मानसिक प्रताड़ना का सामना करना पड़ा है। जवाबदेही तय करने के लिए कदम उठाए जा रहे हैं।

आपरेशन सिंदूर में हम और बड़ा कर सकते थे, पर सेनाओं ने दिखाया धैर्य : राजनाथ

प्रगति पथ ▶ रक्षा मंत्री ने श्योक टनल समेत 125 विकास परियोजनाएं देश को समर्पित कीं

बोले-बेहतर सड़कें,
सेटेलाइट और सर्विलांस
नेटवर्क सपोर्ट से सीमा पर
मजबूती से खड़े हैं सैनिक

राज्य ब्यूरो, जागरण • जम्मू

लद्दाख की हाड़ कंपा देने वाली ठंड, खतरनाक दर्रों और बर्फ से ढकी गहाड़ियों के बीच भारत ने अपनी पकड़ और मजबूती की है। पूर्वी लद्दाख में वास्तविक नियंत्रण रेखा (एएलसी) पर श्योक टनल समेत पांच हजार करोड़ की 125 परियोजनाएं देश को समर्पित करने के बाद रक्षा मंत्री राजनाथ सिंह ने आतंकवाद को शह देने वाले पाकिस्तान को बाज आने की चेतावनी दी। उन्होंने कहा कि हम चाहते तो पहलगां आतंकी हमले के जवाब में आपरेशन सिंदूर में हम और बड़ा कर सकते थे, लेकिन हमारी सेनाओं ने पराक्रम और धैर्य का परिचय दिया।

रविवार को देश को समर्पित 125 परियोजनाएं सात राज्यों और दो केंद्र शासित प्रदेशों को फायदा पहुंचाएंगी।



रक्षामंत्री राजनाथ सिंह पूर्वी लद्दाख के श्योक में 7 राज्यों व दो केंद्र शासित प्रदेशों में पांच हजार करोड़ रुपये की लागत से बने 125 विकास प्रोजेक्टों का उद्घाटन करते हुए। फोटो सेना

रक्षा मंत्री ब्रांडर रोड्स आर्गेनाइजेशन के योगदान की सराहना कर कहा कि सीमावर्ती क्षेत्रों में बनने वाली सड़कें सिर्फ रास्ता नहीं बल्कि देश की सुरक्षा, अर्थव्यवस्था और आपदा प्रबंधन को लाइफलाइन हैं।

सेनाओं ने आपरेशन सिंदूर को प्रभावी तरीके से अंजाम दिया। दुनिया जानती है कि हमने आतंकियों का क्या हाल किया। सेनाओं को सहयोग देने के लिए स्थानीय लोगों का आभार जताते हुए राजनाथ

ने कहा कि यह जुड़ाव हमें विश्व में अलग पहचान दिलाता है। उन्होंने कहा कि अच्छी सड़कों, रियल टाइम संचार, सेटेलाइट सपोर्ट, सर्विलांस नेटवर्क व लाजिस्टिक सपोर्ट से देश की सीमाओं पर सैनिक मजबूती से खड़े हैं। ये परियोजनाएं बलिदानियों को श्रद्धांजलि हैं। आपरेशन सिंदूर इसलिए संभव हो पाया क्योंकि हमारी कनेक्टिवटी मजबूत थी।

परियोजनाओं में 28 सड़कें व 93 पुल शामिल : कार्यक्रम का सबसे अहम

सुरक्षा हालात की की समीक्षा

राजनाथ सिंह ने पूर्वी लद्दाख में वास्तविक नियंत्रण रेखा के सुरक्षा हालात की समीक्षा की। उन्होंने सेना के वरिष्ठ अधिकारियों के साथ क्षेत्र के जमीनी हालात, सुरक्षा चुनौतियां व उनका सामना करने के लिए की तैयारियों की जानकारी ली। उपराज्यपाल कविंद्र गुप्ता, सेना प्रमुख जनरल उपेंद्र द्विवेदी, उत्तरी कमान के आर्मी कमांडर लेफ्टिनेंट जनरल प्रतीक शर्मा व सेना की फायर एंड एयूरी कोर के जीओसी समेत अन्य कई अधिकारी भी मौजूद थे।

हिस्सा लद्दाख की दारभुक-श्योक-दौलत ब्रेग ओल्डी रोड पर बने 920 मीटर लंबे श्योक टनल का उद्घाटन रहा। राजनाथ ने इसे दुनिया के सबसे कठिन भौगोलिक इलाकों में बना इंजीनियरिंग चमत्कार बताया। यह सुरंग इस रणनीतिक क्षेत्र में आल-वेदर कनेक्टिविटी सुनिश्चित करेगी और भारी बर्फबारी, एवलांच और कम तापमान के दौरान सेना की तैनाती को तेज बनाएगी। विकास परियोजनाओं में 28 सड़कें व 93 पुल शामिल हैं।

दिव्यांग विद्यार्थियों को अब 'पीएम दक्ष' फ्री कोचिंग की सुविधा

शकुंतला विश्वविद्यालय में **सीयूईटी, यूजीसी नेट** की होगी तैयारी

जागरण संवाददाता • लखनऊ : डा. शकुंतला मिश्रा राष्ट्रीय पुनर्वास विश्वविद्यालय में पढ़ने वाले विभिन्न कैटेगरी के दिव्यांग छात्र-छात्राओं को अब कामन यूनियर्सिटी एंट्रेंस टेस्ट (सीयूईटी), यूजीसी नेट और केंद्रीय शिक्षक पात्रता परीक्षा(सीटेट) की तैयारी फ्री कराई जाएगी। इसके लिए भारत सरकार के सामाजिक न्याय और अधिकारिता मंत्रालय दिव्यांगजन सशक्तीकरण विभाग ने विश्वविद्यालय में "पीएम दक्ष" फ्री कोचिंग शुरू करने का अनुमोदन दिया है। विश्वविद्यालय में पीएम दक्ष कोचिंग के नोडल अधिकारी डा. शशि सौरभ ने नोटिफिकेशन के साथ आवेदन का प्रारूप जारी कर दिया है।

वर्तमान में डा. शकुंतला विश्वविद्यालय परिसर एवं महाविद्यालयों को मिलाकर 5882 पांच हजार विद्यार्थी अध्ययनरत है, जिनमें 1757 दिव्यांग हैं। पीएम दक्ष



कोचिंग के समन्वयक एवं अधिष्ठाता छात्र कल्याण प्रो. आशुतोष पांडेय ने बताया कि एक एमओयू के तहत केंद्र सरकार से हाल ही में पीएम दक्ष फ्री कोचिंग शुरू करने का अनुमोदन मिला है। इसमें यूजी अथवा पीजी अंतिम वर्ष के 21 कैटेगरी के दिव्यांग छात्र-छात्राओं को फ्री कोचिंग की सुविधा मिलेगी। उन्हें सीयूईटी, यूजीसी नेट और सीटेट की तैयारी कराई जाएगी। इसके लिए विभिन्न पाठ्यक्रमों के स्नातक और परास्नातक अंतिम सेमेस्टर के दिव्यांग छात्र-छात्राओं से 12 दिसंबर तक आवेदन मांगे

गए हैं। विद्यार्थियों को दिए गए आवेदन के प्रारूप को भरकर सभी अभिलेखों के साथ प्रशासनिक भवन के भू-तल पर कमरा नंबर एक में जमा करना होगा। उनकी मांग के आधार पर भविष्य में सिविल सेवा परीक्षा की भी तैयारी कराने पर विचार किया जाएगा।

जनवरी में शुरू होगी कक्षाएं : फ्री कोचिंग के लिए जितने भी आवेदन आएंगे, उनका पंजीकरण पीएम दक्ष पोर्टल पर किया जाएगा। फिर कोचिंग में पढ़ाने के लिए विशेषज्ञों का चयन केंद्र सरकार की ओर से तय मानक के अनुसार होगा, जिसमें आंतरिक और बाह्य दोनों विशेषज्ञ शामिल होंगे।

153 बच्चों में मिले लक्षण: डा. शकुंतला मिश्रा विश्वविद्यालय की ओर से काकोरी के बाबू त्रिलोकी सिंह इंटर कालेज में परीक्षण कैंप लगाया गया। 153 बच्चों में विभिन्न प्रकार के शारीरिक विकारों के लक्षण पाए गए।

टीईटी अनिवार्यता के खिलाफ 11 को दिल्ली में धरना देंगे शिक्षक

राज्य ब्यूरो, जागरण● लखनऊ: सुप्रीम कोर्ट द्वारा टीईटी (शिक्षक पात्रता परीक्षा) की अनिवार्यता को लेकर दिए गए आदेश के खिलाफ शिक्षक संगठनों का आंदोलन तेज हो गया है। पिछले तीन महीनों से शिक्षक कभी जनप्रतिनिधियों को ज्ञापन दे रहे हैं, तो कभी हस्ताक्षर अभियान चलाकर आवाज उठा रहे हैं। जिलाधिकारियों के माध्यम से प्रधानमंत्री, केंद्रीय शिक्षा मंत्री और मुख्यमंत्री को भेजे गए ज्ञापनों के बीच अब कई सांसदों ने भी संसद में टीईटी अनिवार्यता समाप्त करने की मांग रख दी है।

रविवार को अखिल भारतीय प्राथमिक शिक्षक संघ ने आनलाइन बैठक कर 11 दिसंबर को दिल्ली के जंतर-मंतर पर होने वाले धरने की रणनीति तय की। संघ के राष्ट्रीय

अध्यक्ष सुशील कुमार पांडे ने बैठक में जिला और ब्लॉक स्तर से दिल्ली आने वाले शिक्षकों की तैयारी की समीक्षा की। उन्होंने कहा कि यह आंदोलन अब निर्णायक चरण में है और 11 दिसंबर का धरना ऐतिहासिक होगा। राष्ट्रीय और प्रांतीय पदाधिकारियों ने भी धरने को सफल बनाने की प्रतिबद्धता जताई। संघ ने उन सांसदों का आभार व्यक्त किया जिन्होंने संसद

में आवाज उठाई। राष्ट्रीय अध्यक्ष ने कहा कि यदि टीईटी की शर्त समाप्त होती है तो उग्र के दो लाख शिक्षक और देशभर के करीब 20 लाख शिक्षकों की सेवा सुरक्षा सुनिश्चित होगी। उन्होंने पदाधिकारियों से अपील की कि वे अन्य सांसदों से भी संपर्क बढ़ाएं और इस मुद्दे को संसद में उठाने का आग्रह करें।



खेत बेचने के बाद भी ले रहे थे किसान सम्मान निधि

दिलीप शर्मा • जागरण

लखनऊ : प्रधानमंत्री किसान सम्मान निधि योजना में बड़ी संख्या में अपात्र भी लाभ ले जा रहे थे। एक खेत पर उसके वर्तमान स्वामी के साथ खेत को बेचने वाले भी सम्मान निधि का लाभ ले रहे थे। किसानों द्वारा दी गई भूमि के पूर्व स्वामी संबंधी जानकारी ही गलत है। पति और पत्नी दोनों के योजना का लाभ लेने के मामले भी सामने आए हैं। बहुत से लाभार्थी ऐसे भी हैं, जिनके नामांतरण संबंधी विवरण पर शक है। इनके अलावा 45,875 अवयस्क लाभार्थियों का डाटा भी संदिग्ध है। भारत सरकार ने ऐसे 24.32 लाख संदिग्ध लाभार्थियों का डाटा कृषि विभाग को भेजा है। इनकी सम्मान निधि रोक दी गई है और विभाग द्वारा फिलहाल इनका सत्यापन कराया जा रहा है।

मोदी सरकार ने वर्ष 2018-19 में किसान सम्मान निधि योजना की शुरुआत की थी। इसके तहत किसान परिवार के एक सदस्य को साल भर में छह हजार रुपये की राशि दो-दो हजार रुपये की तीन किस्तों में दी जाती है। अब तक 21 किस्त जारी की जा चुकी है। प्रदेश में शुरुआत में 2.88 करोड़

24.32 लाख सम्मान निधि पाने वाले किसानों पर अपात्र होने का संदेह

विभाग ने रोक रखा है भुगतान चल रहा है सत्यापन का क्रम



किसानों को इसका लाभ मिला था। इसके बाद सत्यापन संबंधी अन्य प्रक्रियाओं में अपात्र लाभार्थियों की संख्या कम होती रही है।

हाल ही में प्रधानमंत्री द्वारा जारी की गई सम्मान निधि की 21वीं किस्त का लाभ प्रदेश के 2.15 करोड़ से अधिक किसानों को ही दिया गया था। शेष किसानों में से 24,32,823 किसानों के अपात्र होने का संदेह है। भारत सरकार द्वारा विभिन्न माध्यमों और विभागों के डाटा से लाभार्थियों की सूची का मिलान करने के प्रक्रिया में यह मामले सामने आए हैं। इनमें 12,30,192 किसान ऐसे हैं, जिनकी भूमि के पूर्व स्वामी का विवरण गलत है। 3,11,099

यहां भूमि स्वामी के गलत विवरण के सर्वाधिक मामले

जिला	संदिग्ध लाभार्थी
जौनपुर	61,033
सीतापुर	46,729
आजमगढ़	45,564
सुलतानपुर	42,628
प्रतापगढ़	41,245

इन जिलों में विना विरासत नामांतरण के सर्वाधिक मामले

जिला	संदिग्ध लाभार्थी
जौनपुर	18,242
सुलतानपुर	15,587
सीतापुर	12,699
प्रतापगढ़	12,201
बुलंदशहर	9162

मामलों में संबंधित जमीन के पुराने और वर्तमान मालिक दोनों सम्मान निधि का लाभ ले रहे थे। 2,91,908 किसानों की भूमि का नामांतरण, विरासत के आधार पर नहीं है और उन पर अपात्र होने के बाद भी लाभ लेने का संदेह है। वहीं 5,53,749 मामलों ऐसे हैं, जिनमें पति-पत्नी दोनों के द्वारा सम्मान निधि ली जा रही थी। कृषि विभाग

इन जिलों में योजना में सर्वाधिक संदिग्ध दंपती लाभार्थी

जिला	संदिग्ध लाभार्थी
प्रतापगढ़	37,231
प्रयागराज	29,389
सीतापुर	18,861
संभल	18,411
बहराइच	15,341

इन जिलों में एक भूमि पर दो लाभार्थी के सर्वाधिक मामले

जिला	संदिग्ध लाभार्थी
आजमगढ़	13,661
देवरिया	10,911
जौनपुर	11,011
अंबेडकरनगर	9191
कुशीनगर	8231

द्वारा सभी जिलों को इसका विस्तृत विवरण भेजा गया है और कई मामलों से एक-एक नाम के सत्यापन का काम चल रहा है। निदेशक कृषि डा. पंकज त्रिपाठी ने बताया कि भारत सरकार के स्तर से संदिग्ध लाभार्थियों का डाटा तैयार हुआ है इसके सत्यापन के संबंध में नियमित रिपोर्ट भेजी जा रही है। जल्द ही काम पूरा हो जाएगा।

कफ सीरप कांड में एसटीएफ ने राज्य कर विभाग से मांगा सत्यापित रिकार्ड

जीएसटी के दस्तावेजों की जांच में सामने आणा मामले का सच

राज्य ब्यूरो, जागरण● लखनऊ: स्पेशल टास्क फोर्स (एसटीएफ) ने कफ सीरप कांड की तह तक जाने के लिए राज्य कर विभाग से सत्यापित रिकार्ड मांगा है। एसटीएफ ने अपने स्तर से जीएसटी से संबंधित काफी दस्तावेज बरामद किए हैं। अभी तक की जांच में यह बात सामने आई है कि आरोपितों ने कई बार फर्जी ईवे बिल के जरिये कोडीनयुक्त कफ सीरप की सप्लाई की है।

कफ सीरप कांड की जांच में एसटीएफ और ईडी के अलावा अब राज्य कर विभाग भी शामिल हो गया है। राज्य कर विभाग द्वारा आरोपितों की फर्मों की जानकारी जांच एजेंसियों को उपलब्ध कराई जा रही है। संबंधित फर्मों द्वारा कौन-कौन से देशों, राज्यों व जिलों में कफ सीरप की सप्लाई की जाती थी, इसकी सही जानकारी जुटाई जा रही है। गिरफ्तार आरोपितों से पूछताछ में मिली जानकारी व दस्तावेजों का मिलान भी राज्य कर विभाग द्वारा किया जा रहा है।

फर्जी ईवे बिलों के जरिए कागजों पर की गई सीरप की सप्लाई



आरोपितों की फर्मों से कितने डिस्ट्रीब्यूटर व दवा कारोबारियों को कफ सीरप भेजा जाता था, इसकी सटीक जानकारी जीएसटी के दस्तावेजों से मिलेगी। राज्य कर विभाग के सूत्रों के अनुसार अभी तक 300 से ज्यादा दवा कारोबारियों को कफ सीरप की सप्लाई की जानकारी जुटाई जा चुकी है। इनमें बांग्लादेश, पश्चिम बंगाल, झारखंड, उत्तराखंड सहित उत्तर प्रदेश के कई जिलों के कारोबारी शामिल हैं।

राज्य कर विभाग से पूरा रिकार्ड

ईडी को जवाब भेजने का आज अंतिम दिन

ईडी ने कफ सीरप मामले में मुख्य आरोपित शुभम जायसवाल सहित गौरव, वरुण, विकास, आसिफ, वासिफ, विकास सिंह नरवे समेत 30 से ज्यादा आरोपियों को समन भेजा है। इन्हें जवाब देने के लिए आठ दिसंबर तक का समय दिया गया है।

मिलने के बाद जांच एजेंसियां संबंधित दवा कारोबारियों की दुकानों का भौतिक सत्यापन करेंगी। फर्जी ईवे बिलों के जरिये उन कारोबारियों को कफ सीरप की सप्लाई की गई है जिनका कोई व्यापारिक स्थल ही नहीं है। ईवे बिल और रूट की जांच में टोल प्लाजा से वाहनों के नंबरों का मिलान किया जाएगा। एसटीएफ को अभी तक की पूछताछ में यह जानकारी मिली है कि जिन वाहनों के नंबर ईवे बिलों पर डाले गए हैं उनमें से कई वाहन संबंधित रूटों पर गए ही नहीं।

एनईपी लागू होने के बाद स्नातक के नए पाठ्यक्रम की पहली परीक्षा आज से

बीए और बीएससी **प्रथम सेमेस्टर** के करीब 15 हजार परीक्षार्थी होंगे शामिल

जागरण संवाददाता, प्रयागराज: इलाहाबाद विश्वविद्यालय में नई शिक्षा नीति (एनईपी) पर आधारित चार वर्षीय स्नातक प्रथम सेमेस्टर की परीक्षाएं सोमवार से आरंभ हो रही हैं। विश्वविद्यालय परिसर और 11 संघटक कालेजों में लगभग 15 हजार परीक्षार्थी परीक्षा में भाग लेंगे। पहली पाली की परीक्षा सुबह 8:30 बजे से 11:30 बजे तक और दूसरी पाली दोपहर 1 बजे से शाम 4 बजे तक निर्धारित की गई है।

मेजर विषय की परीक्षा में परीक्षार्थियों को उत्तर लिखने के लिए दो या तीन अलग-अलग उत्तर पुस्तिकाएं उपलब्ध कराई जाएंगी। प्रत्येक उत्तर पुस्तिका एक-एक विशेष प्रश्न-पत्र के लिए निर्धारित होगी। पेपर-एक के लिए दी जाने वाली उत्तर पुस्तिका पर हरे रंग का स्टिकर या स्टांप, पेपर-दो के लिए लाल रंग का तथा पेपर-तीन के लिए नीले रंग का स्टिकर या स्टांप लगाया जाएगा। परीक्षार्थियों को बी-कापी नहीं मिलेगी। परीक्षा शुरू होने के 30 मिनट बाद परीक्षा कक्ष में प्रवेश नहीं मिलेगा और परीक्षा समाप्ति से 30 मिनट पहले किसी को भी कक्ष छोड़ने की अनुमति नहीं होगी। इवि

प्रतिघंटे 20 मिनट अतिरिक्त समय मिलेगा

दिव्यांग अभ्यर्थियों को स्क्राइव (लेखक) की सुविधा को लेकर इवि ने दिशानिर्देश जारी किया है। लोकोमोटर डिसएबिलिटी और सेरेब्रल पाल्सी से ग्रसित अभ्यर्थी, जिनका लिखने वाला अंग (डामिनेंट हैंड) कम से कम 40 प्रतिशत तक प्रभावित है। उन्हें प्रति घंटे 20 मिनट का अतिरिक्त समय प्रदान किया जाएगा। इसी तरह दृष्टिबाधित अभ्यर्थियों (कम से कम 40 प्रतिशत दिव्यांगता) को प्रश्नपत्र को बड़े अक्षरों (मैग्नीफाइड फॉन्ट) में देखने की सुविधा दी जाएगी और उन्हें भी 20 मिनट प्रति घंटे अतिरिक्त समय मिलेगा। हालांकि जो दृष्टिबाधित अभ्यर्थी स्क्राइव



की सेवा लेते हैं, उन्हें प्रश्नपत्र को मैग्नीफाइड फॉन्ट में देखने की सुविधा नहीं मिलेगी। इवि प्रशासन ने स्पष्ट किया है कि परीक्षार्थी द्वारा लगाया गया स्क्राइव उसी स्तर की परीक्षा का अभ्यर्थी नहीं होना चाहिए। उल्लंघन पर परीक्षार्थी और स्क्राइव दोनों की उम्मीदवारी तत्काल निरस्त कर दी जाएगी।

ने निर्धारित स्थान के अलावा कहीं और रोलनंबर लिखने या कोई चिन्ह बनाने पर कड़ी कार्रवाई की चेतावनी दी है। प्रश्न पत्र पर किसी भी प्रकार की अन्य लिखावट को अनुचित साधन (यूएफएम) मानते हुए परीक्षार्थी के विरुद्ध कार्रवाई होगी।

कला व विधि संकाय में 24 तक कक्षाएं स्थिति : इलाहाबाद विश्वविद्यालय में आठ दिसंबर से होने जा रही विभिन्न स्नातक व विधि पाठ्यक्रमों की सेमेस्टर

परीक्षाओं को देखते हुए कला संकाय (सीनेट हॉउस परिसर) और विधि संकाय में 24 दिसंबर तक सभी कक्षाएं स्थिति रहेंगी। एनईपी आधारित बीए, बीएससी और बीकॉम प्रथम सेमेस्टर सत्र 2025-26 की परीक्षाएं आठ से 23 दिसंबर तक चलेंगी। वहीं विधि संकाय में एलएलबी (आनर्स), बीए एलएलबी (आनर्स) तथा एलएलएम की परीक्षाएं पांच से शुरू हैं और 23 दिसंबर तक चलेंगी।

कौशल आधारित पाठ्यक्रम का पंजीकरण 16 जनवरी से

इलाहाबाद विश्वविद्यालय में राष्ट्रीय शिक्षा नीति (एनईपी) 2020 के तहत स्नातक स्तर पर संचालित किए जा रहे स्किल/योग्यता में अभिवृद्धि पाठ्यक्रम के लिए पंजीकरण 16 जनवरी से प्रारंभ होगा। इन पाठ्यक्रमों की कक्षाएं 24 जनवरी से शुरू होकर 15 अप्रैल तक संचालित की जाएंगी। पाठ्यक्रम लगभग तीन महीने तक चलेगा, जिसमें विद्यार्थियों को उनकी रुचि और भविष्य की आवश्यकताओं के अनुरूप विभिन्न कौशलों का प्रशिक्षण दिया जाएगा। इस पाठ्यक्रम के तहत विभिन्न विभागों द्वारा अलग-अलग स्किल माइयूल तैयार किए गए हैं, जिनमें संचार कौशल, कंप्यूटर दक्षता, उद्यमिता विकास, डेटा हैंडलिंग, डिजिटल साक्षरता, एआई सहित 100 से अधिक पाठ्यक्रम हैं।

ऐसे में कक्षाएं 24 तक स्थिति रखने के निर्णय लिया है।

विस्तृत खबरें पढ़ने के लिए क्यूआर कोड स्कैन करें।




गाबा में चौथे दिन ढेर हुए अंग्रेज

आस्ट्रेलिया ने आठ विकेट से जीता दूसरा टेस्ट सीरीज में बनाई 2-0 की बढ़त

एशेज सीरीज

ब्रिस्बेन, एपी: कार्यवाहक कप्तान स्टीव स्मिथ के शानदार खेल से आस्ट्रेलिया ने गाबा में खेले गए दूसरे एशेज टेस्ट में इंग्लैंड को आठ विकेट से रौंदकर पांच मैचों की सीरीज में 2-0 की बढ़त बना ली है। डे-नाइट टेस्ट मैच के चौथे दिन रविवार को इंग्लैंड को दूसरी पारी में 241 रन पर रोकने के बाद मेजबान टीम को केवल 65 रनों का लक्ष्य मिला, जिसे उन्होंने देर शाम आसान ने हासिल कर लिया। स्मिथ ने छक्का लगाकर मैच समाप्त किया और 23* पर अविजित लौटे। इस मुकाबले में स्मिथ ने हर बल्ले, क्षेत्ररक्षण और कप्तानी, हर क्षेत्र में प्रभाव छोड़ा। विल जैक्स का मैच बदलने वाला कैच, गेंदबाजों का सटीक उपयोग और अंत में आक्रामक अंदाज में मैच खत्म करने ने स्मिथ को मैच का केंद्र बिंदु बना दिया।

स्मिथ और आर्चर के बीच नोकझोंक: मैच के दौरान स्मिथ और इंग्लैंड के तेज गेंदबाज जोफ्रा आर्चर के बीच नोकझोंक देखने को मिली। आर्चर रेशनी में लगभग 150 किमी प्रति घंटे की रफ्तार से गेंद डाल रहे थे, जिससे स्मिथ और अधिक आक्रामक हो गए। एक ब्राउंसर पर झुकने के बाद स्मिथ ने आर्चर से कहा, 'तुम तेज गेंद डाल रहे हो चैंपियन और कुछ नहीं हो रहा है।' इसके बाद उन्होंने चौका और छक्का जड़ते हुए गाबा में अपने 1000 टेस्ट रन पूरे किए। स्मिथ ने कहा, '2-0 की बढ़त शानदार है, यह बड़ी जीत है। इंग्लैंड ने दिन की शुरुआत 134/6 से की। कप्तान ब्रेन स्टोक्स और विल जैक्स ने ब्रैजबाल छोड़कर संयमित



कार्स का विकेट लेने के बाद नेसर और हेड • एपी

दूसरी पारी में नेसर ने ढहाया कहर

आस्ट्रेलिया की जीत में मिशेल स्टार्क की भूमिका एक बार फिर अहम रही। पर्थ में 10 विकेट लेने के बाद उन्होंने ब्रिस्बेन में पहली पारी में छह विकेट व दूसरी पारी में दो विकेट चटकाए। माइकल नेसर ने दूसरी पारी में 5/42 लेकर इंग्लैंड के निचले क्रम को पूरी तरह ध्वस्त कर दिया। स्टार्क को उनके शानदार प्रदर्शन के लिए प्लेयर ऑफ द मैच चुना गया।

इंग्लैंड के लिए समस्या बना अधिक अभ्यास: मैकुलम

ब्रिस्बेन, एपी: एशेज सीरीज में आस्ट्रेलिया के विरुद्ध लगातार दो टेस्ट मैचों में हार के बाद इंग्लैंड के मुख्य कोच ब्रेंडन मैकुलम ने कहा कि जरूरत से ज्यादा अभ्यास करना टीम को भारी पड़ा। मैकुलम चाहते हैं कि उनकी टीम तरोताजा होने के लिए किसी अच्छे बीच रिजार्ट में समय बिताए। मैकुलम ने कहा कि पर्थ टेस्ट मैच में करारी हार के बाद हमारे लिए सबसे बड़ी समस्या इस दिन-रात्रि टेस्ट से पहले बहुत अधिक अभ्यास करना था। मुझे लगता है कि खिलाड़ियों को बस कुछ दिन की छुट्टी चाहिए। ट्रेनिंग के तरीकों को थोड़ा बदलाव करने की जरूरत है।

बल्लेबाजी की और टीम को संकट से निकालने की कोशिश की। दोनों ने सातवें विकेट के लिए 96 रन जोड़कर उम्मीदें जगाईं, लेकिन यही साझेदारी टूटने पर इंग्लैंड का ढहना शुरू हुआ। जैक्स को आउट करने के लिए स्लिप में स्मिथ ने बाई ओर

300 से ज्यादा रन पहली पारी में बनाने के बावजूद इंग्लैंड टीम डे-नाइट टेस्ट हारने वाली पहली टीम बनी

14 वीं हार मिली इंग्लैंड को गाबा के मैदान पर, यहां खेले गए 23 मैचों में उसे केवल चार में ही जीत मिली है

15 वीं बार है जब इंग्लैंड आस्ट्रेलिया में एशेज सीरीज के पहले दो टेस्ट के बाद 0-2 से पीछे है। इंग्लिश टीम पिछले 14 मौकों पर हारी है



स्टीव स्मिथ • एपी

डाइव लगाते हुए अविश्वसनीय कैच पकड़ा, जिसने मैच का रुख पूरी तरह बदल दिया। इसके बाद इंग्लैंड ने आखिरी चार विकेट महज 17 रन पर खो दिए। स्टोक्स ने 148 गेंदों में 50 रन बनाए और एलेक्स कैरी के हाथों कैच होकर लौटे। इंग्लैंड की

टीम गलत लाइनलेंथ, कैच छोड़ने और शीर्ष क्रम के बार-बार विफल होने की वजह से आलोचनाओं के घेरे में आ गई। स्टोक्स ने भी टीम की कमजोरियों को स्वीकार करते हुए कहा, 'जब मैच दबाव में होता है, हम टिक नहीं पाते।'

अब आधार कार्ड की फोटोकापी की जरूरत नहीं, एप से होगा सत्यापन

नई दिल्ली, प्रेस : जल्द ही आपको अपने आधार कार्ड की फोटोकापी देने की जरूरत नहीं पड़ेगी। लोगों के डाटा का दुरुपयोग रोकने और होटल, कार्यक्रम आयोजकों आदि द्वारा ग्राहकों के आधार कार्ड की फोटोकापी लेने और आफलाइन सत्यापन को हतोत्साहित करने के लिए नए नियम को यूआइडीएआइ ने मंजूरी दे दी है। इसे जल्द अधिसूचित किया जाएगा।

भारतीय विशिष्ट पहचान प्राधिकरण (यूआइडीएआइ) के मुख्य कार्यपालक अधिकारी (सीईओ) भुवनेश कुमार ने कहा कि नया नियम के तहत होटल, कार्यक्रम आयोजक समेत उन संस्थाओं को अनिवार्य तौर पर पंजीकरण कराना होगा जो आधार-आधारित सत्यापन की इच्छुक हैं। इससे वे क्यूआर कोड स्कैन करके या नए आधार एप से कनेक्ट करके किसी व्यक्ति की पहचान सत्यापित कर सकेंगे।

इस तरह होगा सत्यापन: आफलाइन सत्यापन की मांग करने वाली संस्थाओं को एपीआइ (एप्लिकेशन प्रोग्रामिंग इंटरफेस) तक पहुंच प्राप्त होगी, जिसके माध्यम से वे अपने सिस्टम को आधार सत्यापन के लिए अपडेट कर सकेंगे। यूआइडीएआइ



नए एप की बीटा टेस्टिंग कर रहा है। इससे हर वेरिफिकेशन के लिए सेंट्रल आधार डेटाबेस सर्वर से कनेक्ट किए बिना एप-टू-एप वेरिफिकेशन मुमकिन होगा। नया एप हवाईअड्डे और उन दुकानों में भी उपयोग किया जा सकेगा जहां उम्र के अनुसार उत्पाद बेचने की आवश्यकता होती है। भुवनेश ने कहा, सत्यापन की सरलता से पेपरलेस आफलाइन सत्यापन को बढ़ावा मिलेगा। यूजर्स की गोपनीयता बनाए रखते हुए यह आधार डाटा के दुरुपयोग के लिए लीक होने के जोखिम को कम करेगी। नए एप से डिजिटल पर्सनल डेटा प्रोटेक्शन एक्ट के अनुरूप आधार प्रमाणीकरण सेवा और बेहतर होने की उम्मीद है। यह एप 18 महीनों में पूरी तरह से काम करने लगेगा। यह एप यूजर्स को अपने पते के प्रमाण के दस्तावेज को अपडेट करने तथा उसी एप पर परिवार के अन्य सदस्यों को जोड़ने में सक्षम बनाएगा।

सख्ती के बाद जागी इंडिगो

610 करोड़ रुपये यात्रियों को लौटाए उत्तर के लिए मिला और समय

जागरण ब्यूरो, नई दिल्ली: देश के उड़ड़यन सेक्टर में पांच दिनों तक चली अव्यवस्था के बाद जब नागरिक उड़ड़यन मंत्रालय ने सख्ती दिखाई, तो इंडिगो की नांद भी टूटी। रविवार को भी 650 उड़ड़नें रूद रहीं, लेकिन 1650 उड़ड़नों का परिचालन हुआ। यात्रियों को किराया वापसी का काम तेजी से जारी है। इंडिगो की तरफ से रविवार शाम तक रूद या बहुत विलंब वाले उड़ड़नों से प्रभावित यात्रियों को 610 करोड़ रुपये का रिफंड दिया गया। री-शेड्यूलिंग पर कोई अतिरिक्त शुल्क नहीं लिया जा रहा है। शनिवार तक यात्रियों को 3000 बैग डिलीवर कर दिए गए। किराया वापसी और यात्रियों तक सामान पहुंचाने के काम में दो दिन और लग सकते हैं। हालात पूरी तरह से सामान्य होने में तीन से चार दिनों का समय लग सकता है।

- 650 उड़ड़नें रूद रहीं लगेज पहुंचाने का काम जारी, 3000 बैग डिलीवर किए
- इंडिगो के सीईओ को जवाब देने के लिए दिया गया आज शाम 6 बजे तक का समय
- 1650 उड़ड़नों का परिचालन, इंडिगो ने कहा-10 तक सब ठीक हो जाएगा



नई दिल्ली के आइजीआई एयरपोर्ट के टर्मिनल-1 पर रविवार को लगा लगेज का ढेर ● एएनआइ

इंडिगो के एक अधिकारी ने कहा है कि हम समस्या की तह तक जाएंगे और हमारा ध्यान परिचालन को स्थिर करने पर है। ठम्मीद है कि 10 दिसंबर तक परिचालन स्थिर हो जाएगा। हमारे पास पर्याप्त संख्या में पायलट हैं और किसी

तरह की कमी नहीं है। चालक दल की भर्ती पर रोक नहीं लगाई गई है। इस बीच, डीजीसीए ने रविवार को इंडिगो के सीईओ पीटर एल्बर्स और अकाउंटेंटब्रल मैनेजर इसिड्रो पोर्केरास को कारण बताओ नोटिस का जवाब देने के लिए और समय

दिया। दोनों शीर्ष अधिकारियों से उड़ड़ान व्यवधानों पर स्पष्टीकरण मांगा गया है। दोनों अधिकारियों को जवाब देने के लिए 24 घंटे या सोमवार शाम छह बजे तक का समय दिया गया है। उड़ड़यन मंत्रालय ने कहा है कि इंडिगो तेजी से सामान्य स्थिति की ओर बढ़ रही है। एक दिन पहले जो सुधारात्मक उपाय किए गए थे, वे हवाई सेवाएं पूरी तरह सामान्य हो जाने तक लागू रहेंगे।

शनिवार को सरकार ने इंडिगो को निर्देश दिया था कि रूद उड़ड़नों के टिकटों का रिफंड प्रोसेस रविवार शाम तक पूरा कर लिया जाए तथा सामान 48 घंटे में डिलीवर कर दिया जाए। हालांकि, विमानन कंपनियों का मानना है कि इतनी बड़ी संख्या में बैगों को निर्धारित समय-सीमा में पहुंचाना मुश्किल लग रहा है।

संबंधित खबरें >> पेज 5, 9 व 13

NHIDCL: 48 सीनियर मैनेजर एवं अन्य पद

- अंतिम तिथि: 13 जनवरी, 2026
- शैक्षणिक योग्यता: किसी मान्यता प्राप्त विश्वविद्यालय/संस्थान से इंजीनियरिंग में डिग्री एवं अन्य समकक्ष योग्यता
- वेबसाइट/आवेदन: nhidcl.com



JKSSB: 600 अकाउंट्स असिस्टेंट पद

- अंतिम तिथि: 06 जनवरी, 2026
- शैक्षणिक योग्यता: किसी मान्यता प्राप्त विश्वविद्यालय/संस्थान से डिग्री एवं अन्य समकक्ष योग्यता
- वेबसाइट/आवेदन: jkssb.nic.in



HCL: 64 जूनियर मैनेजर पद

- अंतिम तिथि: 17 दिसंबर, 2025
- शैक्षणिक योग्यता: किसी मान्यता प्राप्त विश्वविद्यालय/संस्थान से डिप्लोमा/डिग्री एवं अन्य समकक्ष योग्यता
- वेबसाइट/आवेदन: hindustancopper.com



DPCC: 52 सीनियर एनवायरमेंटल इंजीनियर एवं अन्य पद

- अंतिम तिथि: 31 दिसंबर, 2025
- शैक्षणिक योग्यता: किसी मान्यता प्राप्त विश्वविद्यालय/संस्थान से अधिसूचना में वर्णित वांछित एवं अन्य समकक्ष योग्यता
- वेबसाइट/आवेदन: dpcc.delhi.govt.nic.in




गाबा में चौथे दिन ढेर हुए अंग्रेज

आस्ट्रेलिया ने आठ विकेट से जीता दूसरा टेस्ट सीरीज में बनाई 2-0 की बढ़त

एशेज सीरीज

त्रिस्वेन, एपी: कार्यवाहक कप्तान स्टीव स्मिथ के शानदार खेल से आस्ट्रेलिया ने गाबा में खेले गए दूसरे एशेज टेस्ट में इंग्लैंड को आठ विकेट से रौंदकर पांच मैचों की सीरीज में 2-0 की बढ़त बना ली है। डे-नाइट टेस्ट मैच के चौथे दिन रविवार को इंग्लैंड को दूसरी पारी में 241 रन पर रोकने के बाद मेजबान टीम को केवल 65 रनों का लक्ष्य मिला, जिसे उन्होंने ढेर शाम आसान ने हासिल कर लिया। स्मिथ ने छक्का लगाकर मैच समाप्त किया और 23* पर अविजित लौटे। इस मुक़ाबले में स्मिथ ने हर बल्ले, क्षेत्ररक्षण और कप्तानी, हर क्षेत्र में प्रभाव छोड़ा। विल जैक्स का मैच बदलने वाला कैच, गेंदबाजों का सटीक उपयोग और अंत में आक्रामक अंदाज में मैच खत्म करने ने स्मिथ को मैच का केंद्र बिंदु बना दिया।

स्मिथ और आर्चर के बीच नोकझोंक: मैच के दौरान स्मिथ और इंग्लैंड के तेज गेंदबाज जोफ्रा आर्चर के बीच नोकझोंक देखने को मिली। आर्चर रेशनी में लगभग 150 किमी प्रति घंटे की रफ्तार से गेंद डाल रहे थे, जिससे स्मिथ और अधिक आक्रामक हो गए। एक ब्राउंसर पर झुकने के बाद स्मिथ ने आर्चर से कहा, 'तुम तेज गेंद डाल रहे हो चैंपियन और कुछ नहीं हो रहा है।' इसके बाद उन्होंने चौका और छक्का जड़ते हुए गाबा में अपने 1000 टेस्ट रन पूरे किए। स्मिथ ने कहा, '2-0 की बढ़त शानदार है, यह बड़ी जीत है। इंग्लैंड ने दिन की शुरुआत 134/6 से की। कप्तान ब्रेन स्टोक्स और विल जैक्स ने ब्रैजबाल छोड़कर संयमित



कार्स का विकेट लेने के बाद नेसर और हेड • एपी

दूसरी पारी में नेसर ने ढहाया कहर

आस्ट्रेलिया की जीत में मिशेल स्टार्क की भूमिका एक बार फिर अहम रही। पर्थ में 10 विकेट लेने के बाद उन्होंने त्रिस्वेन में पहली पारी में छह विकेट व दूसरी पारी में दो विकेट चटकाए। माइकल नेसर ने दूसरी पारी में 5/42 लेकर इंग्लैंड के निचले क्रम को पूरी तरह ध्वस्त कर दिया। स्टार्क को उनके शानदार प्रदर्शन के लिए प्लेयर आफ द मैच चुना गया।

इंग्लैंड के लिए समस्या बना अधिक अभ्यास: मैकुलम

त्रिस्वेन, एपी: एशेज सीरीज में आस्ट्रेलिया के विरुद्ध लगातार दो टेस्ट मैचों में हार के बाद इंग्लैंड के मुख्य कोच ब्रेंडन मैकुलम ने कहा कि जरूरत से ज्यादा अभ्यास करना टीम को भारी पड़ा। मैकुलम चाहते हैं कि उनकी टीम तरोताजा होने के लिए किसी अच्छे बीच रिजार्ट में समय बिताएं। मैकुलम ने कहा कि पर्थ टेस्ट मैच में करारी हार के बाद हमारे लिए सबसे बड़ी समस्या इस दिन-रात्रि टेस्ट से पहले बहुत अधिक अभ्यास करना था। मुझे लगता है कि खिलाड़ियों को बस कुछ दिन की छुट्टी चाहिए। ट्रेनिंग के तरीकों को थोड़ा बदलाव करने की जरूरत है।

बल्लेबाजी की और टीम को संकट से निकालने की कोशिश की। दोनों ने सातवें विकेट के लिए 96 रन जोड़कर ठुम्मीं जगाई, लेकिन यही साझेदारी टूटने पर इंग्लैंड का ढहना शुरू हुआ। जैक्स को आउट करने के लिए स्लिप में स्मिथ ने बाई ओर

300 से ज्यादा रन पहली पारी में बनाने के बावजूद इंग्लैंड टीम डे-नाइट टेस्ट हारने वाली पहली टीम बनी

14 वीं हार मिली इंग्लैंड को गाबा के मैदान पर, यहां खेले गए 23 मैचों में उसे केवल चार में ही जीत मिली है

15 वीं बार है जब इंग्लैंड आस्ट्रेलिया में एशेज सीरीज के पहले दो टेस्ट के बाद 0-2 से पीछे है। इंग्लिश टीम पिछले 14 मौकों पर हारी है



स्टीव स्मिथ • एपी

डाइव लगाते हुए अविश्वसनीय कैच पकड़ा, जिसने मैच का रुख पूरी तरह बदल दिया। इसके बाद इंग्लैंड ने आखिरी चार विकेट महज 17 रन पर खो दिए। स्टोक्स ने 148 गेंदों में 50 रन बनाए और एलेक्स कैरी के हाथों कैच होकर लौटे। इंग्लैंड की

टीम गलत लाइनलेंथ, कैच छोड़ने और शीर्ष क्रम के बार-बार विफल होने की वजह से आलोचनाओं के घेरे में आ गई। स्टोक्स ने भी टीम की कमजोरियों को स्वीकार करते हुए कहा, जब मैच दबाव में होता है, हम टिक नहीं पाते।

एनईपी पर चली प्रदेश की शिक्षा को मिलेगी और तेज रफ्तार

उच्च शिक्षा विभाग के सृजन से **अनुसंधान** व नवाचार को मिलेगा बढ़ावा

गुणवत्तापूर्ण शिक्षा

दीनानाथ साहनी • जागरण

एटना : नई राष्ट्रीय शिक्षा नीति (एनईपी) आने के बाद बिहार की पूरी शिक्षा नए रास्ते पर चल पड़ी है। हालांकि इसकी मंजिल और रास्ते दोनों ही चुनौतीपूर्ण हैं। इसमें स्कूली शिक्षा से शत प्रतिशत नामांकन को हासिल करना, ड्रापआउट रोकने तथा गुणवत्ता लाने, उच्च शिक्षा के सकल नामांकन अनुपात (जीईआर) को वर्ष 2030 तक 30 प्रतिशत करने और गुणवत्तापूर्ण शिक्षा के लिए छात्र-शिक्षक अनुपात को बेहतर बनाने सहित उसके लिए जरूरी इन्फ्रास्ट्रक्चर को जुटाने जैसी चुनौतियां शामिल हैं।

उच्च शिक्षा में जीईआर बढ़ाने की चुनौती तब और बढ़ गई है, जबकि केंद्र सरकार ने 2035 तक उच्च शिक्षा के सकल नामांकन अनुपात 50 प्रतिशत पर ले जाने का लक्ष्य रखा है। वर्तमान में बिहार का जीईआर करीब 20 प्रतिशत है।

- समग्र गुणात्मक सुधार को मानीट्रिंग और प्लानिंग करने में होगी सुगमता
- पीएम श्री स्कीम में प्रत्येक प्रखंड के कम से कम दो विद्यालयों को किया जाएगा अपग्रेड



शिक्षा विभाग के एक वरिष्ठ अधिकारी ने बताया कि एनईपी को लागू करने की दिशा में सरकार तेजी से कदम बढ़ा रही है। तभी तो उच्च शिक्षा में समग्र गुणात्मक सुधार लाने, अनुसंधान व नवाचार को बढ़ावा देने के उद्देश्य से उच्च शिक्षा विभाग का सृजन किया गया है। इसके गठन के बाद उच्च शिक्षा विभाग संबंधी प्रशासनिक ढांचा में बड़ा बदलाव किया जाएगा। इससे उच्च शिक्षा में समग्र गुणात्मक

शिक्षा सुधारों में केंद्र से कदमताल मिलाकर विहार चलने को हो रहा तैयार

हाल में केंद्र सरकार ने शिक्षा सुधारों को रफ्तार देने और तालमेल बनाकर काम करने की जरूरत बताई है। इससे सहमति जताते हुए बिहार भी केंद्र के साथ तालमेल बैठाकर चलने के लिए तैयारी में है। पीएम श्री स्कीम इसका एक बड़ा उदाहरण भी है, जिसे अभी भी कई राज्यों ने नहीं अपनाया है। वहीं बिहार ने इस स्कीम को अपनाकर अब तक 200.35 करोड़ रुपये का केंद्रीय

मदद हासिल कर चुका है। इस स्कीम के तहत प्रत्येक प्रखंड के कम से कम दो स्कूलों को अपग्रेड किया जाना है। शिक्षा सुधारों को लेकर केंद्र सरकार ने कहा है कि एनईपी के अमल के लिए केंद्र, राज्य, नियामक एजेंसियों व शैक्षणिक संस्थानों को साथ कदमताल करनी होगी। स्कूलों के ड्राप आउट एवं इन्फ्रास्ट्रक्चर में और तेजी से सुधार करने होंगे।

सुधार लाने हेतु बेहतर प्लानिंग करने में सुगमता होगी। वहीं उच्च शिक्षण संस्थानों की मानीट्रिंग करने और प्रशासनिक व्यवस्था को सुदृढ़ करने में मदद मिलेगी। अगर उच्च शिक्षा के सकल नामांकन अनुपात (जीईआर) को वर्ष 2035 तक 50 प्रतिशत करने का राष्ट्रीय लक्ष्य है तो बिहार को भी तय अवधि में उक्त लक्ष्य को हासिल करने की कोशिश करनी होगी। शिक्षा विभाग के मुताबिक 2030 तक प्रदेश के

सभी उच्च शिक्षण संस्थानों को बहुविषयक संस्थान में तब्दील करने का लक्ष्य है। माना जा रहा है कि इस पहल से उच्च शिक्षा के लिए होने वाला छात्रों का पलायन भी थमेगा। साथ ही शहरी क्षेत्रों में मौजूद उच्च शिक्षण संस्थानों पर से दबाव भी हटेगा। उच्च शिक्षा में छात्र-छात्राओं के लिए फीस में एकसमानता का मानक भी जल्द तय होगा। अभी राज्य में विश्वविद्यालयों की फीस में विभिन्नता है।

हिंदी-तमिल में सहकार का संबंध

पिछले दिनों तमिलनाडु के उपमुख्यमंत्री उदयनिधि स्टालिन संस्कृत को मरी हुई भाषा बता रहे थे तो यह भूल गए कि तमिल भाषा के अनेक मनीषियों ने संस्कृत और हिंदी को अपनाया। तमिल के महान कवि सुब्रह्मण्यम भारती मानते थे कि संस्कृत साहित्य में महान ज्ञान संपदा है। सुब्रह्मण्यम भारती ने गीता का संस्कृत से तमिल में अनुवाद किया था। भारती हिंदी के प्रबल हिमायती भी थे। नागपुर से 1907 में 'हिंदी केसरी' समाचार पत्र निकलने लगा तो भारती पुदुचेरी से निकलने वाली तमिल साप्ताहिक पत्रिका 'इंडिया' में 'हिंदी केसरी' में प्रकाशित कई लेखों का तमिल अनुवाद प्रकाशित करने लगे। उन्होंने 1907 में स्वयं हिंदी वर्ग चलाकर तमिल माध्यम से हिंदी सीखने की मुहिम चलाई। सुब्रह्मण्यम भारती ने 'स्वदेश मित्रन' पत्रिका में हिंदी पाठों के तमिल रूपांतर प्रकाशित किए। भारती की तरह हिंदी को अपनाने का क्रम बराबर चलता रहा। पूर्णम सोम सुंदरम ने हिंदी में 'तमिल साहित्य का संक्षिप्त इतिहास' प्रस्तुत किया। डा. एनवी राजगोपालन ने तमिल साहित्य के विभिन्न कालों की साहित्यिक प्रवृत्तियों पर विस्तार से लिखा। डा. केए जमुना ने 'तमिल भाषा और साहित्य', डा. पी. जयरामन ने 'आधुनिक तमिल साहित्य सर्वेक्षण' और 'संत वाणी', डा. एम. शेषन ने 'तमिल साहित्य: एक झांकी' और डा. एम. गोविंदराजन ने 'आलवार एवं अष्टछाप के भक्तिकाव्य का तुलनात्मक अध्ययन', 'श्रीशक्ति तमिल-मालै' (हिंदी द्वारा तमिल सीखें) पुस्तकें लिखीं। एमजी वेंकटकृष्णन ने 'तिरुक्कुरल', डा. एन. सुंदरम ने 'नायालिर दिव्य प्रबंधन' और टी. शेषाद्री ने महर्षि कंबन कृत रामायण का हिंदी में अनुवाद किया। तमिल साहित्य के प्रसिद्ध ग्रंथ 'तोल्काप्पियम', 'शिलप्पदिगारम', 'मणिमेखलै' का हिंदी अनुवाद उपलब्ध है।

डा. पी. जयरामन द्वारा तमिल वैष्णव आलवार संतों की कविताओं का हिंदी अनुवाद 'संत वाणी' वाणी प्रकाशन से आया है। यह किताब बताती है कि कर्म-ज्ञान-भक्ति योग से आप्लावित भारतवर्ष के दक्षिण से उत्तर तथा पूर्व से पश्चिम तक उसकी भावात्मक, सांस्कृतिक तथा आध्यात्मिक



कृपाशंकर चौबे

तमिल और हिंदी में भक्ति, श्रृंगार काव्य एक जैसा है। दोनों के साहित्य में स्त्री तथा दलित विमर्श भी एक तरह दिखते हैं



राष्ट्रीय एकता को सशक्त करेगा सांस्कृतिक सेतु • फाइल एकात्मता उसकी सुदीर्घ वैचारिक धारा से स्वयंसिद्ध है। भारतीय एकात्म संस्कृति का निर्माण आध्यात्मिक चेतना की आधारशिला पर हुआ है। उनमें से एक है युगों से चली आने वाली वैष्णव भक्ति धारा। भारतीय निगमों, आगमों, गीता, पद्म पुराण, विष्णु पुराण, श्रीमद् भागवत आदि द्वारा जो वैष्णव भक्ति चेतना उत्तर भारत में विकसित हुई, वही ईसा पूर्व के संघकालीन तमिल साहित्य से होते हुए संघोत्तरकालीन महाकाव्य 'शिलप्पधिकारम्', 'मणिमेखलै' आदि में प्रतिष्ठित होकर परवर्ती परम भागवत वैष्णव संत भक्तों-आलवारों के 'दिव्य प्रबंधम्' में आकर गहनतम प्रपत्तिपरक नारायण (विष्णु) भक्ति के रूप में व्यापक रूप से प्रचलित हुई। यह वैष्णव भक्ति धारा परवर्ती आचार्यों के माध्यम से दक्षिण से वृंदावन तक पहुंचकर समग्र भारत में फैली। यह भारत की आध्यात्मिक एकात्मता की संक्षिप्त रूपरेखा है।

तमिल और हिंदी भाषाओं के साहित्य में समानता भक्ति परंपरा की प्रवृत्ति में हम देख सकते हैं। परशुराम चतुर्वेदी ने अपनी किताब 'भारतीय साहित्य की सांस्कृतिक रेखाएं' में लिखा है कि भक्ति के विकसित हुए रूप के दर्शन हमें उन तमिल रचनाओं में होते हैं, जो पीछे आलियारों तथा आलवारों द्वारा निर्मित हुई और

जो इस समय भी तमिल साहित्य का एक प्रमुख अंग बनकर प्रसिद्ध है। आलियारों के इष्टदेव शिव थे और आलवारों के विष्णु अथवा राम एवं कृष्ण थे। विभिन्नताओं के होते हुए भी उनकी भक्ति साधना में अंतर नहीं था। उनका लक्ष्य एकसमान था, उनके भावों में एक अपूर्व सादृश्य था और उनकी लोकभाषा की रचनाओं ने सर्वसाधारण को प्रभावित किया। संतकाव्य की परंपरा प्रायः सर्वत्र व्याप्त है। तमिल के 'अठारह सिद्ध' संत कवि थे, जिन्होंने सरल वाणी में रहस्यवादी रचनाएं की हैं। इसी प्रकार कबीर, दादू, सुंदरदास आदि की दिव्य प्रतिभा से आलोकित हिंदी का संत काव्य भी गुण एवं परिमाण दोनों ही दृष्टियों से अत्यंत समृद्ध है। मध्ययुग में संत-काव्य और प्रेमाख्यान काव्य की प्रवृत्तियां तमिल और हिंदी में समान रूप से मिलती हैं।

तमिल और हिंदी में चारण-काव्य की प्रवृत्ति एक जैसी है। तमिल और हिंदी में श्रृंगार काव्य भी एक जैसा है। दोनों भाषाओं के साहित्य में स्त्री विमर्श तथा दलित विमर्श एक ही तरह से चलते दिखते हैं। भारतीय साहित्य की मूलभूत एकता को बल पहुंचाने और भारतीय भाषाओं के साहित्य में सहकार संबंध स्थापित करने के लिए सरकारी एवं गैर-सरकारी स्तर पर निरंतर प्रयास होते रहे हैं। पिछले चार वर्षों से काशी-तमिल संगमम का आयोजन उसी का हिस्सा है। इसका चौथा संस्करण दो दिसंबर को प्रारंभ हो चुका है। इसका आयोजन तमिलनाडु और काशी के बीच गहरे सभ्यतागत संबंधों का उत्सव मनाने के लिए किया जाता है।

काशी-तमिल संगमम का आयोजन सांस्कृतिक आदान-प्रदान, भाषाई संवर्धन और ज्ञान साझाकरण के माध्यम से राष्ट्रीय एकता को सुदृढ़ करने की केंद्र सरकार की प्रतिबद्धता को दर्शाता है। ऐसे में तमिलनाडु के मुख्यमंत्री एमके स्टालिन और उपमुख्यमंत्री उदयनिधि स्टालिन द्वारा प्रधानमंत्री नरेन्द्र मोदी पर तमिल की उपेक्षा करने और संस्कृत-हिंदी को बढ़ावा देने का आरोप लगाना स्वतः गलत सिद्ध हो जाता है।

(लेखक महात्मा गांधी अंतरराष्ट्रीय हिंदी विश्वविद्यालय, वर्धा में प्रोफेसर हैं)

response@jagran.com

बिहार में 100 फास्ट ट्रैक अदालतों का होगा गठन, नौ सौ नियुक्तियां भी होंगी

राज्य ब्यूरो, जागरण • पटना: राज्य में 100 फास्ट ट्रैक न्यायालयों का गठन किया जाएगा। जिसका उद्देश्य न्यायालयों में लंबित मामलों का त्वरित निष्पादन, न्यायालय का बोझ कम करना और संवेदनशील प्रकृति के मामलों पर उचित ध्यान व समय देना है। प्रदेश के विभिन्न न्यायालयों में 18 लाख से अधिक लंबित मामलों के मद्देनजर ये फास्ट ट्रैक न्यायालय बड़ी राहत देने वाले साबित होंगे। यह जानकारी प्रदेश के उपमुख्यमंत्री सह गृह मंत्री सम्राट चौधरी ने रविवार को दी।

उन्होंने कहा कि फास्ट ट्रैक कोर्ट में जिलापदाधिकारी, वरीय पुलिस अधीक्षक, पुलिस अधीक्षक संयुक्त रूप से चिह्नित मामलों का प्राथमिकता के आधार पर निष्पादन करेंगे। राज्य के 38 जिलों और उप-मंडलों में कुल 100 फास्ट ट्रैक कोर्ट स्थापित किए जाने के लिए कर्मियों की नियुक्ति बड़े पैमाने पर की जाएगी। गृह मंत्री के अनुसार प्रत्येक अदालत के लिए आठ प्रकार के पदों जैसे, बेंच क्लर्क, कार्यालय लिपिक, स्टेनोग्राफर, डिपोजिशन राइटर, डेटा एंटी अपरेटर डाक्टर पोसेस

- सम्राट चौधरी बोले- प्रत्येक अदालत में आठ प्रकार के पदों के लिए नियुक्ति है प्रस्तावित
- लंबित आपराधिक तथा संवेदनशील मामलों के त्वरित निपटारे को मिलेगी गति

सम्राट चौधरी • जागरण आर्काइव



पटना में बनेंगी आठ फास्ट ट्रैक कोर्ट

अकेले पटना में आठ फास्ट ट्रैक अदालतें बनाने का प्रस्ताव है। इसके अलावा गया, मुजफ्फरपुर, दरभंगा और भागलपुर में चार-चार अदालतें स्थापित की जाएंगी। नालंदा (बिहारशरीफ), रोहतास (सासाराम), सारण (छपरा), बेगूसराय, वैशाली (हाजीपुर), पूर्वी चंपारण (मोतिहारी), समस्तीपुर और मधुबनी में तीन-तीन फास्ट ट्रैक अदालतें बनाई जाएंगी।

सर्वर और चपरासी, आर्डली के कुल 900 पदों पर नियुक्ति प्रस्तावित है। उन्होंने कहा कि शस्त्र अधिनियम से संबंधित लंबित मामलों के त्वरित निपटारे के लिए 79 न्यायालयों को फास्ट कोर्ट के रूप में नामित

पश्चिमी चंपारण (बेतिया), सहरसा, पूर्णिया, मुंगेर, नवादा, जहानाबाद, अरवल, औरंगाबाद, कैमूर (भभुआ), बक्सर, भोजपुर (आरा), सीतामढ़ी, शिवहर, सिवान, गोपालगंज, सुपौल, मधेपुरा, अररिया, किशनगंज, कटिहार, बांका, जमुई, शेखपुरा, लखीसराय और खगड़िया में दो-दो, नवगछिया और बगहा उप-मंडलीय न्यायालय में एक-एक फास्ट ट्रैक कोर्ट बनेंगी।

किया जाएगा। सरकार का मानना है कि शस्त्र अधिनियम जैसे गंभीर मामलों का शीघ्र समाधान कानून व्यवस्था को मजबूत करेगा। सरकार न्यायिक प्रक्रिया को गति देने के लिए प्रतिबद्ध है।

लोकसभा में वंदे मातरम् पर चर्चा आज, तकरार के आसार

जागरण ब्यूरो, नई दिल्ली : राष्ट्रगीत वंदे मातरम् के 150 वर्ष पूरे होने के उपलक्ष्य में इस पर संसद में विशेष चर्चा सोमवार से होनी है।

लोकसभा में 10 घंटे की चर्चा होगी, जिसकी शुरुआत प्रधानमंत्री नरेन्द्र मोदी करेंगे और समापन संभवतः रक्षा मंत्री राजनाथ सिंह करेंगे। इसके लिए विपक्ष की भी सहमति होने से विरोध या हंगामे का प्रत्यक्ष कारण तो कोई नहीं है, लेकिन चर्चा में दोनों ओर से ऐसे बयान या शब्द सामने आ सकते हैं, जो शीतकालीन सत्र का पारा एक बार फिर चढ़ा दें। विशेष तौर पर प्रधानमंत्री मोदी राष्ट्रगीत को खंडित किए जाने के ऐतिहासिक तथ्य को दोहरा सकते हैं, जो विपक्ष को असहज और उद्धेलित कर सकता है। इसी तरह विपक्ष की ओर से प्रियंका गांधी वाड़ा सहित कुछ सांसदों के तीखे बोल सामने आने की आशंका है, क्योंकि राष्ट्रगीत के गायन को लेकर अक्सर विवाद सामने आता रहा है। लोकसभा के बाद राज्यसभा में मंगलवार को वंदे मातरम् पर

शीतकालीन सत्र

- पीएम मोदी करेंगे 10 घंटे की चर्चा का आरंभ, विपक्ष से प्रियंका सहित अन्य नेता रखेंगे विचार
- ऐतिहासिक तथ्यों के उल्लेख से असहज हो सकता है विपक्ष राष्ट्रगीत पर होता रहा है विवाद

चर्चा होनी है। वहां गृह मंत्री अमित शाह चर्चा की शुरुआत कर सकते हैं। पीएम ने कुछ दिनों पहले इतिहास का हवाला देते हुए कहा था कि 1937 के कांग्रेस सम्मेलन में वंदे मातरम् से भी छेड़छाड़ की गई थी और विभाजन के बीज बोए गए थे। उन्होंने कहा था-1937 में वंदे मातरम् के आत्मा, इसके महत्वपूर्ण पद्य को अलग कर दिया गया। यह गीत खंडित हो गया। इस महान राष्ट्रीय मंत्र के साथ ऐसा अन्याय क्यों किया गया? आज की पीढ़ी को इस इतिहास को समझना होगा। यही विभाजनकारी मानसिकता आज भी राष्ट्र के लिए चुनौती बनी हुई है।

सिर्फ अपने बारे में न सोचें

टीम को सफलता तभी मिलती है, जब आप केवल अपना फायदा न देखकर पूरी टीम की भलाई और लक्ष्य को प्राथमिकता दें

क्लेयर हार्ट

एसोसिएट प्रोफेसर
साउथेम्प्टन यूनिवर्सिटी



का

र्यस्थल पर कुछ लोग सिर्फ अपने बारे में सोचते हैं। ऐसे लोग अपने फायदे को प्राथमिकता देते हैं, दूसरों के काम का श्रेय ले लेते हैं और ईमानदार प्रतिक्रिया से बचते हैं। ऐसा माहौल भरोसा, सहयोग और संचार

को कमजोर कर देता है, जिससे टीम का मनोबल कम होता जाता है और प्रदर्शन प्रभावित होने लगता है। लंबे समय में यह व्यवहार न केवल टीम की एकजुटता, बल्कि कंपनी की उत्पादकता के लिए भी हानिकारक साबित होता है। लीडर्स को ऐसे व्यवहार की पहचान कर समय रहते ही काबू पा लेना चाहिए, ताकि सहयोगी और सम्मानजनक कार्य वातावरण बन सके।

■ अपेक्षाएं तय करें

निरंतर संघर्ष, आपसी अविश्वास और कमजोर संचार टीम और परियोजना के प्रदर्शन को काफी घटा देते हैं, चाहे टीम कितनी ही कुशल क्यों न हो। ऐसी स्थिति

सुधारने के लिए खुला और सम्मानजनक संवाद बढ़ाना, टीम के भीतर भरोसा बनाने वाले कदम उठाना और जरूरत पड़ने पर मध्यस्थता या टीम-बिल्डिंग गतिविधियों का सहाय लेना उपयोगी होता है। इससे टीम का माहौल बेहतर होता है और प्रदर्शन दोबारा मजबूत हो सकता है।

■ ताकि सुरक्षित माहौल बने

आत्ममुग्ध व्यवहार टीम के सदस्यों में तनाव बढ़ाता है, नौकरी से संतुष्टि कम करता है और धीरे-धीरे उनका आत्म-सम्मान भी घटा सकता है। ऐसे में, लीडर को पारदर्शी संवाद को बढ़ावा देना चाहिए, कर्मचारियों को अपनी चिंताएं सुरक्षित माहौल में साझा करने का अवसर देना चाहिए और टीम लीडर को निष्पक्ष व सम्मानजनक व्यवहार अपनाना चाहिए। साथ ही, नियमित फीडबैक, मानसिक स्वास्थ्य सहायता, और स्पष्ट सीमाएं तय करना कर्मचारियों का मनोबल वापस बढ़ाने में मदद करता है।

■ खुले संवाद रखें

यह व्यवहार रखने वाले लोग अक्सर दूसरों के विचारों को नजरअंदाज कर देते हैं और काम को सही तरीके से सौंप नहीं पाते, जिसके कारण टीम की रचनात्मकता दब जाती है और संगठन की आगे बढ़ने की क्षमता सीमित हो जाती है। रचनात्मकता को बढ़ाने के लिए लीडर को खुले



संवाद को प्रोत्साहित करना चाहिए, टीम के हर सदस्य को अपने विचार साझा करने का समान मौका देना चाहिए और निर्णय-प्रक्रिया में विविध दृष्टिकोणों को शामिल करना चाहिए।

■ सकारात्मक संस्कृति है जरूरी

यदि आत्ममुग्ध व्यवहार को नहीं रोका जाए, तो यह टीम में खराब संस्कृति बना देता है, जिसे वाद में बदलना कठिन होता है। इससे बचने के लिए स्पष्ट नियम, जवाबदेही, सम्मान, त्वरित कार्रवाई और नियमित फीडबैक जरूरी हैं, ताकि भरोसेमंद कार्य-संस्कृति बनी रहे। यही प्रयास संगठन में दीर्घकालिक सहयोग और सकारात्मक माहौल सुनिश्चित करते हैं। -द कन्वर्सेशन

एनआईजी ग्रीष्मकालीन इंटरशिप-2026

अंतरराष्ट्रीय इंटरशिप

जापान में एनआईजी ग्रीष्मकालीन इंटरशिप-2026 के लिए आवेदन आमंत्रित किए जा रहे हैं। यह कार्यक्रम दुनिया भर के छात्रों के लिए खुला है। इंटरशिप की अवधि लगभग 40 दिन की होगी, जो 8 जून से 17 जुलाई, 2026 तक चलेगी। यह अवसर स्नातक और परास्नातक स्तर के उन छात्रों के लिए है, जो शोध अनुभव प्राप्त करना चाहते हैं। सभी इंटरन एनआईजी

के वैज्ञानिकों के मार्गदर्शन में स्वतंत्र शोध कार्य करेंगे। इंटरशिप के अंत में प्रतिभागी अपनी प्रस्तुतियां देंगे और कार्यक्रम से जुड़े अपने अनुभव साझा करेंगे। चयनित उम्मीदवारों को आने-जाने के हवाई किराये सहित अन्य वित्तीय सहायता प्रदान की जाएगी। आवेदक आधिकारिक लिंक tinyurl.com/se3askdr पर जाकर 05 जनवरी, 2026 तक ऑनलाइन माध्यम से आवेदन कर सकते हैं।

विस्डेन क्रिकेट फोटोग्राफ ऑफ द ईयर कॉम्पिटिशन-2025

ब्लूम्सबरी पब्लिशिंग पीएलसी और क्रिकेट प्रॉपर्टीज लिमिटेड ने विस्डेन क्रिकेट फोटोग्राफ ऑफ द ईयर कॉम्पिटिशन-2025 के लिए दुनियाभर से आवेदन आमंत्रित किए हैं। प्रतियोगिता को तीन श्रेणियां पुरुषों का पेशेवर क्रिकेट, महिलाओं का पेशेवर क्रिकेट और मनोरंजन क्रिकेट (पुरुष, महिला व जूनियर) में विभाजित किया गया है।

■ मानदंड

प्रत्येक प्रतिभागी अधिकतम नौ फोटोग्राफ भेज सकता है, लेकिन किसी भी श्रेणी में तीन से अधिक नहीं। सभी फोटोग्राफ 1 जनवरी से 31 दिसंबर, 2025 के बीच ली गई हों।

■ पुरस्कार

पूरी प्रतियोगिता के विजेता को 1,000 पाउंड का पुरस्कार मिलेगा, जबकि अन्य दो श्रेणियों के विजेताओं को 400 पाउंड दिए जाएंगे। सभी विजेताओं को विस्डेन 2026 की एक प्रति और विस्डेन क्रिकेट मंथली तथा द नाइटवॉचमैन की एक वर्ष की सदस्यता भी मिलेगी।

■ यहां आवेदन करें

प्रतिभागी आधिकारिक लिंक wpoly.wisden.com/2025 पर जाकर 02 जनवरी, 2026 तक भाग ले सकते हैं।

आवेदन आमंत्रित

एनआईजी परीक्षाएं हर साल अक्टूबर

एसएससी संयुक्त हिंदी अनुवादक परीक्षा-2025

■ परीक्षा की तिथि :

14 दिसंबर, 2025

■ इस परीक्षा में अनुवाद और निबंध से कुल चार वर्णनात्मक प्रश्न पूछे जाएंगे। अभ्यर्थियों को एक हिंदी अंश का अंग्रेजी में और एक अंग्रेजी अंश का हिंदी में अनुवाद करना होगा। निबंध लेखन में एक निबंध हिंदी में और एक अंग्रेजी में लिखना होगा।

■ यहां से प्रवेश-पत्र डाउनलोड करें sscsl.gov.in/

बिहार पुलिस प्रवर्तन उप-निरीक्षक मुख्य परीक्षा

■ परीक्षा की तिथि :

14 दिसंबर, 2025

■ इस परीक्षा में प्रथम प्रश्न-पत्र में सामान्य हिंदी के 200 अंकों के 100 प्रश्न होंगे। दूसरे प्रश्न-पत्र में सामान्य अध्ययन, सामान्य ज्ञान, नागरिक शास्त्र आदि विषयों से 200 अंकों के 100 प्रश्न पूछे जाएंगे। परीक्षा की अवधि दो घंटे निर्धारित की गई है।

■ यहां से प्रवेश-पत्र डाउनलोड करें tinyurl.com/yv4czak7

खुद को परखें

1. भारतीय सांख्यिकी संस्थान अधिनियम, 1959 किस मंत्रालय के अंतर्गत आता है?
(a) गृह मंत्रालय
(b) सांख्यिकी एवं कार्यक्रम कार्यान्वयन मंत्रालय
(c) विज्ञान एवं प्रौद्योगिकी मंत्रालय
(d) शिक्षा मंत्रालय
2. उत्तर प्रदेश में हाल ही में किस टाइगर रिजर्व के बफर क्षेत्र में पहली बार इंद्रधनुषी जल सर्प देखा गया?
(a) दुधवा टाइगर रिजर्व
(b) रानीपुर टाइगर रिजर्व
(c) पीलीभीत टाइगर रिजर्व
(d) अमनगढ़ टाइगर रिजर्व
3. सर्पिल आकाशगंगा 'अलकनंदा' की खोज के लिए किस दूरबीन का उपयोग किया गया था?
(a) हबल अंतरिक्ष दूरबीन
(b) स्पिट्जर अंतरिक्ष दूरबीन
(c) चंद्रा एक्स-रे वेधशाला
(d) जेम्स वेब अंतरिक्ष दूरबीन

उत्तर-1.b, 2.a, 3.d

डोलोमेडेस इंडिकस

सामान्य ज्ञान



■ क्या है

यह डोलोमेडीज वंश की एक मकड़ी है, जिसे आम तौर पर राफ्ट स्पाइडर या मछली पकड़ने वाली मकड़ी कहा जाता है।

■ चर्चा में क्यों

शोधकर्ताओं ने हाल ही में मकड़ी की एक नई प्रजाति की पहचान की है।

■ गोताखोरी में कुशल

यह प्रजाति जाल में इंतजार करने वाली आम मकड़ियों के विपरीत, एक सक्रिय अर्ध-जलीय शिकारी है, जो पानी की सतह के सूक्ष्म कंपन पहचानकर तेजी से कीड़ों या छोटी मछलियों को पकड़ लेती है और कुशलतापूर्वक गोताखोरी भी करती है।

■ इनकी पहचान

इस नई प्रजाति की पहचान नर के चेहरे से पीठ तक दिखने वाली सफेद धार से होती है। मादाएं आकार में बड़ी और हरे-भूरे रंग की होती हैं, जिससे वे चट्टानों और पत्तियों में आसानी से छिप जाती हैं। यह मकड़ी साफ, ठंडे और छायादार जंगलों के पानी में ही अच्छी तरह बढ़ती है और मीठे पानी के पारिस्थितिकी तंत्र के स्वास्थ्य का महत्वपूर्ण संकेत भी दे सकती है।

DRRMLIMS, लखनऊ में निकली भर्ती

नर्सिंग ऑफिसर के पदों पर रोजगार के अवसर



422
पद

आवेदन की अंतिम तिथि : 15 दिसंबर, 2025

योग्यताएं : बीएससी नर्सिंग, डिप्लोमा व अन्य निर्धारित पात्रताएं

यहां आवेदन करें : drrmlims.ac.in

यूपीएससी ने जारी की अधिसूचना ■ 102 पद

सीजीपीडीटीएम परीक्षक के
पदों पर मौके

आवेदन की अंतिम तिथि
01 जनवरी, 2026

वेतनमान
रुपये 56,100 से रुपये
1,77,500 प्रतिमाह

यहां आवेदन करें
upsc.gov.in

ईएसआईसी, फरीदाबाद में संभावनाएं ■ 78 पद

सीनियर रेजिडेंट के
पदों पर रिक्तियां

इंटरव्यू की तिथि
17 दिसंबर, 2025

वेतनमान
रुपये 1,48,669
प्रतिमाह निर्धारित

यहां आवेदन करें
esic.gov.in

केंद्रीय माध्यमिक शिक्षा बोर्ड ■ 124 पद

ग्रुप-ए, बी व सी के पदों पर आवेदन आमंत्रित

आवेदन की अंतिम तिथि : 22 दिसंबर, 2025

आयु-सीमा : न्यूनतम आयु 18 वर्ष व अधिकतम आयु 35 वर्ष

यहां आवेदन करें : cbse.gov.in

सॉफ्टवेयर टेक्नोलॉजी पार्क्स ऑफ इंडिया ■ 24 पद

सदस्य तकनीकी कर्मचारी,
सहायक व अन्य पद रिक्त

आवेदन की अंतिम तिथि
12 जनवरी, 2026

आयु-सीमा
न्यूनतम आयु 18 वर्ष व
अधिकतम आयु 56 वर्ष

यहां आवेदन करें
stpi.in

भारतीय विमानपत्तन प्राधिकरण ■ 14 पद

सीनियर असिस्टेंट, जूनियर
असिस्टेंट व अन्य पद खाली

आवेदन की अंतिम तिथि
11 जनवरी, 2026

पात्रताएं
बारहवीं, इंजीनियरिंग डिग्री व
अन्य निर्धारित योग्यताएं

यहां आवेदन करें
aai.aero

यहां भी हैं रोजगार की संभावनाएं...

- राष्ट्रीय रक्षा उत्पादन अकादमी, नागपुर : संविदा के आधार पर सहायक प्रोफेसर के पदों पर रिक्तियां।

आवेदन की अंतिम तिथि : 27 दिसंबर, 2025

■ nadp.ac.in

- सीएसआईआर-राष्ट्रीय भूभौतिकीय अनुसंधान संस्थान : सुरक्षा अधिकारी का पद खाली।

आवेदन की अंतिम तिथि : 05 जनवरी, 2026

■ ngri.res.in

सिर्फ अपने बारे में न सोचें

टीम को सफलता तभी मिलती है, जब आप केवल अपना फायदा न देखकर पूरी टीम की भलाई और लक्ष्य को प्राथमिकता दें

क्लेयर हार्ट

एसोसिएट प्रोफेसर
साउथेम्प्टन यूनिवर्सिटी



का

र्यस्थल पर कुछ लोग सिर्फ अपने बारे में सोचते हैं। ऐसे लोग अपने फायदे को प्राथमिकता देते हैं, दूसरों के काम का श्रेय ले लेते हैं और ईमानदार प्रतिक्रिया से बचते हैं। ऐसा माहौल भरोसा, सहयोग और संचार को कमजोर कर देता है, जिससे टीम का मनोबल कम होता जाता है और प्रदर्शन प्रभावित होने लगता है। लंबे समय में यह व्यवहार न केवल टीम की एकजुटता, बल्कि कंपनी की उत्पादकता के लिए भी हानिकारक साबित होता है। लीडर्स को ऐसे व्यवहार की पहचान कर समय रहते ही काबू पा लेना चाहिए, ताकि सहयोगी और सम्मानजनक कार्य वातावरण बन सके।

■ अपेक्षाएं तय करें

निरंतर संघर्ष, आपसी अविश्वास और कमजोर संचार टीम और परियोजना के प्रदर्शन को काफी घटा देते हैं, चाहे टीम कितनी ही कुशल क्यों न हो। ऐसी स्थिति

सुधारने के लिए खुला और सम्मानजनक संवाद बढ़ाना, टीम के भीतर भरोसा बनाने वाले कदम उठाना और जरूरत पड़ने पर मध्यस्थता या टीम-बिल्डिंग गतिविधियों का सहारा लेना उपयोगी होता है। इससे टीम का माहौल बेहतर होता है और प्रदर्शन दोबारा मजबूत हो सकता है।

■ ताकि सुरक्षित माहौल बने

आत्ममुग्ध व्यवहार टीम के सदस्यों में तनाव बढ़ाता है, नौकरी से संतुष्टि कम करता है और धीरे-धीरे उनका आत्म-सम्मान भी घटा सकता है। ऐसे में, लीडर को पारदर्शी संवाद को बढ़ावा देना चाहिए, कर्मचारियों को अपनी चिंताएं सुरक्षित माहौल में साझा करने का अवसर देना चाहिए और टीम लीडर को निष्पक्ष व सम्मानजनक व्यवहार अपनाना चाहिए। साथ ही, नियमित फीडबैक, मानसिक स्वास्थ्य सहायता, और स्पष्ट सीमाएं तय करना कर्मचारियों का मनोबल वापस बढ़ाने में मदद करता है।

■ खुले संवाद रखें

यह व्यवहार रखने वाले लोग अक्सर दूसरों के विचारों को नजरअंदाज कर देते हैं और काम को सही तरीके से सौंप नहीं पाते, जिसके कारण टीम की रचनात्मकता दब जाती है और संगठन की आगे बढ़ने की क्षमता सीमित हो जाती है। रचनात्मकता को बढ़ाने के लिए लीडर को खुले



संवाद को प्रोत्साहित करना चाहिए, टीम के हर सदस्य को अपने विचार साझा करने का समान मौका देना चाहिए और निर्णय-प्रक्रिया में विविध दृष्टिकोणों को शामिल करना चाहिए।

■ सकारात्मक संस्कृति है जरूरी

यदि आत्ममुग्ध व्यवहार को नहीं रोका जाए, तो यह टीम में खराब संस्कृति बना देता है, जिसे वाद में बदलना कठिन होता है। इससे बचने के लिए स्पष्ट नियम, जवाबदेही, सम्मान, त्वरित कार्रवाई और नियमित फीडबैक जरूरी हैं, ताकि भरोसेमंद कार्य-संस्कृति बनी रहे। यही प्रयास संगठन में दीर्घकालिक सहयोग और सकारात्मक माहौल सुनिश्चित करते हैं। -द कन्वर्सेशन

एनआईजी ग्रीष्मकालीन इंटरनशिप-2026

अंतरराष्ट्रीय इंटरनशिप

जापान में एनआईजी ग्रीष्मकालीन इंटरनशिप-2026 के लिए आवेदन आमंत्रित किए जा रहे हैं। यह कार्यक्रम दुनिया भर के छात्रों के लिए खुला है। इंटरनशिप की अवधि लगभग 40 दिन की होगी, जो 8 जून से 17 जुलाई, 2026 तक चलेगी। यह अवसर स्नातक और परास्नातक स्तर के उन छात्रों के लिए है, जो शोध अनुभव प्राप्त करना चाहते हैं। सभी इंटरन एनआईजी

के वैज्ञानिकों के मार्गदर्शन में स्वतंत्र शोध कार्य करेंगे। इंटरनशिप के अंत में प्रतिभागी अपनी प्रस्तुतियां देंगे और कार्यक्रम से जुड़े अपने अनुभव साझा करेंगे। चयनित उम्मीदवारों को आने-जाने के हवाई किराये सहित अन्य वित्तीय सहायता प्रदान की जाएगी। आवेदक आधिकारिक लिंक tinyurl.com/se3as8kdr पर जाकर 05 जनवरी, 2026 तक ऑनलाइन माध्यम से आवेदन कर सकते हैं।

विस्डेन क्रिकेट फोटोग्राफ ऑफ द ईयर कॉम्पिटिशन-2025

आवेदन आमंत्रित

ब्लूम्सबरी पब्लिशिंग पीएलसी और क्रिकेट प्रॉपर्टीज लिमिटेड ने विस्डेन क्रिकेट फोटोग्राफ ऑफ द ईयर कॉम्पिटिशन-2025 के लिए दुनियाभर से आवेदन आमंत्रित किए हैं। प्रतियोगिता को तीन श्रेणियां पुरुषों का पेशेवर क्रिकेट, महिलाओं का पेशेवर क्रिकेट और मनोरंजन क्रिकेट (पुरुष, महिला व जूनियर) में विभाजित किया गया है।

■ मानदंड

प्रत्येक प्रतिभागी अधिकतम नौ फोटोग्राफ भेज सकता है, लेकिन किसी भी श्रेणी में तीन से अधिक नहीं। सभी फोटोग्राफ 1 जनवरी से 31 दिसंबर, 2025 के बीच ली गई हों।

■ पुरस्कार

पूरी प्रतियोगिता के विजेता को 1,000 पाउंड का पुरस्कार मिलेगा, जबकि अन्य दो श्रेणियों के विजेताओं को 400 पाउंड दिए जाएंगे। सभी विजेताओं को विस्डेन 2026 की एक प्रति और विस्डेन क्रिकेट मंथली तथा द नाइटवॉचमैन की एक वर्ष की सदस्यता भी मिलेगी।

■ यहां आवेदन करें

प्रतिभागी आधिकारिक लिंक wpoly.wisden.com/2025 पर जाकर 02 जनवरी, 2026 तक भाग ले सकते हैं।

एनआईजी परीक्षाएं हस्तक्षेप अलर्ट

एसएससी संयुक्त हिंदी अनुवादक परीक्षा-2025

■ परीक्षा की तिथि :

14 दिसंबर, 2025

■ इस परीक्षा में अनुवाद और निबंध से कुल चार वर्णनात्मक प्रश्न पूछे जाएंगे। अभ्यर्थियों को एक हिंदी अंश का अंग्रेजी में और एक अंग्रेजी अंश का हिंदी में अनुवाद करना होगा। निबंध लेखन में एक निबंध हिंदी में और एक अंग्रेजी में लिखना होगा।

■ यहां से प्रवेश-पत्र डाउनलोड करें

sscsr.gov.in/

बिहार पुलिस प्रवर्तन उप-निरीक्षक मुख्य परीक्षा

■ परीक्षा की तिथि :

14 दिसंबर, 2025

■ इस परीक्षा में प्रथम प्रश्न-पत्र में सामान्य हिंदी के 200 अंकों के 100 प्रश्न होंगे। दूसरे प्रश्न-पत्र में सामान्य अध्ययन, सामान्य ज्ञान, नागरिक शास्त्र आदि विषयों से 200 अंकों के 100 प्रश्न पूछे जाएंगे। परीक्षा की अवधि दो घंटे निर्धारित की गई है।

■ यहां से प्रवेश-पत्र डाउनलोड करें

tinyurl.com/yv4czak7

राष्ट्रपति बिल क्लिंटन ने 'नाफ्टा' पर हस्ताक्षर किए थे। इसने अमेरिका, कनाडा और मेक्सिको के बीच सभी शुल्कों और व्यापार प्रतिबंधों को समाप्त कर दिया, ताकि व्यापार को बढ़ावा मिल सके।



- 1542 : स्कॉटलैंड की रानी मैरी स्टुअर्ट का जन्म हुआ था।
- 1978 : अमेरिकी क्लासिक फिल्म 'द डियर हेंटर' का विश्व प्रीमियर हुआ था।
- 2004 : महिला फुटबाल खिलाड़ी मिया हैम ने संन्यास लिया था।
- 2019 : अमेरिकी अभिनेता और कठपुतली कलाकार कैरोल स्पिनी का निधन हुआ था।

डेली हेल्थ कैप्सूल

खांसी-जुकाम में लाभदायक है बनफशा

बनफशा श्वसन प्रणाली से जुड़ी कई समस्याओं जैसे, सर्दी-खांसी और जुकाम को ठीक करने में मदद करता है।

बनफशा एक ऐसी औषधि है, जिसका उपयोग आयुर्वेद में किया जाता है। इसमें एंटीबैक्टीरियल और एंटीफंगल गुण होते हैं, जो एंजिमा, मुहांसों और दाग-धब्बों को दूर करने में मदद करते हैं। यह श्वसन प्रणाली से जुड़ी समस्याओं जैसे, सर्दी-खांसी और जुकाम को ठीक करता है। आप इसके सूखे पत्ते या फूल से बने काढ़े या



सिरप का सेवन कर सकते हैं। इसके फूल में एंटीइंफ्लेमेटरी गुण होते हैं, जिससे गले की सूजन कम होती है। पित्त बढ़ने पर बनफशा के काढ़े का सेवन करने से लाभ मिलता है। इसके सेवन से शरीर से विषाक्त पदार्थों को बाहर निकालने में मदद मिलती है। इसमें एंटीइंफ्लेमेटरी और एंटीऑक्सिडेंट्स होते हैं, जो गठिया में उपयोगी माने जाते हैं। ये दर्द और सूजन को कम करने में सहायता करते हैं। इसके तेल से सिर की मालिश करने से थकान, तनाव और चिंता दूर होती है। नींद भी अच्छी आती है। बनफशा की चाय बनाकर पीने से ऊर्जा मिलती है और थकान दूर होती है। खांसी और अनिद्रा होने पर बच्चों को आयुर्वेद चिकित्सक की सलाह के बाद इसका सिरप दिया जा सकता है।

क्या कहते हैं विशेषज्ञ



बनफशा के अर्क या सिरप की मात्रा आयु प्रकृति और रोग के अनुसार बदल सकती है। इसलिए सेवन से पहले आयुर्वेद चिकित्सक से परामर्श लेना आवश्यक है।

-डॉ. नवदीप जोशी
प्राकृतिक चिकित्सक

व्रत त्योहार

आज : पौष कृष्ण पक्ष चतुर्थी।
कल : हेमंत ऋतु, सूर्य दक्षिणायने, दक्षिण गोलें।
राहुकाल : दिन में 15.00 से 16.30 तक

कल का पंचांग

विक्रमी संवत् 2082, 18 मार्गशीर्ष मास शक 1947, मार्गशीर्ष मास 24 प्रविष्ट, 17 जमादिउस्सानी हिजरी 1447, पौष कृष्ण पक्ष पंचमी 14.28 तक उपरांत षष्ठी, आश्लेषा नक्षत्र 26.22 तक उपरांत मघा नक्षत्र, ऐन्द्र योग 14.32 तक उपरांत वैधृति योग, तैत्तिल करण 14.28 तक उपरांत गर करण, चंद्रमा सिंह राशि में 26.22 वजे।

amarujala.com/astrology

पं. विनोद त्यागी

राशिफल

मेघ : दिनमान प्रतिकूल रहेगा। वनते कार्य में अवरोध आएंगे। कार्यक्षेत्र में व्यस्त रहेंगे। व्यवसाय में लाभ कम होगा।

वृष : योजनाएं साकार होंगी। सामाजिक मान-सम्मान बढ़ेगा। व्यवसाय की प्रगति एवं लाभ से उत्साह बढ़ेगा।

मिथुन : मानसिक उलझन बनी रहेगी। नौकरी में कार्यभार बढ़ सकता है। व्यवसाय में अल्प लाभ होगा।

कर्क : अभिलाषा पूर्ति का अवसर मिलेगा। नौकरी में पद-प्रतिष्ठा बढ़ सकती है। व्यावसायिक लाभ उत्तम रहेगा।

सिंह : महत्वपूर्ण कार्य में निराशा होगी। कानूनी क्षेत्र में परेशानी हो सकती है। नौकरी में स्थिति यथावत रहेगी।

कन्या : समाज में सम्मान बढ़ेगा। संपत्ति में वृद्धि के अवसर मिल सकते हैं। व्यवसाय में उत्तम लाभ होगा।

तुला : राजकीय कार्य में सफलता मिलेगी। नौकरी में उन्नति हो सकती है। सरकारी क्षेत्र से अर्थ प्राप्ति होगी।

वृश्चिक : कार्यक्षेत्र में सरकारी परेशानी आ सकती है। व्यक्तिगत संबंध सहायक रहेंगे। व्यवसाय में लाभ होगा।

धनु : गोचर की प्रतिकूलता के चलते प्रयास विफल रहेंगे। धन उधार देने से बचें। व्यवसाय में जोखिम से हानि संभव है।

मकर : आत्मबल बनाए रखें। योजना में सफलता मिलेगी। व्यावसायिक विस्तार और लाभ से खुशी होगी।

कुंभ : महत्वपूर्ण कार्य में सफलता मिलेगी। रोग, ऋण में कमी आएगी। नौकरी में अधिकारी अनुकूल रहेंगे।

मीन : भावनात्मक स्तर पर संवेदनशील रहेंगे। नौकरी में बरिष्ठों का सहयोग मिलेगा। व्यवसाय में लाभ होगा।



जन्मदिन रोहित सराफ, अभिनेता

इस वर्ष लोकप्रियता में वृद्धि होगी। योजनाओं में सफलता से उत्साहित रहेंगे। आर्थिक क्षेत्र में स्थिरता आएगी। मकान या प्लॉट क्रय की इच्छा पूर्ण होगी। नाते-रिश्तेदारों का सहयोग मिलेगा। रोजगारपरक परीक्षाओं में सफलता मिलेगी। व्यावसायिक लाभ एवं विस्तार से मन प्रसन्न रहेगा। स्वास्थ्य सामान्य रहेगा।

सुडोकू 81 वर्गों का गिड है, जो 9 वर्गों के ब्लॉक में बंटा हुआ होता है। कुछ वर्गों के अंक लिखे हैं और खाली वर्गों में 1 से लेकर 9 तक के अंक लिखने होते हैं। कोई नंबर 1 पंक्ति, कॉलम या 9 वर्ग वाले छोटे ब्लॉक में दोबारा नहीं आ सकता है।

5	4	8	1	6	9	2	7	3
9	3	7	2	5	4	8	6	1
2	6	1	8	3	7	9	4	5
4	1	5	6	8	3	7	9	2
6	8	2	9	7	5	1	3	4
3	7	9	4	2	1	6	5	8
1	5	6	7	4	2	3	8	9
8	9	3	5	1	6	4	2	7
7	2	4	3	9	8	5	1	6

सुडोकू

				6	9			3
	3	7		5			6	
		1	8				4	
				8		7		
6	8	2				1	3	4
		9		2				
	5				2	3		
	9			1		4	2	
7			3	9				

पद्मविभूषण पं. छन्नू लाल मिश्र की थाती सहेजेगा मां विंध्यवासिनी विवि

जयेंद्र चतुर्वेदी

मिर्जापुर। पद्मविभूषण पं. छन्नू लाल मिश्र की थाती को मां विंध्यवासिनी विश्वविद्यालय सहेजेगा। उनकी स्वर साधना से जुड़ी वस्तुओं (पद्मश्री, पद्मभूषण, पद्मविभूषण सम्मान) को विश्वविद्यालय के नवनिर्मित भवन में स्थान दिया जाएगा। इसका उद्देश्य संगीत में रुचि रखने वाले युवाओं को प्रेरित करना है।

बेटी प्रो. नम्रता मिश्र ने पिता पं. छन्नू लाल से जुड़ी सभी स्मृति चिन्हों को विश्वविद्यालय को देने की पेशकश की है। कुलपति प्रो. शोभा गौड़ ने इस प्रस्ताव को स्वीकार कर लिया है। उन्होंने बताया कि वे सीएम योगी आदित्यनाथ से मिलकर इसकी जानकारी देंगी। उन्होंने बताया कि पं. छन्नू लाल मिश्र से जुड़ी वस्तुओं को विश्वविद्यालय का



पद्मविभूषण पं. छन्नूलाल मिश्र
के वाद्य यंत्र। संवाद

निर्माणाधीन भवन तैयार होने के बाद उसमें रखवाया जाएगा।

प्रो. नम्रता मिश्र ने बताया कि पिता जी की इच्छा थी कि उनके न रहने के बाद उनसे जुड़ी सामग्री, ऐसी जगह रखी जाएं जहां युवा पीढ़ी सीख सके। पिता जी की सोच थी कि ज्यादा से ज्यादा लोग इस विधा से जुड़ सकें। इसी वजह से यह निर्णय लिया कि सभी सामग्री, यहां तक उनके पद्म सम्मान को भी विश्वविद्यालय को दे दिया जाए।

ऑपरेशन सिंदूर में बहुत कुछ कर सकती थीं हमारी सेनाएं, बरता संयम : राजनाथ

रक्षा मंत्री ने 5000 करोड़ की 125 प्रमुख सीमा परियोजनाएं राष्ट्र को सौंपीं

अमर उजाला ब्यूरो

लेह। रक्षा मंत्री राजनाथ सिंह ने रविवार को कहा कि पहलगाम आतंकी हमले के बाद ऑपरेशन सिंदूर के दौरान हमारी सेनाएं और भी बहुत कुछ कर सकती थीं, लेकिन उन्होंने जानबूझकर संयमित और सोची-समझी प्रतिक्रिया का विकल्प चुना। सिंह ने कहा कि मई में हुए ऑपरेशन ने भारतीय सेना की क्षमता और अनुशासन का शानदार प्रदर्शन किया, जिन्होंने बिना तनाव बढ़ाए आतंकी खतरों को बेअसर कर दिया।

रक्षा मंत्री ने देश के विभिन्न हिस्सों में सीमा सड़क संगठन (बीआरओ) की ओर से 5,000 करोड़ रुपये में पूरी की गई 125 बुनियादी ढांचा परियोजनाओं का उद्घाटन करने के दौरान यह बात कही। उन्होंने कहा कि ऑपरेशन सिंदूर के दौरान, हमने अपने सशस्त्र बलों, नागरिक प्रशासन और सीमावर्ती क्षेत्रों के नागरिकों के बीच जो समन्वय देखा, वह अविश्वसनीय था। रक्षा मंत्री ने लद्दाख और सीमावर्ती क्षेत्रों के प्रत्येक नागरिक के प्रति सशस्त्र बलों को अपना समर्थन देने के लिए आभार जताया। सिंह ने कहा, यह समन्वय ही हमारी पहचान है। हमारा आपसी बंधन ही हमें दुनिया में सबसे अलग पहचान देता है। रक्षा मंत्री ने कहा कि कुछ ही महीने पहले, हमने देखा कि कैसे पहलगाम में हुए जघन्य आतंकवादी हमले के जवाब में, हमारे सशस्त्र बलों ने ऑपरेशन सिंदूर चलाया और दुनिया जानती है कि उन्होंने आतंकवादियों को किस तरह तबाह किया। बेशक, अगर हम चाहते तो और भी बहुत कुछ कर सकते थे, लेकिन हमारे बलों ने न केवल वीरता, बल्कि संयम का भी परिचय दिया।

■ 1.51 लाख करोड़ रुपये पहुंचा घरेलू रक्षा उत्पादन, 24000 करोड़ का निर्यात



रक्षा मंत्री राजनाथ सिंह ने कहा कि भारत रक्षा विनिर्माण के क्षेत्र में आमूल-चूल परिवर्तन का गवाह बन रहा है। भारत पहले आयात पर निर्भर देश था, अब एक उभरता हुआ उत्पादक-निर्यातक देश बन गया है। उन्होंने कहा कि देश में पहले घरेलू स्तर पर हथियारों और उपकरणों के निर्माण के लिए एक मजबूत प्रणाली का अभाव था, लेकिन पिछले एक दशक के निरंतर प्रयासों ने इस स्थिति को बदल दिया है। सिंह ने कहा, 2014 में हमारा रक्षा उत्पादन लगभग 46,000 करोड़ रुपये था, अब यह बढ़कर रिकॉर्ड 1.51 लाख करोड़ रुपये हो गया है। साथ ही देश का रक्षा निर्यात, जो 10 साल पहले 1,000 करोड़ रुपये से कम था, अब लगभग 24,000 करोड़ रुपये तक पहुंच गया है।

दुनिया के सबसे कठिन क्षेत्रों में 920 मीटर लंबी श्योक सुरंग दारबुक-श्योक-दौलत बेग ओल्डी मार्ग पर स्थित रणनीतिक श्योक सुरंग का उद्घाटन खास आकर्षण रहा। 920 मीटर लंबी यह कट-एंड-कवर सुरंग



दुनिया के सबसे कठिन क्षेत्रों में बनी इंजीनियरिंग उपलब्धि मानी जा रही है। इसके एक तरफ कराकोरम रेंज है, जहां से लगभग 30 किमी दूरी पर चीन है। रक्षा मंत्री ने कहा कि यह सुरंग अब पूरे वर्ष, खासकर कठोर सर्दियों के दौरान, सुरक्षित और भरोसेमंद आवाजाही सुनिश्चित करेगी। इससे दूरस्थ गांवों और अग्रिम सैन्य चौकियों तक आखिरी छोर की कनेक्टिविटी मजबूत होगी और सुरक्षा व त्वरित तैनाती क्षमता में बड़ा सुधार आएगा।

डीआरएस में मेरा आकलन सही नहीं रहता : कुलदीप

रोहित से मजाकिया बातचीत के बाद गेंदबाज ने कहा

विशाखापत्तनम। भारत और दक्षिण अफ्रीका के बीच तीसरे वनडे दौरान बाएं हाथ के कलाई के स्पिनर कुलदीप यादव और रोहित शर्मा के बीच डीआरएस को लेकर जमकर हंसी मजाक चलता रहा। कुलदीप ने कई मौकों पर अपील कर राहुल से डीआरएस की मांग की, रोहित हर बार उनसे कहते रहे इस पर रिव्यू लेना बेकार है। कुलदीप ने बाद में स्वीकार भी किया कि निर्णय समीक्षा प्रणाली (डीआरएस) के मामले में उनका आकलन सही नहीं होता है।

उन्होंने यह बात रोहित के साथ डीआरएस को लेकर मजाकिया बातचीत के संदर्भ में कही। पहली स्लिप में क्षेत्ररक्षण करते हुए रोहित ने कुलदीप को अपील करने और कप्तान केएल राहुल पर डीआरएस लेने का दबाव बनाने से रोकने के लिए कम से कम तीन बार हस्तक्षेप किया। इस दौरान वह मुस्कुरा रहे थे। कुलदीप ने कहा, साफ जाहिर है कि डीआरएस लेने के मामले में मेरा आकलन सही नहीं रहता। मुझे लगता है कि एक डीआरएस मेरे लिए आरक्षित रहता है। एजेंसी



09

विकेट लिए
तीन मैचों की
सीरीज में कुलदीप ने

लगता है बल्लेबाज आउट है

उन्होंने कहा, एक गेंदबाज होने के कारण आपको हमेशा यह लगता है कि यह आपका विकेट है, यह आउट है। लेकिन रोहित भाई, केएल भाई, वे विकेट के पीछे खड़े होते हैं इसलिए उन्हें बेहतर अंदाजा होता है कि गेंद स्टंप्स को छोड़कर जा रही है या नहीं। कुलदीप ने कहा, लेकिन मैं हमेशा यही सोचता हूँ कि बल्लेबाज आउट हो गया है।

कुलदीप को सीरीज का इंपैक्ट प्लेयर भी चुना गया

कुलदीप ने इस सीरीज में ओस के कारण विपरीत परिस्थितियों में बेहतरीन गेंदबाजी करते हुए तीन मैचों में नौ विकेट लिए। उन्हें ड्रेसिंग रूम में बीसीसीआई की ओर से इंपैक्ट प्लेयर ऑफ द सीरीज भी चुना गया। कुलदीप ने कहा, केवल दो डीआरएस होते हैं, इसलिए आपको सही मार्गदर्शन के लिए ऐसे लोगों की जरूरत होती है, अन्यथा आप डीआरएस को बर्बाद कर सकते हैं।

रोहित-विराट का दम...बंद कराई चयन पर बहस, लगाए तीन शतक, पांच अर्धशतक

कोच गंभीर ने भी की प्रशंसा, दोनों का अनुभव बताया कीमती, दो सीरीज में दोनों ने मिलकर बनाए 724 रन

नई दिल्ली/विशाखापत्तनम। ऑस्ट्रेलिया के खिलाफ अक्टूबर माह में खेले गई वनडे सीरीज से पहले पूरे देश में रोहित शर्मा और विराट कोहली के भविष्य को लेकर अटकलें लग रही थीं। मुख्य चयनकर्ता अजित अगरकर से लेकर कोच गौतम गंभीर ने इन दोनों दिग्गजों को स्पष्ट रूप से 2027 के विश्वकप की योजनाओं का हिस्सा बताने से इन्कार कर दिया था। वहस छिड़ी थी कि अगर ये दोनों ऑस्ट्रेलिया और दक्षिण अफ्रीका के खिलाफ होने वाली वनडे सीरीज में चले तभी इनका भविष्य सुरक्षित है।

अब ऑस्ट्रेलिया के बाद दक्षिण अफ्रीका के साथ भी सीरीज खत्म हो चुकी है और दोनों ने अपने बल्ले के दम पर उनके चयन को लेकर चल रही बहस पर विराम लगा दिया है। विशाखापत्तनम वनडे में नौ विकेट से जीत हासिल कर द. अफ्रीका से 2-1 से सीरीज जीतने के बाद खुद कोच गंभीर इन दोनों की प्रशंसा की और उनके अनुभव को वेशकीमती बताया।

रोहित और विराट ने अपने बल्ले से उन सभी की बोलती बंद की जो उन्हें शक की निगाहों से देख रहे थे। ऑस्ट्रेलिया के खिलाफ सीरीज में रोहित प्लेयर ऑफ द सीरीज बने तो विराट द. अफ्रीका के खिलाफ सीरीज के सर्वश्रेष्ठ खिलाड़ी चुने गए। ऑस्ट्रेलिया और द. अफ्रीका के खिलाफ दोनों ने मिलकर 12 पारियां खेली और कुल 724 रन बनाए। एजेन्सी



विराट और रोहित अब 11 जनवरी से न्यूजीलैंड के खिलाफ वनडे सीरीज में खेलते नजर आएंगे।

रोहित ऑस्ट्रेलिया तो विराट दक्षिण अफ्रीका के खिलाफ रहे शीर्ष स्कोरर

एक प्रारूप में खेलने के कारण रोहित और विराट के लिए खुद को साबित करने की बड़ी चुनौती थी। दोनों को मालूम था कि सभी निगाहें उन पर हैं, लेकिन दोनों ने कठोर मानसिकता और कौशल का परिचय दिया। इसके लिए दोनों ने अपने को पूरी तरह बदल लिया। रोहित ने अपना वजन काफी कम किया और विराट 37 की उम्र में भी युवाओं से ज्यादा ऊर्जावान नजर आए। विराट ने तो कहा भी कि पिछले दो-तीन सालों में वह इस तरह नहीं खेले। रोहित ऑस्ट्रेलिया के खिलाफ तो विराट द. अफ्रीका के खिलाफ सीरीज में शीर्ष स्कोरर रहे।

पिछली दो वनडे सीरीज में रोहित शर्मा-विराट कोहली

रोहित : 8, 73, 121*, 57, 14, 75
विराट : 0, 0, 74*, 135, 102, 65*

■ रोहित ने ऑस्ट्रेलिया के खिलाफ 202 और द. अफ्रीका के खिलाफ 146, विराट ने ऑस्ट्रेलिया के खिलाफ 74 और दक्षिण अफ्रीका के खिलाफ 302 रन बनाए। दोनों ने मिलकर कुल तीन शतक (दो विराट) और पांच अर्धशतक (तीन रोहित) जड़े।

गेंदबाजी ऑलराउंडर के तौर पर विकसित हो रहे हर्षित...गंभीर ने हर्षित राणा के गेंदबाजी ऑलराउंडर के रूप में उभरने पर प्रसन्नता जताई। उन्होंने कहा, हम हर्षित जैसे खिलाड़ी को इस तरह से तैयार करने की कोशिश कर रहे हैं जो वास्तव में नंबर आठ पर बल्लेबाजी करते हुए अपना योगदान दे सके। हमें इसी तरह संतुलन बनाना होगा।

गौतम गंभीर ने द. अफ्रीका पर जीत के बाद विराट और रोहित के लिए कहा कि इन दोनों का अनुभव टीम के लिए काफी मायने रखता है। हालांकि साथ में युवा खिलाड़ियों का प्रदर्शन भी अविश्वसनीय रहा है। कोहली ने दक्षिण अफ्रीका के खिलाफ सीरीज में दो शतक और एक अर्धशतक लगाया जबकि रोहित ने दो अर्धशतक जड़े। गंभीर ने उम्मीद जताई कि दोनों

रोहित-कोहली का अनुभव इंसिंगरूम में मायने रखता है : गंभीर

दिग्गज इसी तरह का प्रदर्शन जारी रखेंगे। वे बेहतरीन खिलाड़ी हैं। मैंने कई बार कहा है कि वे विश्वस्तरीय खिलाड़ी हैं। वे इस प्रारूप के बेहतरीन खिलाड़ी हैं और ट्रेनिंग रूम में उनका अनुभव वास्तव में बहुत मायने रखता है। उन्होंने कहा, वे वही कर रहे हैं जो वे करते रहे हैं। वे भारतीय क्रिकेट के लिए इतने लंबे समय से ऐसा प्रदर्शन करते आ रहे हैं। उम्मीद है कि वे आगे भी इसी तरह का प्रदर्शन जारी रखेंगे।

गिरता रुपया और अनिश्चितता के बादल

रुपये में गिरावट को रोकना रिजर्व बैंक के हाथ में नहीं है, वह डॉलर को बेचकर सिर्फ इतना कर सकता है कि रुपये की गिरावट को नियंत्रित कर दे। अब चूंकि अमेरिका के साथ व्यापार वार्ता में प्रगति के संकेत हैं, तो उम्मीद की जा सकती है कि रुपये पर बाहरी दबाव कुछ कम होगा।

बी

ते हफ्ते भारतीय मुद्रा रुपया 19 पैसा टूटकर पहली बार डॉलर के मुकाबले 90.15 के स्तर पर आ गया था, जो अब तक का सबसे न्यूनतम स्तर है। इस गिरावट के लिए कई कारण जिम्मेदार हैं, जिनमें सबसे प्रमुख है अमेरिका के साथ व्यापार समझौते को लेकर अनिश्चितता, व्यापार घाटा, डॉलर की बढ़ती मांग, अनिश्चितता और शेयर बाजार से विदेशी निवेशकों द्वारा निकासी।

अमेरिकी राष्ट्रपति डोनाल्ड ट्रंप की हठधर्मिता की वजह से अमेरिका के साथ भारत का व्यापार समझौता नहीं हो पा रहा है। ट्रंप ने भारत के ऊपर 25 फीसदी टैरिफ के साथ रूसी कच्चा तेल खरीदने की वजह से 25 फीसदी अतिरिक्त दंडात्मक शुल्क लगा दिया है, जिससे हमारे निर्यात को काफी झटका लग रहा है, खासकर श्रम आधारीत निर्यात को। उल्लेखनीय है कि अमेरिका के साथ ही हमारा व्यापार अधिशेष सबसे ज्यादा होता था, जिसमें गिरावट आने से व्यापार अधिशेष कम हो रहा है, जिसका असर चालू खाते के संतुलन पर पड़ रहा है। नतीजतन हमारी मुद्रा कमजोर पड़ रही है।



प्रो. अरुण कुमार
अर्थशास्त्री

दूसरी बात, अमेरिका में शेयर बाजार अच्छा प्रदर्शन कर रहा है, लेकिन हमारे यहां शेयर बाजार की स्थिति उतनी अच्छी नहीं है। इसलिए विदेशी निवेशक लगातार हमारे शेयर बाजार से पैसा निकाल रहे हैं, उससे भी डॉलर की मांग बढ़ रही है। तीसरी बात यह है कि पूरी दुनिया में अनिश्चितता का माहौल है, इसलिए सोने की मांग बढ़ गई है। इसकी वजह से डॉलर की मांग भी कम हो रही है। सोने की मांग बढ़ने से इसकी कीमत आसमान छू रही है।

इसके अलावा, जबसे अमेरिका ने रूस पर प्रतिबंध लगाया है, तबसे पूरी दुनिया में यह डर समा गया है कि कहीं हमारे ऊपर भी अमेरिका प्रतिबंध न लगा दे और हमारी मुद्रा का मूल्य गिर न जाए। इसलिए रिजर्व बैंक सहित दुनिया के विभिन्न देशों के केंद्रीय बैंक ज्यादा सोना खरीद रहे हैं और अपने भंडार में डॉलर कम रख रहे हैं। इससे भी सोने की कीमतों



को पंख लग गए हैं। इसका दुष्प्रभाव यह हुआ कि हमारे यहां सोने का आयात महंगा हो गया है, जिससे हमारा भुगतान संतुलन गड़बड़ा रहा है और हमारी मुद्रा कमजोर पड़ रही है।

अब जबकि रुपया गिरावट की ओर अग्रसर है, तो रिजर्व बैंक चाहता है कि रुपया एकदम धड़ाम से न गिरे, धीरे-धीरे गिरे, क्योंकि एकदम धड़ाम से अगर रुपया गिर जाएगा, तो विदेशी निवेशक और ज्यादा डॉलर की तरफ जाएंगे और उससे रुपया और ज्यादा गिरेगा। भारतीय रिजर्व बैंक ने भारतीय मुद्रा रुपया की गिरावट पर नियंत्रण रखने के लिए दखल देते हुए डॉलर को बेचा। सितंबर 2025 से रुपये के मूल्य को स्थिर करने के लिए 26 अरब से ज्यादा डॉलर बेचे गए हैं।

लेकिन लगातार बाहरी दबावों के चलते रुपये का मूल्य रिकॉर्ड निचले स्तर पर चला गया। बड़े वित्तीय बाजार में यह दबाव स्पष्ट दिखा, जिसमें भारतीय शेयरों में गिरावट आई और टैरिफ को लेकर चल रही अनिश्चितताओं के बीच निवेशकों की भावना प्रभावित हुई। रुपये की कमजोरी का असर महंगाई और आयात लागत पर भी पड़ता है, हालांकि यह एक ऐसी समस्या है, जो लगभग एक साल से बनी हुई है, जब मुद्रा डॉलर के मुकाबले 87 के स्तर को पार कर गई थी। गिरते रुपये का असर भारत के कच्चे तेल के आयात और दूसरी जरूरी चीजों पर भी पड़ता है। इसके साथ ही, इससे डॉलर का प्रवाह देश में कम हो जाता है और बहिर्बाह बढ़ जाता है। इससे अनिश्चितता बढ़ती जाती है तथा रुपया और भी ज्यादा कमजोर होता है एवं डॉलर मजबूत होता है। उच्च आयात मूल्य से व्यापार घाटा भी बढ़ता है, जिससे मुद्रा पर दबाव बढ़ जाता है। यही

नहीं, इस सबका असर हमारे व्यवसाय पर भी पड़ता है, क्योंकि अनिश्चितता के कारण निवेश कम हो जाता है, और अंततः उसका असर हमारी विकास दर पर भी पड़ सकता है।

रुपये में लगातार उतार-चढ़ाव से विदेशी निवेश पर भी काफी असर पड़ सकता है। वैसे भी 2025 में भारत में विदेशी संस्थागत निवेश नकारात्मक हो गया, जिससे बड़े पैमाने पर निकासी हुई। अगर रुपया इसी तरह कमजोर होता रहेगा, तो विदेशी निवेशक और ज्यादा निकासी करेंगे, जिससे शेयर बाजार में भी गिरावट आ सकती है, हालांकि अभी शेयर बाजार में तेजी बनी हुई है।

निर्यातकों को कमजोर रुपये से थोड़ा फायदा हो सकता है, क्योंकि उनका सामान विदेशों में ज्यादा प्रतिस्पर्धी हो जाएगा, लेकिन आयातित कच्चे माल की बढ़ती लागत शायद उनके फायदे को कम कर देगी। कुछ लोगों का यह भी कहना है कि रुपया कमजोर होने से आयात कम हो जाएगा और निर्यात बढ़ेगा। हो सकता है कि भारतीय रिजर्व बैंक भी चाह रहा हो कि हमारी मुद्रा में थोड़ी गिरावट आए, ताकि टैरिफ से परेशान निर्यातकों को थोड़ी राहत मिले। लेकिन मेरा मानना है कि अमेरिका ने हम पर कुल पचास फीसदी टैरिफ लगाया है, लेकिन इस वर्ष रुपये में गिरावट मात्र पांच फीसदी हुई है, इससे निर्यातकों को हुए नुकसान की भरपाई तो नहीं हो पाएगी, हां थोड़ी राहत जरूर मिलेगी।

रुपये के मूल्य में आई गिरावट को पूरी तरह रोकना रिजर्व बैंक के हाथ में नहीं है। वह सिर्फ इतना कर सकता है कि रुपये की गिरावट को थोड़ा नियंत्रण कर सकता है। इसके लिए वह डॉलर को बेचता रहता है। जहां तक सरकार की बात है, तो वह इसमें फंस गई है, क्योंकि डोनाल्ड ट्रंप जो चाहते हैं, वह हमारी सरकार कर नहीं पा रही है। ट्रंप चाहते हैं कि भारत का कृषि बाजार अमेरिकी वस्तुओं के लिए खुल जाए और हम रूस से तेल खरीदना बंद करें और उसके साथ व्यापार घटाएं। लेकिन हम यह नहीं कर सकते हैं। न हम अपने किसानों, मछुआरों आदि के हितों से समझौता कर सकते हैं और न ही अपने सामरिक साझेदार एवं परछे हुए मित्र रूस को नाराज कर सकते हैं। इसलिए सरकार के हाथ में भी फिलहाल बहुत कुछ है नहीं।

हालांकि अमेरिका के साथ व्यापार समझौते पर प्रगति के संकेत हैं और कहा जा रहा है कि इस महीने के अंत तक व्यापार समझौता हो सकता है। इसके अलावा, सबकी नजरें सरकार और रिजर्व बैंक पर टिकी हुई हैं। अगर अमेरिका के साथ व्यापार समझौता हो जाता है, तो उससे कुछ बाहरी दबाव कम हो सकते हैं और रुपये में मजबूती आ सकती है।

edit@amarujala.com

14 से 22 दिसंबर तक चलेगा सघन पल्स पोलियो अभियान

अमर उजाला ब्यूरो

लखनऊ। प्रदेश के 33 जिलों में 14 से 22 दिसंबर तक पांच वर्ष तक की उम्र वाले 1.33 करोड़ बच्चों को पोलियो ड्राप पिलाया जाएगा। अभियान के दौरान स्वास्थ्य विभाग की टीमों घर-घर जाकर बच्चों को पोलियो ड्राप पिलाएंगी।

प्रदेश 15 वर्ष पहले ही पोलियो मुक्त हो चुका है। राज्य में आखिरी पोलियो का मामला 21 अप्रैल 2010 को फिरोजाबाद में मिला था, लेकिन पाकिस्तान और अफगानिस्तान जैसे पड़ोसी देशों में अब भी पोलियो संक्रमण बना हुआ है। प्रदेश में दोबारा संक्रमण का खतरा न हो, इसलिए हर वर्ष चिह्नित जिलों में पल्स पोलियो अभियान चलाया जाता है।

केंद्र सरकार की ओर से चयनित 33 जिलों में इस बार 1.33 करोड़ बच्चों को पोलियो की खुराक पिलाने का लक्ष्य निर्धारित है। अभियान के पहले दिन 44726 पोलियो बूथ स्थापित किए जाएंगे। इसके बाद 22 दिसंबर तक 29360 टीमों और 10686 पर्यवेक्षक घर-घर जाकर सभी पात्र बच्चों को दवा पिलाएंगे।

घुमंतू, मलिन बस्तियों, ईट-भट्ठों, निर्माण स्थलों और फैक्टरियों में रह रही आबादी पोलियो संक्रमण के प्रसार के प्रति

33 जिलों में 1.33 करोड़
बच्चों को पिलाई जाएगी
दो बूंद जिंदगी की

नेपाल सीमा पर 30
टीकाकरण पोस्ट स्थापित

यहां चलेगा अभियान

आगरा, अंबेडकरनगर, अमेठी, अयोध्या, बदायूं, भदोही, बांदा, चंदौली, इटावा, फिरोजाबाद, गौतमबुद्धनगर, गाजियाबाद, गाजीपुर, हमीरपुर, हाथरस, जालौन, जौनपुर, झांसी, कन्नौज, कानपुर देहात, कानपुर नगर, कासगंज, कुशीनगर, ललितपुर, लखनऊ, महोबा, मऊ, मथुरा, मिर्जापुर, पीलीभीत, सोनभद्र, उन्नाव एवं वाराणसी।

अधिक संवेदनशील मानी जाती है। इसी कारण प्रदेश के 16194 घुमंतू एवं प्रवासी क्षेत्रों में 460,489 परिवारों को चिह्नित किया गया है।

सीमा क्षेत्रों में विशेष सतर्कता बरतते हुए नेपाल बॉर्डर पर 30 टीकाकरण पोस्ट स्थापित किए गए हैं। साथ ही पाकिस्तान, अफगानिस्तान, नाइजीरिया, सोमालिया, सीरिया, कैमरून, केन्या और इथियोपिया जैसे पोलियो प्रभावित देशों से आने जाने वाले सभी यात्रियों को भी सावधानीपूर्वक पोलियो वैक्सीन दी जा रही है।

टीईटी पर शिक्षकों का विरोध फिर हुआ तेज

टीचर फेडरेशन ऑफ इंडिया ने देशभर में सांसदों को दिए ज्ञापन

अमर उजाला ब्यूरो

लखनऊ। देशभर के बेसिक शिक्षकों के लिए शिक्षक पात्रता परीक्षा (टीईटी) अनिवार्य किए जाने के खिलाफ शिक्षकों का विरोध एक बार फिर तेज हो गया है। संसद सत्र को देखते हुए दो दिन सांसदों को ज्ञापन देने का अभियान चलाया गया।

टीचर फेडरेशन ऑफ इंडिया (टीएफआई) के अभियान के तहत प्रदेश में भी ज्ञापन दिए गए। टीएफआई के राष्ट्रीय अध्यक्ष डॉ. दिनेश चंद्र शर्मा ने बताया कि गाजीपुर सांसद अफजाल अंसारी, अयोध्या सांसद अवधेश प्रसाद, राज्य सभा सांसद रामगोपाल, अलीगढ़ सांसद सतीश कुमार गौतम, भदोही सांसद विनोद कुमार बिंद आदि को ज्ञापन दिया गया है। इसके माध्यम से प्रदेश में 29 जुलाई 2011 से पहले नियुक्त शिक्षकों को सेवारत रहने व पदोन्नति के लिए टीईटी की अनिवार्यता से मुक्त करने की मांग की गई है। इसी क्रम में



शिक्षकों ने टीईटी मामले में मेरठ सांसद अरुण गोविल को सौंपा ज्ञापन। -संगठन

प्राथमिक शिक्षक संघ ने 11 दिसंबर को दिल्ली में होने वाले प्रदर्शन के लिए किया संपर्क

जल्द ही दिल्ली आंदोलन की भी घोषणा की जाएगी।

वहीं दूसरी तरफ अखिल भारतीय प्राथमिक शिक्षक संघ की ओर से इसी मुद्दे पर 11 दिसंबर को दिल्ली में होने वाले धरने को लेकर रणनीति बनाई गई। संगठन के राष्ट्रीय अध्यक्ष सुशील कुमार पांडेय ने रविवार को ऑनलाइन बैठक कर धरने की समीक्षा की। उन्होंने सभी पदाधिकारी को तैयारी पूरी करते हुए

देशभर के शिक्षकों से 11 दिसंबर को दिल्ली के जंतर मंतर पर होने वाले धरना प्रदर्शन में शामिल होने का आह्वान किया है। उन्होंने सांसदों का इस मामले को संसद में उठाने का आभार भी जताया है।

इसी क्रम में अखिल भारतीय शिक्षक संघर्ष मोर्चा ने इस मामले में केंद्र सरकार से जल्द अध्यादेश लाकर टीईटी की अनिवार्यता खत्म करने की मांग की है। संघ के पदाधिकारियों ने कहा है कि जल्द इस मामले में निर्णय न होने पर संगठन दोबारा आंदोलन की घोषणा करेगा।

दिसंबर में तबादला न हुआ तो पांच जनवरी को निदेशालय घेरेंगे शिक्षामित्र

लखनऊ। उत्तर प्रदेश प्राथमिक शिक्षामित्र संघ ने शिक्षामित्रों की मानदेय वृद्धि, स्थानांतरण व कैशलेस चिकित्सा सुविधा न मिलने पर नाराजगी जताई है। साथ ही दिसंबर में तबादला आदेश जारी न होने पर पांच जनवरी को निदेशालय के घेराव की चेतावनी दी

बैठक कर लंबित मांगें पूरी न होने पर आंदोलन की दी चेतावनी

है। संघ की दारुलशफा में रविवार को हुई बैठक में प्रदेश अध्यक्ष शिवकुमार शुक्ला व महामंत्री सुशील कुमार ने आर्थिक समस्या से

जूझ रहे शिक्षामित्रों की मानदेय वृद्धि न करने पर नाराजगी जताई। उन्होंने कहा कि आर्थिक संकट दूर करने के लिए मुख्यमंत्री ने जो घोषणा की है, उसको जल्द अमल में लाया जाना चाहिए। स्थानांतरण की प्रक्रिया शुरू की जानी चाहिए। वहीं जिलाध्यक्षों ने कहा कि शिक्षामित्रों को सरकार द्वारा सौंपे गए सभी कार्यों को वे बखूबी निभा रहे हैं। एमआईआर जैसा महत्वपूर्ण काम शिक्षामित्र भी कर रहे हैं। कैशलेस योजना की घोषणा मुख्यमंत्री द्वारा की गई थी। अभी तक कोई आदेश जारी नहीं हुआ है। प्रदेश महामंत्री सुशील कुमार ने कहा कि यदि दिसंबर में विभाग द्वारा स्थानांतरण का आदेश जारी न किया गया तो 5 जनवरी को पूर्व मुख्यमंत्री कल्याण सिंह के जन्मदिन पर निदेशालय का घेराव करने को शिक्षामित्र मजबूर होंगे। बैठक में वरिष्ठ उपाध्यक्ष श्याम लाल यादव, प्रदेश संयोजक पुनीत चौधरी, प्रदेश मंत्री अरविंद वर्मा, वसीम अहमद, शैलेश यादव, अखिलेश पांडेय, कौशल कुमार सिंह आदि उपस्थित थे। ब्यूरो

आधे परिषदीय विद्यालय भी नहीं हो पाए हैं निपुण

लखनऊ। प्रदेश में कक्षा एक व दो के बच्चों को भाषा और गणित में दक्ष बनाने के लिए निपुण भारत मिशन के तहत विद्यालयों को निपुण घोषित किया जा रहा है, लेकिन प्रगति अपेक्षाकृत धीमी है। संशोधित लक्ष्य के अनुसार अब कक्षा दो तक के बच्चों को निपुण बनाना है, जबकि पहले यह दायरा कक्षा तीन तक था। प्रदेश के 111585 प्राथमिक विद्यालयों में से अब तक 48061 विद्यालय ही निपुण घोषित हो सके हैं। बाकी विद्यालयों का मूल्यांकन 15 जनवरी से शुरू होगा।

बेसिक शिक्षा विभाग निपुण को लेकर लगातार प्रशिक्षण और विशेष कार्यक्रम चला रहा है। 2027 तक सभी विद्यालयों को निपुण बनाना है। दिसंबर 2024 और फरवरी 2025 में डीएलएड प्रशिक्षुओं की मदद से 68352 विद्यालयों का मूल्यांकन किया गया, जिनमें 74 प्रतिशत स्कूल

2027 तक सभी विद्यालयों को निपुण बनाने का लक्ष्य

अभी तक 48 हजार विद्यालय ही हुए हैं निपुण घोषित

निपुण पाए गए। पिछली सत्र 2023-24 में केवल 16169 विद्यालय निपुण बने थे, जबकि इस वर्ष यह संख्या बढ़कर 48061 हो गई।

हाल के जारी आंकड़ों में जौनपुर सर्वश्रेष्ठ जिला रहा, जहां 1904 में से 1578 विद्यालय (74%) निपुण घोषित हैं। गौतमबुद्धनगर (72%), कासगंज (70%), वाराणसी (69%) और भदोही (69%) भी शीर्ष प्रदर्शन वाले जिले रहे। वहीं झांसी सबसे कमजोर रहा, जहां मात्र 16% विद्यालय ही निपुण बन सके। मुजफ्फरनगर (24%), बदायूं (24%) और बलिया (29%) भी कमजोर जिलों में शामिल हैं। ब्यूरो

एसआईआर में एक भी वोट गलत न बनने पाए : सीएम

समीक्षा बैठक में मुख्यमंत्री योगी आदित्यनाथ ने जनप्रतिनिधियों और संगठन प्रभारियों को दिए निर्देश

संवाद न्यूज एजेंसी

सहारनपुर। मुख्यमंत्री योगी आदित्यनाथ ने सर्किट हाउस सभागार में जनप्रतिनिधियों और संगठन प्रभारियों के साथ 40 मिनट की बैठक की। उन्होंने निर्देश दिए कि एसआईआर में एक भी वोट गलत नहीं बनने पाए।

मुख्यमंत्री शाम चार बजे हेलिकॉप्टर से पुलिस लाइन मैदान के हेलिपैड पर उतरे। इसके बाद वह कार द्वारा सीधे सर्किट हाउस पहुंचे। जहां उन्होंने पार्टी के जनप्रतिनिधियों और संगठन के पदाधिकारियों के साथ गहन बैठक की। करीब 40 मिनट की बैठक में उन्होंने एसआईआर पर चर्चा की।



अलीगढ़ के कलेक्ट्रेट सभागार में बैठक करते सीएम योगी। -सूचना विभाग

उन्होंने कहा कि एसआईआर अभियान को लेकर विपक्ष वोट काटे जाने और वोट चोरी का भ्रम फैला रहा है। पार्टी पदाधिकारियों और जनप्रतिनिधि जनता के बीच जाकर

विपक्ष द्वारा फैलाए जा रहे भ्रम को दूर करें। साथ ही आम जनता की एसआईआर फार्म भरवाने में मदद भी करें।

उन्होंने कड़े निर्देश दिए कि कोई

अलीगढ़ और मुजफ्फरनगर में सबसे ज्यादा फर्जी वोट, सीएम योगी ने जताई चिंता

अलीगढ़। उत्तर प्रदेश के मुख्यमंत्री योगी आदित्यनाथ ने कहा है कि अलीगढ़ और मुजफ्फर नगर में सबसे ज्यादा फर्जी वोट हैं। मतदाता सूची पुनरीक्षण (एसआईआर) कार्य में इन दोनों जिलों में मतदाता सूची तैयार करने के दौरान विशेष सावधानी बरतने की जरूरत है। यह बात रविवार को अलीगढ़ में कलेक्ट्रेट सभागार में मुख्यमंत्री योगी आदित्यनाथ ने जनप्रतिनिधियों और पार्टी पदाधिकारियों की मंडलीय समीक्षा बैठक के दौरान कही। करीब 55 मिनट चली इस बैठक में उन्होंने विपक्षी पार्टियों की ओर इशारा करते हुए कहा कि वे लोग 100 फीसदी क्षमता के साथ बेहद खामोशी से मतदाता सूची तैयार करने के काम में लगे हुए हैं। इसको देखते हुए आप लोगों को बेहद गंभीरता से काम करने की जरूरत है। संवाद

भी पात्र मतदाता एसआईआर रखने के लिए कहा। मुख्यमंत्री ने अभियान में छूटना नहीं चाहिए। जनप्रतिनिधियों और पदाधिकारियों साथ ही कड़े लहजे में कहा कि को आगामी पंचायत और किसी भी अपात्र व्यक्ति का वोट न विधानसभा चुनावों की तैयारियों में बनने पाए। इसका विशेष ध्यान जटने के निर्देश दिए।

दुश्वारियां बरकरार, इंडिगो की 650 उड़ानें रहीं निरस्त, यात्रियों को लौटाए 610 करोड़

एयरलाइन ने 3000 बैगेज भी सौंपे : दावा-1650 उड़ानें हुईं...सरकार ने कहा-हालात पर नजर, कार्रवाई निश्चित

अमर उजाला ब्यूरो/एजेंसी

नई दिल्ली/मुंबई। हवाई यात्रा की दुश्वारियां रविवार को भी जारी रहीं और छठे दिन इंडिगो एयरलाइन ने 650 उड़ानें रद्द कीं। कुछ जगहों पर उड़ानों में देरी भी हुई। इससे दिल्ली और मुंबई समेत देशभर में अफरा-तफरी का माहौल रहा और हजारों यात्री प्रभावित हुए।

सरकार की ओर से समयसीमा तय करने के बाद इंडिगो ने अब तक रद्द उड़ानों के टिकट के रिफंड के रूप में यात्रियों को कुल 610 करोड़ रुपये लौटाए हैं और 3,000 बैगेज भी सौंपे हैं। यह बैगेज हवाई अड्डों पर चेक-इन के दौरान यात्रियों से लिए गए थे, पर आखिरी वक्त में उड़ानें रद्द होने से उनके बैगेज फंस गए थे।

इंडिगो ने दावा किया, जल्द ही स्थिति और सुधरेगी। एयरलाइन ने रविवार को 1,650 उड़ानें संचालित कीं। नागरिक उड्डयन राज्यमंत्री मुरलीधर मोहोले ने कहा कि सरकार मामले को गंभीरता से ले रही है और निश्चित रूप से कार्रवाई की जाएगी। मंत्रालय ने रद्द उड़ानों के टिकट के पैसे यात्रियों को लौटाने के लिए इंडिगो को रविवार शाम तक का समय दिया था, जबकि सोमवार शाम तक बैगेज लौटाने को कहा था। मंत्रालय ने कहा कि इंडिगो के संकट को दूर करने के लिए त्वरित कदम

कुछ जगहों पर उड़ानों में देरी, दिल्ली और मुंबई समेत देशभर में अफरा-तफरी का रहा माहौल



इंडिगो की उड़ानें रद्द होने के चलते दिल्ली के इंदिरा गांधी अंतरराष्ट्रीय हवाई अड्डे के टर्मिनल-1 पर यात्रियों के सूटकेस। देशभर के कई हवाई अड्डों पर यही हालात हैं।

दिल्ली में 109 उड़ानें हुई रद्द

■ उड़ानों पर जारी संकट के बीच सबसे ज्यादा प्रभाव हैदराबाद में देखा गया। यहां राजीव गांधी अंतरराष्ट्रीय हवाई अड्डे पर 115 उड़ानें रद्द हुईं, जिनमें से 54 आगमन व 61 प्रस्थान की थीं।

■ दिल्ली में कम से कम 59 प्रस्थान और 50 आगमन, यानी कुल 109 उड़ानें रद्द हुईं। वहीं, कोलकाता में 76 उड़ानें प्रभावित हुईं, जिनमें से 53 प्रस्थान और 23 आगमन वाली थीं।

■ अहमदाबाद में 20 उड़ानें रद्द हुईं, जिनमें से 12 आगमन व 8 प्रस्थान वाली उड़ानें थीं। अधिकारियों ने



इंडिगो ने कहा-कर रहे सुधार

इंडिगो के सीईओ पीटर एल्वर्स ने कहा कि हम कदम दर कदम सुधार कर रहे हैं। उड़ानों को रद्द किए जाने की सूचना यात्रियों को समय से पहले दी जा रही है, ताकि उन्हें हवाई अड्डे तक नहीं आना पड़े।

■ एयरलाइन के प्रवक्ता ने कहा कि रविवार को 138 में से 137 गंतव्यों पर 1,650 से ज्यादा उड़ानें की गईं। कंपनी ने

10 दिसंबर तक उड़ानों के सुचारु होने की उम्मीद जताई है। शुक्रवार को चालक दल की कमी के कारण करीब 1,600 उड़ानें रद्द करनी पड़ी थीं। एयरलाइन गंतव्यों करीब 2.300 उड़ानें संचालित करती है।

यात्रियों का मानसिक उत्पीड़न : मोहोले

नागरिक उड्डयन राज्यमंत्री मुरलीधर मोहोले ने कहा, इंडिगो के मौजूदा परिचालन संकट के कारण यात्रियों को मानसिक उत्पीड़न और परेशानी का सामना करना पड़ रहा है। उन्होंने भरोसा दिया कि जवाबदेही तय करने के लिए कदम उठाए जा रहे हैं।

■ मोहोले ने कहा, इंडिगो अपनी जिम्मेदारियां ठीक से निभाने में नकाम रही। उड़ान ड्यूटी समय सीमा (एफडीटीएल) का पालन नहीं करने के लिए एयरलाइन के खिलाफ तत्काल कार्रवाई की गई है।

■ उड्डयन मंत्रालय ने दावा किया, कई हवाई अड्डों पर रविवार को यात्रियों की आवाजाही सुचारु रही और चेक-इन, सुरक्षा या बोर्डिंग पॉइंट पर कोई भीड़भाड़ नहीं रही।

राजनीति का मुद्दा नहीं बनाएं : नायडू

इंडिगो मामले पर कांग्रेस नेता राहुल गांधी के बयान पर नागरिक उड्डयन मंत्री राम मोहन नायडू ने पलटवार किया है। नायडू ने कहा कि कांग्रेस नेता को जनता से जुड़े इस मुद्दे पर राजनीति नहीं करनी चाहिए। सरकार उड्डयन क्षेत्र में प्रतिस्पर्धा बढ़ाने के लिए काम कर रही है। इसमें नई एयरलाइंस को अनुमति देना, बड़े में ज्यादा विमान जोड़ना शामिल है। इसके लिए संसद में कानून भी पारित किया गया है।

अधिग्रहण के बाद मूल स्वामी को वापस नहीं मिल सकती जमीन

हाईकोर्ट ने नेशनल हाईवे एक्ट के तहत अधिग्रहीत जमीन वापस करने की मांग खारिज की

संवाद न्यूज एजेंसी

प्रयागराज। इलाहाबाद हाईकोर्ट ने कहा कि नेशनल हाईवे एक्ट के तहत एक बार अधिग्रहीत और सरकार के नाम दर्ज हो चुकी जमीन किसी भी स्थिति में मूल भूस्वामी को वापस नहीं की जा सकती, चाहे वह वर्षों तक इस्तेमाल न की गई हो। कोर्ट ने स्पष्ट किया कि हाईवे निर्माण से जुड़ी भूमि का अधिग्रहण एक विशेष कानून के तहत होता है। अधिग्रहण पूरा होते ही भूमि स्थायी रूप से केंद्र सरकार में निहित हो जाती है।

इस टिप्पणी संग न्यायमूर्ति अजित कुमार और न्यायमूर्ति स्वरूपमा चतुर्वेदी की खंडपीठ ने अजीम अहमद सहित कई भूस्वामियों की याचिकाएं खारिज कर दीं। कोर्ट ने कहा, राष्ट्रीय राजमार्ग अधिनियम में जमीन वापस करने का कोई प्रावधान नहीं है। याचियों की भूमि रामपुर से



जीएसटी धांधली के आरोपी को राहत, गिरफ्तारी पर अंतरिम रोक

प्रयागराज। हाईकोर्ट ने भदोही में दर्ज जीएसटी धांधली के एक गंभीर आपराधिक मुकदमे में पवन मिश्रा को बड़ी राहत दी है। कोर्ट ने जांच में सहयोग की शर्त पर गिरफ्तारी पर अंतरिम रोक लगा दी है। साथ ही राज्य सरकार समेत अन्य प्रतिवादियों से जवाब तलब किया है। यह आदेश न्यायमूर्ति सिद्धार्थ वर्मा व न्यायमूर्ति अचल सचदेव की खंडपीठ ने दिया। संवाद

काठगोदाम तक एनएच-87 के चौड़ीकरण के लिए अधिग्रहीत की गई थी

पर वर्षों तक उपयोग नहीं होने का हवाला देकर उसे वापस करने की मांग की थी। नेशनल हाईवे अधिग्रहण के अधिवक्ता प्रांजल मेहरोत्रा ने दलील दी कि नेशनल हाईवे एक्ट की धारा-3डी (2) के तहत भूमि सरकार में निहित हो जाए तो मूल मालिक का अधिकार समाप्त हो जाता है। भूमि का प्रयोग बाद में हो या न हो, उसे लौटाने की कोई कानूनी व्यवस्था नहीं है।

मुआवजा भुगतान में देरी पर कोर्ट सख्त, कहा-एक महीने में करें भुगतान : हालांकि, कोर्ट ने मुआवजे के भुगतान में लापरवाही पर नाराजगी जताई। कहा, यदि किसी भी भूस्वामी को अब तक निर्धारित मुआवजा नहीं दिया गया है तो संबंधित अधिकारी एक महीने के भीतर भुगतान सुनिश्चित करें। बिना मुआवजा दिए भूमि पर कब्जा रखना कानून के मूल सिद्धांतों के खिलाफ है।

हर ब्लॉक में कॅरिअर काउंसलर होंगे तैनात, मनोवैज्ञानिक सलाह भी देंगे

माध्यमिक शिक्षा विभाग की पहल, 25 हजार रुपये मानदेय भी मिलेगा

अमर उजाला ब्यूरो

लखनऊ। प्रदेश माध्यमिक शिक्षा विभाग ने बोर्ड परीक्षाओं के दौरान और सामान्य रूप से छात्रों के मानसिक तनाव को कम करने के लिए एक नई योजना शुरू की है। समग्र शिक्षा के तहत प्रदेश के सभी 820 ब्लॉकों में एक-एक कॅरिअर काउंसलर की तैनाती की जाएगी। इन्हें 25 हजार रुपये महीने मानदेय दिया जाएगा।

प्रदेश में 2000 से ज्यादा राजकीय, 4500 से ज्यादा अशासकीय सहायता प्राप्त (एडेड) माध्यमिक विद्यालय और काफी संख्या में स्ववित्त पोषित विद्यालय भी

माई कॅरिअर एप का करेंगे प्रयोग

ये काउंसलर शिक्षा मंत्रालय के माई कॅरिअर एप का भी प्रयोग करेंगे। इस एप पर भी कॅरिअर से जुड़ी काफी जानकारी और सामग्री उपलब्ध है। इसमें परीक्षा के तनाव को कम करने से जुड़े वीडियो भी उपलब्ध हैं।

हैं। यहां लाखों छात्र पढ़ते हैं और 50 लाख से ज्यादा हर साल बोर्ड परीक्षा में शामिल होते हैं। इन छात्रों को विशेष रूप से कॅरिअर से जुड़ी जानकारी की जरूरत होती है।

इसे देखते हुए शिक्षा मंत्रालय ने समग्र शिक्षा के तहत पहले चरण में हर ब्लॉक में एक, एक काउंसलर की तैनाती का निर्णय लिया है। इसके लिए योग्यता पीजी साइकोलॉजी या कॅरिअर काउंसिलिंग में डिप्लोमा और

तीन साल का अनुभव जरूरी है।

ये काउंसलर ब्लॉक के प्रमुख राजकीय माध्यमिक विद्यालय में रिपोर्ट करेंगे। इसके साथ ही ब्लॉक के सभी स्कूलों में चरणबद्ध तरीके से जाकर छात्रों से संवाद करेंगे। उनके सवालों के जवाब देंगे। इतना ही नहीं ये विद्यालय के शिक्षकों को भी प्रशिक्षित करेंगे ताकि वे भी छात्रों का मार्गदर्शन करने के लिए तैयार हो सकेंगे।

व्यवस्था के बावजूद सुविधाओं से वंचित हैं चिकित्साधिकारी

प्रदेश में डॉक्टरों की कमी दूर करने के लिए हुई थी एमओसीएच की व्यवस्था

अमर उजाला ब्यूरो

समता समिति ने सभी सुविधाएं देने की कर दी थी संस्तुति

लखनऊ। प्रदेश के सरकारी अस्पतालों में डॉक्टरों की कमी को पूरा करने के उद्देश्य से आयुर्वेदिक और यूनानी प्रणालियों के चिकित्साधिकारी सामुदायिक स्वास्थ्य (एमओसीएच) की व्यवस्था लागू की गई थी। हालांकि समता समिति ने इन्हें एलोपैथिक चिकित्सकों के समान सुविधाएं देने की सिफारिश कर दी थी, फिर भी अब तक एमओसीएच को अपेक्षित सुविधाएं नहीं मिल पा रही हैं।

प्रदेश में एमओसीएच के कुल 1678 पद स्वीकृत हैं, जिनमें से केवल 600 पर ही तैनाती है। इनकी नियुक्ति भले ही आयुर्वेद विभाग में होती है, लेकिन कार्य ये प्राथमिक स्वास्थ्य केंद्रों पर एलोपैथिक सेवाओं के रूप में करते हैं। समता समिति द्वारा वर्ष 1988 में किए गए मूल्यांकन में स्पष्ट कहा गया था कि एमओसीएच का कार्यभार एलोपैथिक चिकित्सकों के समान है। इन्हें मेडिको-लीगल कार्य



डॉक्टरों का दर्द

कैडर रिव्यू कर बनाई जा सकती है व्यवस्था

जानकारों का कहना है कि कई एमओसीएच आयुर्वेद और यूनानी में परास्नातक हैं तथा शल्य चिकित्सा, काय चिकित्सा और प्रसूति तंत्र में विशेषज्ञता भी रखते हैं। विभागीय समन्वय के अभाव में इनकी विशेषज्ञता का पूरा उपयोग नहीं हो पा रहा है। सुझाव है कि इनका अलग कैडर बनाकर इन्हें प्रांतीय चिकित्सा सेवा संवर्ग में शामिल किया जाए। इससे ग्रामीण स्वास्थ्य सेवाओं में उल्लेखनीय सुधार हो सकता है। कैडर रिव्यू के जरिये ब्लॉक, जनपद और प्रदेश स्तर पर इनके पद भी सृजित किए जा सकते हैं, जिससे अतिरिक्त वित्तीय बोझ भी नहीं पड़ेगा।

■ **प्रशिक्षण का खुला विकल्प :** एमओसीएच का कहना है कि स्वास्थ्य विभाग में अल्ट्रासाउंड जैसी सेवाओं के लिए छह माह का प्रशिक्षण दिया जाता है। इसी तरह अन्य क्षेत्रों में भी प्रशिक्षण देकर उन्हें जिम्मेदारियां सौंपी जा सकती हैं। वे मांग कर रहे हैं कि दो विभागों के बीच लटकाने के बजाय उन्हें किसी एक विभाग में नियमित रूप से तैनात किया जाए। इससे चिकित्सकों का सम्मान बढ़ेगा और स्वास्थ्य सेवाएं अधिक प्रभावी हो सकेंगी।

इमरजेंसी ड्यूटी और राष्ट्रीय व राज्य स्तरीय स्वास्थ्य कार्यक्रमों की जिम्मेदारी भी दी जाती है।

एमओसीएच का कहना है कि उनकी लगभग 90 प्रतिशत तैनाती स्वास्थ्य केंद्रों पर है। वे गैर-संचारी रोग प्रबंधन पोर्टल

और ई-कवच पोर्टल पर भी पंजीकृत हैं। महाकुंभ में राज्यभर से पहुंचे एमओसीएच ने स्वास्थ्य प्रबंधन में महत्वपूर्ण भूमिका निभाई थी। वे एकमात्र ऐसे चिकित्साधिकारी हैं जो आयुर्वेद और एलोपैथ, दोनों विधाओं में कार्य कर सकते हैं।

एआई से बदलेगा भारत का भविष्य, पीछे रह गए तो मौका हाथ से निकल जाएगा : जितिन प्रसाद

अमर उजाला एजुकेशन फॉर भारत कॉन्वलेव केंद्रीय मंत्री ने कहा, भारत बन रहा प्रतिभाओं का वैश्विक केंद्र

नई दिल्ली। इलेक्ट्रॉनिक्स एवं भूचन प्रौद्योगिकी राज्य मंत्री जितिन प्रसाद का कहना है कि कृत्रिम बुद्धिमत्ता (एआई) केवल तकनीक नहीं, बल्कि ऐसी शक्ति है, जो अपने मालो पहिचान को दिया लगाने। उन्होंने कहा कि यदि हमने समाज के साथ धन्य नहीं मिलाना, तो वैश्विक स्तर पर बहुत पीछे छूट सकते हैं।

केंद्रीय मंत्री प्रसाद तनिकार को प्रोडिया हैबिटेड सेंटर में आयोजित अमर उजाला एजुकेशन फॉर भारत कॉन्वलेव की संबोधित कर रहे हैं। दिनभर चले

इस राष्ट्रीय आयोजन में नीति-निर्माण, इंटरनेट और टेक्नोलॉजी के शिक्षाविदों ने शिक्षा व्यवस्था के विभिन्न अंशों पर ध्यान दिया।

केंद्रीय मंत्री प्रसाद ने कहा, एआई ने पूरी की पूरी पीढ़ी का स्वरूप बदल दिया है। भारत ऐसे मोड़ पर है, जहां नई तकनीक अक्सर न मिले अपनी उपयोगिता शक्ति को दुनिया के सामने रख सकता है, बल्कि प्रतिस्पर्ध में वैश्विक केंद्र के रूप में भी उभर सकता है। मुझे

>> एजुकेशन फॉर भारत : पेज 6



तेजी से बढ़ रहा एआई मिशन देश में एआई विकास के लिए बढ़ रहा है। फलस्वरूप एआई समित अद्यतित होने जा रही है।

प्रसाद ने मुलतया कहा, उच्च स्तर पर शिक्षा मिलाना जरूरत है। यह दर्शाता है कि भारत अब वैश्विक तकनीकी परिदृश्य में बढ़े जा रहे और मानव संसाधन के साथ उभर रहा है।

-जितिन प्रसाद, केंद्रीय मंत्री

प्रसाद ने कहा, प्रगतिशील नई मोड की तकनीक-केन्द्रित सोच व डिजिटल नीतियों की अंतर्गत नीति रूप पर लक्ष्य रखना ही है। तकनीक का फायदा शिक्षा में नाना, तकनीक व भविष्य की कोशिश जगती का सही दृष्टिकोण तैयार करना है।

डीपफेक पर चेतावनी जरूरी...सरकार ओवर-रेगुलेशन के पक्ष में नहीं

केंद्रीय मंत्री प्रसाद ने डीपफेक पर विचार जागरूक और करार, भारत विकास का है, ऐसे में डीपफेक से चलाते अज्ञान ही संभलती है। जगती है कि बिना मंत्र पर ऐसी समझ हो, यहां तक कि रिपोर्ट कर। सरकार इन पर काम कर रही है और व्यक्ति पर भी पल रही है।

बड़ी आबादी पैदा कर रही अवसर...एआई से भारत और सशक्त

जितिन प्रसाद ने कहा कि देश की बड़ी जनसंख्या बड़ी बल शक्ति के रूप में दिखाई देती है, लेकिन भारत ने इसे अवसर में बदल है। इनमें बड़ी आबादी के अवसर एआई ने भारत को और अधिक सशक्त किया है। हमारी समस्त दुनिया में काम कर रही है, बस यही सुविधा मिलनी चाहिए।

प्रसाद ने कहा, केंद्र सरकार एआई को ओवर-रेगुलेशन करने के पक्ष में नहीं है। एआई युवा, कृषि, स्वास्थ्य और शिक्षा जैसे क्षेत्रों में शक्ति का काम कर रहा है। हमें इसे बिना बाधा के आगे बढ़ने देना चाहिए।

कहा, जल ही जगती और शोधकर्ताओं को कम कोशिश पर योग्य उपलब्ध होने, निर्यात एआई मॉडल दुनिया, अनुसंधान और नवाचार की रफा खड़ेगी। उन्होंने कहा, भारत के बच्चे ने एआई को सिर्फ बल ही नहीं, उसमें अपनी पहचान भी जोड़ दी है।

अब लड़ाई साइबर स्पेस की ताकत से तय होगी

प्रसाद ने कहा, एआई सिस्टम इंफोर्मेशन को सफल कर उपलब्धता को नष्ट कर देगा। भविष्य में कौन देश परभूत होगा, जिसकी शक्ति स्तर पर पकड़ होगी। अब लड़ाई तंत्र-तंत्र में नहीं, साइबर स्पेस की ताकत से तय होगी।

■ प्रसाद ने कहा, साइबर इंटरनेट की पहुंच नाज-नाज तक है। बड़ी डिजिटल पहुंच के साथ साइबर खतरों की चेतावनी बढ़ गई है। इसलिए, सरकार इनमें बड़े अर्थों तक से निपट कर रही है।

छोटे-मोटे काम के लिए भी एआई बना भरोसेमंद

अमीर देशों के मुकाबले एआई के उपयोग में अपना देश आगे

अध्ययन

नई दिल्ली, एजेंसी। भारतीयों को रोजमर्रा के कामों के लिए एआई पर ज्यादा भरोसा होता जा रहा है। भारत के युवा एआई से रेसिपी, ट्रैवल प्लान, ट्रांसलेशन, रिज्यूमे बनवा रहे हैं। ओईसीडी-सिस्को की नई रिपोर्ट में खुलासा हुआ है।

भारत में युवा जेनएआई का उपयोग पढ़ाई, ऑफिस के काम और अन्य ऑनलाइन कामकाज के लिए भी कर रहे। वे अमीर देशों की तुलना में एआई के उपयोग में सबसे आगे हैं।

शोधकर्ताओं ने कहा कि भारत, ब्राजील, मैक्सिको और दक्षिण अफ्रीका जैसे देश अमीर देशों की तुलना में इसका ज्यादा उपयोग कर रहे हैं। वे चैटजीपीटी, जेमिनी जैसे एआई चैटबॉट, एआई से कंटेंट बनाने वाले टूल, इमेज जनरेशन, वीडियो टूल का प्रयोग कर रहे हैं। यह अध्ययन 14 देशों में 14,600 से अधिक लोगों की प्रतिक्रियाओं पर आधारित है।

रिपोर्ट के अनुसार, दुनिया भर में युवा वयस्क एआई टूल्स के सबसे बड़े उपयोगकर्ता हैं। भारत में 35 साल से कम उम्र के 50% से ज्यादा लोग एआई का सक्रिय रूप से उपयोग करते हैं। उन्हें



35 वर्ष से कम उम्र के 50% से ज्यादा लोग एआई का उपयोग करते हैं

45 साल से ऊपर के ज्यादा लोग एआई का प्रयोग कम ही करते हैं

■ ओईसीडी-सिस्को की नई रिपोर्ट में सामने आई जानकारी

भारत में स्क्रीन टाइम भी बहुत ज्यादा

भारत में स्क्रीन टाइम पर सबसे ज्यादा समय लोग बिता रहे हैं। रिपोर्ट के अनुसार, भारत, ब्राजील, मैक्सिको और दक्षिण के लोग दिन में पांच घंटे से ज्यादा स्क्रीन (फोन/लैपटॉप) पर बिताते हैं। इतना ज्यादा स्क्रीन टाइम मानसिक और सेहत के लिए खतरनाक है। इन देशों के युवा ज्यादातर ऑनलाइन ही दोस्ती और सोशलाइजिंग करते हैं, जिससे भावनात्मक उतार-चढ़ाव ज्यादा होते हैं।

66 हमारे जीवन, कार्यस्थलों में एआई का अधिक प्रयोग हो रहा है। हमें अधिक जिम्मेदारी, पारदर्शिता के साथ प्रयोग करना है।
- डाइडरिच क्लार्क, शोधकर्ता

लगता है कि एआई उनके रोजमर्रा के काम आसान कर रहा है। बहुत से लोगों ने एआई सीखने का प्रशिक्षण भी लिया है। वहीं, बड़े उम्र वाले लोग एआई से दूरी बनाए हुए हैं। 45 साल से ऊपर के अधिकतर लोग एआई का ज्यादा प्रयोग नहीं करते। 55 साल से ज्यादा उम्र वाले आधे से ज्यादा लोग कहते हैं कि उन्हें

नहीं पता एआई पर भरोसा करें या नहीं। डिजिटल दुनिया में भी भारतीय सबसे आगे हैं। 66% से ज्यादा भारतीय एआई का इस्तेमाल करते हैं। यह सभी 14 देशों में सबसे अधिक है। 89% लोग एआई को उपयोगी मानते हैं। जबकि 78% लोगों ने एआई का कोई न कोई प्रशिक्षण लिया है।

अगले साल नवंबर तक पटना के सभी प्रमुख नाले एसटीपी से जुड़ जाएंगे

पटना का प्रदूषित पानी गंगा में नवंबर 2026 से नहीं जाएगा

■ चंदन द्विवेदी

पटना। अगले साल नवंबर से राजधानी के प्रमुख नाले का प्रदूषित पानी बिना उपचार के गंगा में नहीं गिरेगा। पटना में निर्माणाधीन सीवरेज ट्रीटमेंट प्लांट (एसटीपी) को राजधानी के प्रमुख नालों से जोड़ दिया जाएगा।

इस दिशा में काम तेजी से शुरू हो गया है। मंदिरी और वाकरगंज नाल को दीघा में बन रहे सीवरेज ट्रीटमेंट प्लांट से जोड़ा जाएगा। इससे नाले का उपचारित जल ही गंगा में जाएगा। जेपी गंगा पथ के किनारे सूबे का सबसे बड़ा एसटीपी दीघा में स्थापित किया गया है। इसकी क्षमता 100 एमएलडी है। दीघा एसटीपी से 25 एमएलडी सीवरेज का उपचार शुरू हो गया है। दिसंबर अंत तक 55 एमएलडी मलजल का उपचार होगा। कंकड़बाग एसटीपी की कुल क्षमता 50 एमएलडी है। यहां 20 एमएलडी सीवरेज का उपचार शुरू है। इसी साल पीएम नरेन्द्र



25 एमएलडी जल दीघा में तो 20 का कंकड़बाग में उपचार हो रहा है अभी

■ पटना में अभी 196 एमएलडी प्रदूषित पानी उपचारित हो रहा

मोदी ने दीघा, कंकड़बाग समेत पटना के पांच एसटीपी का उद्घाटन किया था। मोकामा एसटीपी की क्षमता 8 एमएलडी, फतुहा 7, बख्तियारपुर 10 एमएलडी की क्षमता है। मोकामा, फतुहा और बख्तियारपुर एसटीपी ट्रायल रन में है। ये तीनों अगले साल मार्च या उससे पहले पूरी तरह ऑपरेशनल हो जाएंगे।

दीघा, कंकड़बाग एसटीपी से बिजली का उत्पादन होगा

अगले साल के अंत तक दीघा और कंकड़बाग सीवरेज ट्रीटमेंट प्लांट से हर दिन 4.5 मेगावाट बिजली का उत्पादन शुरू हो सकेगा। दोनों एसटीपी में टरबाइन, गैस चेंबर और बलून का निर्माण पूरा हो चुका है। दीघा एसटीपी से 3 मेगावाट और कंकड़बाग एसटीपी से 1.5 मेगावाट बिजली का उत्पादन होगा। दीघा और कंकड़बाग एसटीपी खुद की बिजली से ही संचालित होगी।

दीघा और कंकड़बाग एसटीपी शुरू होने से पटना शहर के 196.33 एमएलडी सीवरेज का उपचार शुरू हो गया है। दिसंबर अंत तक यह बढ़कर 226 एमएलडी के आसपास हो जाएगा। इससे पहले पटना में चार एसटीपी जिसमें बेऊर, सैदपुर, करमलीचक और पहाड़ी से सीवरेज का उपचार हो रहा था।

पटना में सीवरेज उपचार की वर्तमान स्थिति

एसटीपी	कुल क्षमता (एमएलडी)	उपचार (एमएलडी)
बेऊर	43	30.30
करमलीचक	37	29.17
सैदपुर	60	41.86
पहाड़ी	60	50
दीघा	100	25
कंकड़बाग	50	20

विशेषज्ञों की मानें तो पूरी क्षमता से सीवरेज ट्रीटमेंट प्लांट के शुरू के बात गंगा के जल के प्रदूषण में काफी कर्म आएगी। पुनपुन नदी के पानी का प्रदूषण भी कम होगा। एक आकलन के मुताबिक अब भी 150 एमएलडी सीवरेज गंगा और पुनपुन में बिना उपचार के जा रहा है।

राज्य सरकार से मिली उप केंद्रों को वेलनेस सेंटर बनाने की अनुमति, जांच की सुविधा हो

सूबे के 999 स्वास्थ्य उप केंद्र बनेंगे हेल्थ एंड वेलनेस सेंटर

हि खास

मुजफ्फरपुर, प्रमुख संवाददाता। राज्य के 999 स्वास्थ्य उप केंद्र हेल्थ एंड वेलनेस सेंटर में बदले जाएंगे। राज्य स्वास्थ्य विभाग ने जिलों को इसका निर्देश जारी किया है। पिछले दिनों इसको लेकर पटना में सभी जिलों के अधिकारियों संग बैठक हुई थी। बैठक में स्वास्थ्य उप केंद्रों को वेलनेस सेंटर बनाने की अनुमति दी गई।

मुजफ्फरपुर जिले में 17 स्वास्थ्य उप केंद्र हेल्थ एंड वेलनेस सेंटर में बदले जाएंगे। राज्य स्वास्थ्य विभाग से अनुमति के बाद उप केंद्रों को वेलनेस सेंटर में बदलने की तैयारी शुरू कर दी गई है। सेविल सर्जन डॉ. अजय कुमार का कहना है कि इससे मरीजों को काफी फायदा होगा। जानकारी के अनुसार,



टीबी से कैंसर तक की जांच की सुविधा होगी

स्वास्थ्य उप केंद्रों के वेलनेस सेंटर में बदलने से यहां टीबी से लेकर कैंसर तक की जांच की सुविधा मिलेगी। वेलनेस सेंटर पर बीपी व शुगर की भी जांच होगी। इसके अलावा कैंसर के अंतिम स्टेज के मरीजों की देखभाल और दवा मिलेगी। कैंसर के पैलियेटिव केयर के मरीजों की जांच और इलाज के लिए सीएचओ को ट्रेनिंग दी गई है।

पटना, सीतामढ़ी और बेगूसराय जिले में सबसे अधिक स्वास्थ्य उप केंद्र वेलनेस सेंटर में बदले जाएंगे। पटना में 122,

सीतामढ़ी में 106 और बेगूसराय में 145 हेल्थ एंड वेलनेस सेंटर खोले जाएंगे। पूरे बिहार में अभी 10 हजार 300 और

17 स्वास्थ्य उप केंद्र मुजफ्फरपुर के बनाए जाएंगे वेलनेस सेंटर

- पटना, सीतामढ़ी और बेगूसराय में अधिक वेलनेस सेंटर खुलेंगे
- अनुमति के बाद उप केंद्रों को वेलनेस सेंटर में बदलने की तैयारी शुरू

ऐसे सेंटर दवा आपूर्ति पोर्टल से जोड़े जाएंगे

स्वास्थ्य विभाग ने सभी हेल्थ एंड वेलनेस सेंटर को दवा आपूर्ति पोर्टल से जोड़ने का निर्देश दिया है। इसके अलावा भव्या पोर्टल पर भी सभी उप केंद्रों का विवरण रहेगा। विभाग ने नये वेलनेस सेंटर को स्वास्थ्य विभाग के सभी पोर्टल से जोड़कर वहां दवा और ओपीडी सुविधा शुरू करने को कहा है। पिछले दिनों स्वास्थ्य विभाग ने समीक्षा में पाया था कि पहले से चल रहे कई स्वास्थ्य उप केंद्र सह वेलनेस सेंटर विभाग के पोर्टल पर अपडेट नहीं किए गए हैं। इससे यह पता नहीं चल रहा है कि इन वेलनेस सेंटर पर ओपीडी चल रही है या नहीं।

मुजफ्फरपुर में 561 हेल्थ एंड वेलनेस सेंटर चल रहे हैं। मुजफ्फरपुर में 17 नये नए सेंटर बनने से संख्या 578 हो जाएगी।

दुग्ध समितियों से ज्यादा लोगों को जोड़ें : मुख्यमंत्री

पटना, हिन्दुस्तान ब्यूरो। मुख्यमंत्री नीतीश कुमार ने कहा है कि दुग्ध उत्पादन समितियों का और विस्तार करें। अधिक से अधिक लोगों को जोड़ें। जिससे उनकी आमदनी बढ़ेगी। साथ ही रोजगार के नए अवसर पैदा होंगे। इससे राज्य में दूध का उत्पादन बढ़ेगा। साथ ही दूध प्रसंस्करण की क्षमता का विस्तार किया जाएगा। उन्होंने इसके लिए कार्ययोजना बनाने का निर्देश पदाधिकारियों को दिया है।

मुख्यमंत्री ने रविवार को पटना डेयरी प्रोजेक्ट, सुधा फुलवारीशरीफ का निरीक्षण किया। अधिकारियों को कई आवश्यक निर्देश दिये। मुख्यमंत्री ने अधिकारियों को यह भी निर्देश दिया कि डेयरी प्लांट का और विस्तार करें। खरीद आधारभूत संरचना का और विस्तार करें। उन्होंने कहा कि डेयरी प्लांट में काम करनेवाले लोगों के आवासन की भी व्यवस्था करें ताकि वे



■ मुख्यमंत्री नीतीश कुमार ने पटना डेयरी प्रोजेक्ट का किया निरीक्षण

कृषि रोडमैप से राज्य में बढ़ा दुग्ध उत्पादन

मुख्यमंत्री ने कहा कि वर्ष 2008 से कृषि रोड मैप की शुरुआत की गयी है। कृषि रोड मैप में कृषि कार्य एवं इससे जुड़े श्रमिकों के विकास के लिए कई

उद्योग, न्यायपालिका और खेल क्षेत्र को बेहतर बनाने के लिए तीन बड़ी घोषणाएं

तैयारी: बिहार में बनेगा औद्योगिक सुरक्षा बल

50 लाख करोड़ के निवेश का लक्ष्य रखा है राज्य सरकार ने 5 सालों में

- पांच वर्षों में एक करोड़ लोगों को रोजगार और नौकरी देने पर चल रहा काम
- जल्द ही बीआईएसएफ के गठन का प्रस्ताव सरकार को भेजा जाएगा

घोषणा

1

सीआईएसएफ की तर्ज पर गठित होगा : जायसवाल



यह है उद्देश्य

राज्य औद्योगिक सुरक्षा बलों का मुख्य उद्देश्य राज्य के भीतर स्थित सरकारी कारखानों, निजी उद्योगों, हवाई अड्डों, बिजली संयंत्रों, मेट्रो रेल और अन्य महत्वपूर्ण प्रतिष्ठानों को केंद्रीय औद्योगिक सुरक्षा बल के समान सुरक्षा प्रदान करना है, जिससे निवेशक और उद्योग सुरक्षित महसूस कर सकें।

- निवेश करने वाले उद्योगियों को मिलेगा सुरक्षित माहौल

महाराष्ट्र, गुजरात सहित कई राज्यों में है राज्य स्तरीय बल

महाराष्ट्र, गुजरात, पश्चिम बंगाल, तमिलनाडु जैसे कई अन्य राज्यों में सीआईएसएफ की तर्ज पर या उससे प्रेरित राज्य स्तरीय बल हैं, जो राज्य के औद्योगिक और महत्वपूर्ण परिसंपत्तियों की सुरक्षा का काम करते हैं। उत्तर प्रदेश में भी विशेष सुरक्षा बल (यूपीएसएसएफ) का गठन किया गया है, जो सीआईएसएफ की तरह राज्य के औद्योगिक क्षेत्रों और अन्य महत्वपूर्ण प्रतिष्ठानों की सुरक्षा करता है। वहीं राजस्थान में राजस्थान औद्योगिक सुरक्षा बल के गठन की योजना है।

पटना, हिन्दुस्तान ब्यूरो। राज्य में उद्योगियों और उद्योगों की विशेष सुरक्षा सुनिश्चित की जाएगी। इसको लेकर बिहार औद्योगिक सुरक्षा बल (बीआईएसएफ) का गठन किया जाएगा। केंद्रीय औद्योगिक सुरक्षा बल (सीआईएसएफ) की तर्ज पर राज्य में बीआईएसएफ के गठन का प्रस्ताव उद्योग विभाग ने बनाया है।

उद्योग मंत्री डॉ. दिलीप जायसवाल ने रविवार को मीडिया से बातचीत में यह जानकारी दी। उद्योग मंत्री ने कहा है कि जल्द ही बीआईएसएफ के गठन का प्रस्ताव सरकार के पास भेजा जाएगा। सरकार की अनुमति मिलते ही बीआईएसएफ के गठन की प्रक्रिया शुरू कर दी जाएगी। मंत्री ने कहा कि बीआईएसएफ के गठन का मुख्य उद्देश्य राज्य में निवेश करने वाले उद्योगियों और उद्योगों को सुरक्षा प्रदान करना है।

निवेशकों के बीच नया माहौल बना: डॉ. जायसवाल ने बताया कि राज्य में नई सरकार के गठन के बाद से निवेशकों के बीच नया माहौल बना है। बिहार में भारी निवेश करने एवं उद्योग स्थापित करने के लिए निवेशक उत्सुक हैं। इस बड़े हुए उत्साह और निवेश की संभावनाओं को देखते हुए उद्योगों को सुरक्षित माहौल देना आवश्यक है। इसके लिए बीआईएसएफ के गठन का प्रस्ताव भेजा जाएगा। मालूम हो कि नई सरकार के गठन के पहले कैबिनेट में ही राज्य में उद्योग

को बढ़ावा देने के लिए कई अहम फैसले किये गये। वहीं, अगले पांच सालों में 50 लाख करोड़ के निवेश की तैयारी है, ताकि लक्ष्य के अनुरूप पांच वर्षों में एक करोड़ लोगों को रोजगार और नौकरी दी जा सके। राज्य में पिछले दिनों हुए विधानसभा चुनाव के दौरान मुख्यमंत्री नीतीश कुमार ने बार-बार ऐसी घोषणाएं कीं।

उद्योग मंत्री ने बताया कि निवेशकों की सहूलियत के लिए ही उद्योग वातां की भी शुरुआत की गई है। उद्योग वातां में सीधे मुख्य सचिव उद्योगों से रू-ब-रू होते हैं।

बिहार में 100 फास्ट ट्रैक न्यायालयों का गठन होगा

पटना, हिन्दुस्तान ब्यूरो। न्यायालयों में लंबित मामलों के त्वरित निपटारे को लेकर राज्य में 100 फास्ट ट्रैक कोर्ट का गठन किया जायेगा। इनमें

2 79 नवगठित अदालतें शस्त्र अधिनियम (आर्म्स एक्ट) से संबंधित लंबित मामलों की सुनवाई के लिए नामित रहेंगी।

प्रत्येक न्यायालय के लिए आठ प्रकार के पदों यथा वेंच क्लर्क, कार्यालय लिपिक, स्टेनोग्राफर, डिपोजिशन राइटर, डेटा एंट्री ऑपरेटर, ड्राइवर, प्रोसेस सर्वर और चपरासी के कुल 900 पदों पर नियुक्ति प्रस्तावित है। उप मुख्यमंत्री सह गृह मंत्री सम्राट चौधरी ने रविवार को बताया कि



अब लंबित आपराधिक मामलों का त्वरित निपटारा किया जाएगा

आवादी और लंबित केसों के हिसाब से सभी 38 जिलों में फास्ट ट्रैक कोर्ट का गठन होगा। पटना में सर्वाधिक आठ फास्ट ट्रैक कोर्ट प्रस्तावित हैं। इनके अतिरिक्त गया, मुजफ्फरपुर, दरभंगा और भागलपुर में चार-चार जबकि नालंदा, रोहतास, सारण, बेगूसराय, वैशाली, पूर्वी चंपारण, समस्तीपुर और मधुबनी में तीन-तीन फास्ट ट्रैक कोर्ट होंगे।

> देखें P 06

सभी जिलों में खुलेगी ओलंपिक अकादमी

शेखपुरा, हिन्दुस्तान संवाददाता। राज्य के सभी जिला मुख्यालयों में ओलंपिक अकादमी

3 खोली जाएगी। इसके लिए सभी जिलों में प्रतिभावान खिलाड़ियों की खोज की जा रही है और सुविधाएं बढ़ाने के लिए रोडमैप बनाया जा रहा है। ये वातें रविवार को शेखपुरा में खेल व विज्ञान एवं

■ खेल सुविधा बढ़ाने को बन रहा रोडमैप: श्रेयसी

प्राद्योगिकी मंत्री श्रेयसी सिंह ने कहीं। मंत्री ने कहा कि सरकार द्वारा खेल प्रतिभाओं को उभारने के साथ-साथ बिहार को आईटी हब बनाने की भी क य ा व द

शुरू हो गयी है। इसी को लेकर राज्य के सभी जिला मुख्यालयों में इंजीनियरिंग कॉलेज खोला गया है। विज्ञान और प्राद्योगिकी के क्षेत्र में भी राज्य जल्द ही ऊंची छलांग लगाने जा रहा है। बिहार की प्रतिभाओं को प्रोत्साहित करने की रणनीति पर तेजी से काम चल रहा है।

सर्दी में बिना स्वेटर और जूता-मोजा को स्कूल जाने को विवश हैं नौनिहाल

32 हजार बच्चों के अभिभावकों के खाते में नहीं पहुंची धनराशि

लापरवाही

चंदौली, संवाददाता। जिले के परिषदीय स्कूल में पठन-पाठन करने वाले जरूरतमंदों करीब 32 हजार बच्चे बिना स्वेटर और जूता-मोजा के ही विद्यालय आने-जाने को विवश हैं क्योंकि स्वेटर, जूता-मोजा, यूनिफार्म और बैग खरीदने के लिए डीबीटी के माध्यम से भेजी जाने वाली धनराशि अभिभावकों खाते में नहीं पहुंच पायी है। इससे बच्चों को ठंड में टिटुरन का सामना करना पड़ रहा है। हालांकि शिक्षा विभाग की ओर से जल्द ही इन बच्चों के अभिभावकों के खाते में धनराशि भेजने का दावा किया जा रहा है ताकि अभिभावक बच्चों के लिए गुणवत्ता पूर्ण स्वेटर, जूता-मोजा, यूनिफार्म, बैग आदि को खरीद कर पाएं।

प्रदेश सरकार की ओर से परिषदीय विद्यालयों में गरीब बच्चों को बेहतर

- विभाग जल्द खाते में धनराशि भेजने का कर रहा दावा
- 125821 बच्चों के अभिभावकों के खाते में भेज दी है धनराशि

66 शासन के निर्देशानुसार परिषदीय स्कूलों में पढ़ने वाले बच्चों के अभिभावकों के खाते में डीबीटी के माध्यम से धनराशि भेजी गई है ताकि बच्चों के लिए गुणवत्ता पूर्ण यूनिफार्म, स्वेटर, जूता-मोजा और बैग आदि खरीदा जा सके। शेष बचे बच्चों के अभिभावकों के खाते में भी जल्द ही धनराशि भेज दी जाएगी। इसके लिए प्रक्रिया पूरी की जा रही है। इसके अलावा अभिभावकों के आधार कार्ड और बैंक खाते में उत्पन्न खामियों को दूर करने की अपील की गई है ताकि उनके खाते में भी धनराशि भेजी जा सके।

- सचिन कुमार, बीएसए चंदौली।

शिक्षा मुहैया कराने के साथ ही कई योजनाएं संचालित कर लाभान्वित करा रही हैं। इसमें बच्चों को मिड-डे मील भोजन के साथ ही ड्रेस, जूता-मोजा, स्कूल बैग और स्वेटर, मुफ्त किताबें आदि मुहैया करायी जाती हैं। शासन ने सरकारी स्कूलों में पठन-पाठन कर रहे गरीब बच्चों के लिए ड्रेस, जूता-मोजा,

स्कूल बैग और स्वेटर खरीदने के लिए अभिभावकों के खाते में डीबीटी के माध्यम से सीधे 1200 रुपये की धनराशि भेजने का फरमान जारी किया है ताकि बच्चों के अभिभावक खुद ही बच्चों के लिए गुणवत्ता पूर्ण यूनिफार्म, स्वेटर, जूता-मोजा और बैग आदि खरीद सकें। इसके लिए शिक्षा विभाग

के प्रेरणा पोर्टल पर बच्चों का पंजीकृत अनिवार्य है।

जिले में कुल 1185 परिषदीय विद्यालयों में पठन-पाठन कर रहे 173766 बच्चों को पंजीकृत किया गया है। इसके सापेक्ष 169788 बच्चों का वेरीफाई भी हो गया है। वहीं 125821 बच्चों के अभिभावकों के खाते में डीबीटी के माध्यम से धनराशि भेज दिया गया है। अभी 32994 बच्चों के अभिभावकों के खाते में धनराशि भेजी जाने शेष है। इसके लिए विभाग की ओर से प्रक्रिया की जा रही है। जल्द ही 29037 हजार के करीब बच्चों के अभिभावकों के खाते में डीबीटी के माध्यम से धनराशि भेज दी जाएगी। इसके लिए विभाग की ओर से प्रक्रिया पूरी कर जा रही है। शेष बचे बच्चों के अभिभावकों को आधार और बैंक खाते में उत्पन्न खामियों को दूर करने की अपील की गई है ताकि उनके खाते में भी धनराशि भेजी जा सके।

आईआईटी में पहली बार उद्यमिता कोहोर्ट आरंभ

03

दिनों के आयोजन में जुटेंगे देश भर के विशेषज्ञ

10

दिसंबर को कार्यक्रम का होगा समापन

ऑनलाइन कार्यक्रम

वाराणसी, मुख्य संवाददाता। आईआईटी वीएचयू में रविवार को पहली बार उद्यमिता कोहोर्ट शुरू की गई। यह छात्रों और नए उद्यमियों को बिजनेस आइडिया विकसित करने में सहायता प्रदान करेगी। दो सप्ताह के इस कार्यक्रम की शुरुआत ऑनलाइन ऑनबोर्डिंग सत्र से हुई। मूल विषयक सत्र 8 दिसंबर से शुरू होंगे। रणनीतिक सोच और उद्यमशील मानसिकता को मजबूत करने के उद्देश्य से आयोजित यह कार्यक्रम आईआईटी मद्रास के गोपालकृष्णन देशपांडे सेंटर (जीडीसी) की नवाचार पहल का हिस्सा है।

कार्यक्रम के समन्वयक और आईआईटी के एंटरप्रेन्योरशिप और इन्व्यूवेशन के प्रोफेसर इनचार्ज एमके पेश्राम ने बताया कि भावी इंजीनियरों और नवाचारकर्ताओं में उद्यमिता कौशल विकसित करने के उद्देश्य से

नवाचार से आर्थिकी को नई रफ्तार मिलने की उम्मीद

- आईआईटी मद्रास के गोपालकृष्णन देशपांडे सेंटर की नवाचार पहल का हिस्सा है कार्यक्रम
- क्षमता पहचान, भय दूर करने और जोखिम लेने की तैयारी बढ़ाने की समझ करेगा विकसित

समुद्र के इकोसिस्टम की चुनौतियों का हल खोजेंगे

वाराणसी। वीएचयू के अटल इनक्यूबेशन सेंटर की ओर से स्मार्ट इंडिया हैकथॉन (एसआईएच) 8 दिसंबर को होगा। हार्डवेयर संस्करण ग्रीड फिनाले में कुल 142 प्रतिभागी भाग लेंगे। इनमें 120 छात्र एवं 22 मेंटर्स शामिल हैं। प्रतिभागी सागरीय पारितंत्र (इको सिस्टम), जलापूर्ति एवं ग्रामीण स्वच्छता से संबंधित चुनौतियों का समाधान खोजेंगे। ये चुनौतियां उनके सामने समुद्री सजीव संसाधन एवं पारिस्थितिकी केंद्र तथा केरल ग्रामीण जल आपूर्ति एवं स्वच्छता एजेंसी ने पेश की है।

यह कार्यक्रम हाइब्रिड मोड में आयोजित किया जा रहा है। इन-पर्सन सत्र 8 से 10 दिसंबर तक चलेंगे। तीन दिवसीय कार्यशाला के दौरान जीडीसी, आईआईटी मद्रास के वरिष्ठ विशेषज्ञ डॉ. आर. रघुलक्ष्मण राव, साईराम एम., आनंद के.वी. और सत्रमणिन एम.

गहन प्रशिक्षण सत्रों का संचालन करेंगे। इन सत्रों में चिंतन-आधारित गतिविधियां, प्रायोगिक अभ्यास और मेंटरिंग शामिल होंगी।

इससे प्रतिभागियों को अपनी क्षमताओं की पहचान करने, भय को दूर करने, जोखिम लेने की तैयारी बढ़ाने

उत्पादन अनुसंधान पर सम्मेलन नौ से

वाराणसी। वीएचयू महिला महाविद्यालय के वनस्पति विज्ञान एवं जैव-सूचना विज्ञान विभाग की ओर से अंतरराष्ट्रीय सम्मेलन का आयोजन नौ से 11 दिसंबर तक किया जाएगा। 'प्राकृतिक उत्पाद अनुसंधान में वर्तमान प्रवृत्तियां' विषयक सम्मेलन का उद्घाटन मुख्य अतिथि सीएसआईआर-आईएचबीटी, पालमपुर के निदेशक डॉ. सुदेश कुमार यादव करेंगे। अध्यक्षता वीएचयू के कुलपति प्रो. अजित कुमार चतुर्वेदी करेंगे। अतिविशिष्ट अतिथि थाईलैंड के प्रो. वीरनूट निस्सापात्रोन होंगे।

और स्टार्टअप दुनिया में सफलता के लिए आवश्यक व्यावसायिक समझ विकसित करने में मदद मिलेगी। आईआईटी वीएचयू के संकाय सदस्यों और छात्रों की संयुक्त उद्यमी टीमों का चयन किया जा चुका है, जो इस कार्यशाला में हिस्सा लेंगी।

डीआरडीओ को 38 अप्रेंटिस की दरकार

रक्षा अनुसंधान एवं विकास संगठन (डीआरडीओ) के अधीन अग्नि विस्फोटक एवं पर्यावरण सुरक्षा केंद्र, दिल्ली ने 38 अप्रेंटिस की भर्ती के लिए आवेदन मांगे हैं। चयनित उम्मीदवारों को एक वर्ष का प्रशिक्षण दिया जाएगा। योग्य उम्मीदवार अप्रेंटिसशिप इंडिया की वेबसाइट पर जाकर ऑनलाइन आवेदन कर सकते हैं। योग्यता : 10वीं/12वीं पास हो। संबंधित ट्रेड में आईटीआई का सर्टिफिकेट हो।

वेतनमान : 9,600 रुपये।

आयु सीमा : न्यूनतम 18 और अधिकतम 27 वर्ष से कम हो। आयु सीमा की गणना 10 दिसंबर 2025 के आधार पर होगी।

चयन प्रक्रिया : साक्षात्कार और दस्तावेज सत्यापन के आधार पर योग्य उम्मीदवारों का चयन किया जाएगा।

आवेदन शुल्क : किसी भी वर्ग के लिए कोई शुल्क देय नहीं है।

स्पेशलिस्ट ऑफिसर के 996 पदों पर अवसर

भारतीय स्टेट बैंक (एसबीआई) ने स्पेशलिस्ट कैडर ऑफिसर के 996 पदों पर भर्ती के लिए आवेदन आमंत्रित किए हैं। ये नियुक्तियां वाइस प्रेसिडेंट वेल्थ (सीनियर रिलेशनशिप मैनेजर), एसोसिएट वाइस प्रेसिडेंट वेल्थ (रिलेशनशिप मैनेजर) और कस्टमर रिलेशनशिप एग्जिक्यूटिव के पदों पर अनुबंध के आधार पर पांच वर्ष के लिए की जाएंगी, जिसे कार्य प्रदर्शन के आधार बढ़ाया जा सकता है। इच्छुक एवं योग्य अभ्यर्थी आधिकारिक वेबसाइट पर जाकर ऑनलाइन आवेदन कर सकते हैं। आवेदन करने की अंतिम तिथि 23 दिसंबर 2025 है। विस्तृत जानकारी इस प्रकार है...

स्पेशलिस्ट ऑफिसर, कुल पद: 996

(पद के अनुसार रिक्तियां)

वीपी वेल्थ (एसआरएम), पद : 506

योग्यता : मान्यता प्राप्त विश्वविद्यालय/ संस्थान से स्नातक की डिग्री हो। संबंधित क्षेत्र में छह वर्षों का कार्यानुभव हो।

■ न्यूनतम 60 फीसदी अंकों के साथ बैंकिंग/ फाइनेंस या मार्केटिंग में एमबीए डिग्रीधारक को वरीयता दी जाएगी।

आवेदन शुल्क

- 750 रुपये। एससी/ एसटी वर्ग और दिव्यांगों के लिए कोई शुल्क देय नहीं है।
- भुगतान क्रेडिट कार्ड/ डेबिट कार्ड/ नेट बैंकिंग या यूपीआई के जरिये ऑनलाइन करना होगा।

वेतनमान (वार्षिक) : 44.70 लाख रुपये।

आयु सीमा : न्यूनतम 26 और अधिकतम 42 वर्ष से कम हो।

एवीपी वेल्थ (आरएम), पद : 206

योग्यता : मान्यता प्राप्त विश्वविद्यालय/ संस्थान से स्नातक की डिग्री हो। संबंधित क्षेत्र में तीन वर्षों का कार्यानुभव हो।

■ फाइनेंस/मार्केटिंग या बैंकिंग में स्नातकोत्तर डिग्रीधारक को वरीयता दी जाएगी।

वेतनमान (वार्षिक) : 30.20 लाख रुपये।

आयु सीमा : न्यूनतम 23 और अधिकतम 35 वर्ष से कम हो।

कस्टमर रिलेशनशिप एग्जि., पद : 284

योग्यता : मान्यता प्राप्त विश्वविद्यालय/ संस्थान से

स्नातक की डिग्री हो। साथ ही दोपहिया वाहन चलाने के लिए वैध ड्राइविंग लाइसेंस होना चाहिए।

वेतनमान (वार्षिक) : 6.20 लाख रुपये।

आयु सीमा : न्यूनतम 20 और अधिकतम 35 वर्ष से कम हो।

आयु सीमा में छूट

- अधिकतम आयु सीमा में ओबीसी वर्ग को तीन वर्ष, एससी/एसटी वर्ग को पांच वर्ष एवं दिव्यांगों को 10 वर्ष की छूट दी जाएगी।
- आयु सीमा की गणना 01 मई 2025 को आधार मानकर की जाएगी।

चयन प्रक्रिया

- शॉर्टलिस्टिंग और साक्षात्कार और दस्तावेज सत्यापक के आधार पर योग्य उम्मीदवारों का चयन किया जाएगा।
- आवेदन की संख्या अधिक होने पर लिखित परीक्षा का भी आयोजन किया जा सकता है।
- आधिकारिक वेबसाइट : <https://sbi.bank.in>

अधिक जानकारी के लिए यहां संपर्क करें

ई-मेल आईडी : crpd@sbi.co.in

बीपीएससी ने 935 पदों पर आवेदन मांगे

बिहार लोक सेवा आयोग (बीपीएससी) ने सहायक शिक्षा विकास अधिकारी के 935 पदों पर भर्ती के लिए आवेदन मांगे हैं। ये नियुक्तियां राज्य के शिक्षा विभाग में की जाएंगी। आरक्षण का लाभ केवल बिहार के मूल अभ्यर्थियों को मिलेगा। इच्छुक एवं योग्य अभ्यर्थी ऑनलाइन आवेदन कर सकते हैं। आवेदन करने की अंतिम तिथि 12 दिसंबर 2025 है।

सहायक शिक्षा विकास अधिकारी, पद : 935

योग्यता : किसी भी विषय में स्नातक की डिग्री या समकक्ष योग्यता हो।

वेतनमान : 29,200 से 92,300 रुपये।

आयु सीमा

- न्यूनतम 21 और अधिकतम 37 वर्ष। आयु सीमा की गणना 01 अगस्त 2025 से होगी।
- अधिकतम आयु सीमा में बिहार के एससी/ एसटी वर्ग को पांच वर्ष, ओबीसी वर्ग, महिलाओं को तीन वर्ष और दिव्यांगों को 10 वर्ष की छूट होगी।

चयन प्रक्रिया

- लिखित परीक्षा और दस्तावेज सत्यापन के आधार पर योग्य उम्मीदवारों का चयन किया जाएगा।

आवेदन शुल्क

- 100 रुपये। भुगतान ऑफलाइन या डेबिट कार्ड/ क्रेडिट कार्ड/ नेट बैंकिंग के माध्यम से ऑनलाइन करना होगा।
- आवेदन पत्र में आधार संख्या अंकित न होने पर बायोमेट्रिक शुल्क के रूप में 200 रुपये अतिरिक्त भुगतान करना होगा।

आवेदन प्रक्रिया

- बिहार लोक सेवा आयोग की आधिकारिक वेबसाइट (<https://bpsc.bihar.gov.in>) पर जाएं। होमपेज पर Advertisements पर क्लिक करें।
- खुलने वाले पेज पर भर्ती से संबंधित कई नोटिफिकेशन दिखाई देंगे। इनमें से for the Post of Assistant Education Development Officer under Education Dept., Govt. Of Bihar. नोटिफिकेशन के आगे Advertisement पर क्लिक करें।
- नये पेज पर विज्ञापन की पीडीएफ फाइल खुल जाएगी। इसे ध्यानपूर्वक पढ़ लें और अपनी योग्यता की जांच कर लें।
- आवेदन करने के लिए पिछले पेज पर आएँ और 'Online Application' विकल्प पर क्लिक करें।

- नये पेज पर New Registration (One Time Registration) विकल्प पर क्लिक करें और दिए गए निर्देशों को पढ़कर नीचे 'क्लोज' बटन पर क्लिक करें।
- नये पेज पर रजिस्ट्रेशन फॉर्म खुल जाएगा। यह सबसे पहले ई-मेल आईडी दर्ज कर 'गेट ओटीपी' पर क्लिक करें। अब ओटीपी दर्ज कर ई-मेल आईडी को वेरीफाई कर लें।
- अब मोबाइल नंबर दर्ज कर 'गेट ओटीपी' पर क्लिक करें। अब ओटीपी दर्ज कर मोबाइल नंबर को वेरीफाई कर लें। इसके बाद पासवर्ड बना लें। अब नाम, पिता का नाम, माता का नाम, जन्मतिथि आदि भरकर 'रजिस्टर' बटन पर क्लिक करें। आपकी रजिस्ट्रेशन प्रक्रिया पूरी हो जाएगी।
- अब पिछले पेज पर वापस आएँ और ईमेल/मोबाइल नंबर और पासवर्ड डालकर 'लॉगइन' पर क्लिक करें।
- नये पेज पर आवेदन पत्र खुल जाएगा। इसमें मांगी गई जानकारी को सावधानीपूर्वक दर्ज करें।
- आवेदन पत्र के साथ फोटोग्राफ, हस्ताक्षर और दस्तावेजों को निर्धारित प्रारूप में अपलोड करें।
- निर्देशानुसार शुल्क का भुगतान कर दें। अंत में कैप्चा भरकर आवेदन-पत्र को सबमिट कर दें।

कांस्टेबल और राइफलमैन की 25,000+ बंपर भर्तियां होंगी

पावर जॉब्स

कर्मचारी चयन आयोग (एसएससी) ने केंद्रीय सशस्त्र पुलिस बल (सीएपीएफ) और सचिवालय सुरक्षा बल (एसएसएफ) में कांस्टेबल (जनरल इयूटी), असम राइफल्स में राइफलमैन (जनरल इयूटी) के कुल 25,487 पदों पर बंपर भर्तियां करने के लिए आवेदन आमंत्रित किए हैं। सबसे अधिक 14595 पद केंद्रीय औद्योगिक सुरक्षा बल (सीआईएसएफ) में भरे जाएंगे। रिक्त पदों की संख्या घट/बढ़ सकती है। इच्छुक एवं योग्य अभ्यर्थी आधिकारिक वेबसाइट पर जाकर ऑनलाइन आवेदन कर सकते हैं। विस्तृत जानकारी इस प्रकार है...

कांस्टेबल/राइफलमैन, कुल पद: 25,487 (अनारक्षित-11102)

(सुरक्षा बलों के अनुसार शक्तियों का विवरण)

- सीएसएफ, पद: 616 (पुरुष: 524, महिला: 92)
 - सीआईएसएफ, पद: 14595 (पुरुष: 13135, महिला: 1460)
 - सीआरपीएफ, पद: 5490 (पुरुष: 5366, महिला: 124)
 - एसएसबी, पद: 1764 (पुरुष: 1764, महिला: 00)
 - आईटीबीपी, पद: 1293 (पुरुष: 1099, महिला: 194)
 - असम राइफल्स, पद: 1706 (पुरुष: 1556, महिला: 150)
 - एसएसएफ, पद: 23 (पुरुष: 23, महिला: 00)
- योग्यता: मान्यता प्राप्त बोर्ड/ संस्थान से 10वीं पास हो।
वैतनमान: 21,700 से 69,100 रुपये।

आयु सीमा

- न्यूनतम 18 और अधिकतम 23 वर्ष से कम हो। आयु की गणना 01 जनवरी 2026 को आधार मानकर होगी। यानी, उम्मीदवार का जन्म 02 जनवरी 2003 से पहले और 01 जनवरी 2008 के बाद न हुआ हो।
- अधिकतम आयु सीमा में ओबीसी वर्ग, भूतपूर्व सैनिकों को तीन वर्ष और एससी/ एसटी वर्ग को पांच वर्ष की छूट प्रदान की जाएगी।



ऑनलाइन आवेदन करने की अंतिम तिथि: 31 दिसंबर 2025

चयन प्रक्रिया

- लिखित परीक्षा, शारीरिक दक्षता परीक्षा, शारीरिक मानक परीक्षण और चिकित्सा परीक्षण के माध्यम से योग्य उम्मीदवारों का चयन किया जाएगा।

परीक्षा का प्रारूप

- कंप्यूटर आधारित परीक्षा (सोबीटी) 160 अंकों की होगी, जिसमें 80 प्रश्न बहुविकल्पीय प्रकार के होंगे।
- परीक्षा में जनरल सामान्य बुद्धि एवं तर्क, सामान्य ज्ञान एवं सामान्य जागरूकता, प्रारंभिक गणित और अंग्रेजी/ हिंदी से 20-20 प्रश्न होंगे।
- परीक्षा में प्रत्येक सही जवाब के लिए दो अंक दिए जाएंगे और गलत जवाब होने पर 0.25 अंक काटे कटौती की जाएगी।
- प्रश्न पत्र को हल करने के लिए 60 मिनट का समय दिया जाएगा।
- लिखित परीक्षा में उत्तीर्ण होने वाले उम्मीदवारों को शारीरिक दक्षता परीक्षा और शारीरिक मापदंड के लिए बुलाया जाएगा।

शारीरिक दक्षता परीक्षा

- दौड़ (पुरुष): 24 मिनट में पांच किलोमीटर दौड़ पूरी करनी होगी। लड़ाख क्षेत्र के उम्मीदवारों को छूट मिलेगी। उन्हें सात मिनट में 1.6 किलोमीटर की दौड़ पूरी करनी होगी।
- दौड़ (महिला): साढ़े आठ मिनट में 1.6 किलोमीटर और लड़ाख क्षेत्र के उम्मीदवारों को पांच मिनट में 800 मीटर की दौड़ पूरी करनी होगी।

शारीरिक मानक परीक्षण

- कद (पुरुष): 170 सेमी (एसटी वर्ग के लिए 162.5 सेमी)
- कद (महिला): 157 सेमी (एसटी के लिए 150 सेमी)
- सीना (सिर्फ पुरुष): 80 सेंटीमीटर और एसटी वर्ग के लिए 76 सेंटीमीटर। (पांच सेंटीमीटर का फुलवा हो)

आवेदन शुल्क

- 100 रुपये। एससी/एसटी वर्ग, महिलाओं और भूतपूर्व सैनिकों के लिए कोई शुल्क देय नहीं है।
- शुल्क का भुगतान डेबिट/ क्रेडिट कार्ड या नेट बैंकिंग के जरिए ऑनलाइन माध्यम से करना होगा।

आवेदन प्रक्रिया

- कर्मचारी चयन आयोग की आधिकारिक वेबसाइट (<https://ssc.gov.in>) पर लॉगइन करें।
- होमपेज पर Notice Board के नीचे भर्ती से संबंधित कई नोटिफिकेशन दिखाई देंगे। इनमें से Constable (GD) in Central Armed Police Forces (CAPFs) and SSF, and Rifleman (GD) in Assam Rifles Examination, 2026 नोटिफिकेशन पर क्लिक करें।
- नये पेज पर विज्ञापन की पीडीएफ फाइल डाउनलोड हो जाएगी। अब इसे अच्छी तरह से पढ़ लें और अपनी योग्यता की जांच कर लें।
- पिछले पेज पर वापस आएँ और दायाँ ओर Apply लिंक पर क्लिक करें। नये पेज पर Constable (Executive) Male and Female in Delhi Police Examination,

परीक्षा का पाठ्यक्रम

सामान्य बुद्धि एवं तर्क: सादृश्य, समानताएं और मतभेद, कोडिंग और डिकोडिंग, अकगणितीय संख्या श्रृंखला, दृश्य स्मृति, अकगणितीय तर्क, निर्णय, अवलोकन, भेदभाव, रिश्ते की अवधारणा, गैर मौखिक श्रृंखला, चित्रात्मक वर्गीकरण, स्थानिक दृश्य, स्थानिक अभिविन्यास, समस्या समाधान विवरण, शब्द निर्माण, कवन-निकर्ष आदि।

सामान्य ज्ञान एवं सामान्य जागरूकता: भारतीय इतिहास, कला और संस्कृति, करंट अफेयर्स, भारत और विश्व से जुड़े पर्यावरणीय मुद्दे, वैज्ञानिक अनुसंधान, सामान्य ज्ञान, सामान्य विज्ञान, भारतीय अर्थव्यवस्था, बैंकिंग और वित्त, भारत और विश्व का भूगोल, भारत और उसके पड़ोसी देश, देश और राजधानियां, खेल, भारत का संविधान, पुस्तकें और लेखक, महत्वपूर्ण तिथियां, पुरस्कार, मुद्राएं, आविष्कार और खोजें।

प्रारंभिक गणित: संख्या प्रणाली, बोजमास, लघुतम और महतम, पूर्ण संख्याएं, दशमलव, भिन्न और संख्याओं के बीच संबंध, प्रतिशत, वर्गमूल, अनुपात-समानुपात, औसत साझेदारी व्यवसाय, सरल और चक्रबुद्धि ब्याज, लाभ-हानि, छूट, तालिकाओं और रेखांकन का उपयोग, क्षेत्रमिति, कार्य और समय, समय और दूरी, त्रिकोणमिति बीजगणित आदि।

सामान्य हिंदी: उपसर्ग, पर्यावाची शब्द, मुहावरे और लोकोवित्या, संधि और संधि विच्छेद, प्रत्यय, समास, विलोम शब्द, शब्द युग्म, अनेकार्थी, वाक्य शुद्धि, वाक्य, क्रिया, शब्द शुद्धि, वाक्यांश के लिए एक सार्वक शब्द। सामान्य अंग्रेजी: सिनोनिम्स, एंटीनोन्स, एरर स्पॉटिंग, फ्रेज रिप्लेसमेंट, फिल इन द ब्लैक्स, स्पेलिंग, वन वर्ड सल्यूटोरियन, रीडिंग कॉम्पिहेंशन, क्लोज टेस्ट, वॉकेबुलरी, पाटर्स ऑफ रपीव, टैस, वाइस चेज, नेरेशन, आर्टिकल्स, ग्रामर, वन वर्ड एंसर, कॉम्पिहेंशन, सेट्स स्ट्रक्चर मैकिंग।

2025 के आगे Apply पर क्लिक करें।

- नये पेज पर Login to your Account दिखाई देगा। सबसे पहले रजिस्ट्रेशन करना होगा। इसके लिए सबसे नीचे New User? Register Now लिंक पर क्लिक करें।
- अगले पेज पर One Time Registration के नीचे Continue पर क्लिक करें। इससे रजिस्ट्रेशन फॉर्म खुल जाएगा। इसे चार चरणों में भरना होगा।
- पहले चरण में आधार नंबर, नाम, जन्मतिथि, पिता का नाम, माता का नाम, मोबाइल नंबर, ई-मेल आईडी मांगे गई जानकारी दर्ज कर सेव एंड नेक्स्ट पर क्लिक करें।
- दूसरे चरण में पासवर्ड क्रिएट करना होगा। तीसरे चरण में पता और शैक्षणिक विवरण की जानकारी देनी होगी।
- चौथे चरण में घोषणा पत्र को पढ़ लें और टिक लगाकर सविष्ट कर दें। आपकी रजिस्ट्रेशन प्रक्रिया पूरी हो जाएगी।
- पिछले पेज पर वापस आएँ और Login to your Account के नीचे रजिस्ट्रेशन नंबर, पासवर्ड दर्ज कर लॉगइन करें।
- नये पेज पर आवेदन पत्र खुल जाएगा। यहाँ मांगी गई जानकारी दर्ज करें। पासपोर्ट साइज फोटो, हस्ताक्षर और दस्तावेजों को निर्धारित प्रारूप में अपलोड करें।
- निर्देशानुसार आवेदन शुल्क का भुगतान करें। अंत में आवेदन पत्र को सविष्ट कर दें। आवेदन पत्र का एच फ़ाइल निकाशकर भविष्य के लिए अपने पास सुरक्षित रख लें।

अधिक जानकारी के लिए यहां संपर्क करें

- हेल्पलाइन नंबर: 18003093063

चार वर्षीय स्नातक प्रथम सेमेस्टर परीक्षाएं आज से

प्रयागराज, कार्यालय संवाददाता। इलाहाबाद विश्वविद्यालय में राष्ट्रीय शिक्षा नीति (एनईपी) के तहत संचालित चार वर्षीय स्नातक पाठ्यक्रम के प्रथम सेमेस्टर की परीक्षाएं सोमवार से शुरू हो रही हैं। विश्वविद्यालय परिसर और 11 संघटक कॉलेजों में लगभग 10 हजार परीक्षार्थी इस परीक्षा में शामिल होंगे। परीक्षा दो पालियों में आयोजित की जाएगी। पहली पाली सुबह 8:30 से 11:30 बजे तक और दूसरी पाली दोपहर एक से शाम चार बजे तक होगी। मेजर विषय की परीक्षा अलग व्यवस्था के तहत कराई जाएगी।

परीक्षा शुरू होने के 30 मिनट बाद प्रवेश वर्जित रहेगा और परीक्षा समाप्ति से 30 मिनट पहले कक्ष छोड़ने की अनुमति नहीं होगी। निर्धारित स्थान के अतिरिक्त कहीं और रोल नंबर या कोई निशान बनाने पर कड़ी कार्रवाई की चेतावनी दी गई है। प्रश्न पत्र पर किसी भी प्रकार की लिखावट को अनुचित साधन (यूएफएम) माना जाएगा। दिव्यांग परीक्षार्थियों को मिलेगी विशेष सुविधा लोकोमोटर डिसएबिलिटी और सेरेब्रल पाल्सी से ग्रसित अभ्यर्थियों को, जिनका लिखने वाला हाथ कम से कम 40% प्रभावित है। प्रतिघंटे 20 मिनट अतिरिक्त समय मिलेगा।

- सुबह 8:30 से परीक्षा, दो पालियों में होगा आयोजन
- मेजर विषय में अलग-अलग रंग की उत्तरपुस्तिकाएं

24 तक कक्षाएं स्थगित

इविवि में आठ दिसंबर से संचालित हो रही स्नातक व विधि पाठ्यक्रमों की सेमेस्टर परीक्षाओं के चलते कला संकाय व विधि संकाय की कक्षाएं 24 दिसंबर तक स्थगित कर दी गई हैं। बीए, बीएससी और बीकॉम प्रथम सेमेस्टर की परीक्षाएं आठ से 23 तक चलेंगी। एलएलबी (आनर्स), बीए एलएलबी (आनर्स) और एलएलएम की परीक्षाएं पांच से 23 दिसंबर के बीच होंगी। इसी कारण विश्वविद्यालय प्रशासन ने 24 दिसंबर तक कक्षाएं स्थगित रखने का निर्णय लिया है।

दृष्टिबाधित परीक्षार्थियों को बड़े अक्षरों (मैग्नीफाइड फॉन्ट) में प्रश्नपत्र उपलब्ध कराए जाएंगे, साथ ही उन्हें भी प्रति घंटे 20 मिनट का अतिरिक्त समय मिलेगा। स्क्राइब लेने वाले अभ्यर्थी को मैग्नीफाइड फॉन्ट की सुविधा नहीं मिलेगी। स्क्राइब उसी स्तर का परीक्षार्थी नहीं होना चाहिए, अन्यथा दोनों की उम्मीदवारी निरस्त कर दी जाएगी।

उत्तर प्रदेश लोक सेवा आयोग की ओर से आयोजित भर्ती परीक्षा के दूसरे दिन रविवार को विज्ञान एवं संस्कृत विषय का हुआ पेपर

एलटी ग्रेड भर्ती परीक्षा में दो केंद्रों पर पकड़े गए नकलची, एफआईआर

विश्लेषणात्मक सवालों ने अभ्यर्थियों की बढ़ाई चुनौती

यूपीपीसीएस

प्रयागराज, कार्यालय संवाददाता। उत्तर प्रदेश लोक सेवा आयोग (यूपीपीएससी) की ओर से आयोजित राजकीय विद्यालयों में सहायक अभ्यर्थक (एलटी ग्रेड) भर्ती परीक्षा के दूसरे दिन रविवार को विज्ञान एवं संस्कृत विषय की परीक्षा हुई। आयोग के परीक्षा नियंत्रक की ओर से जारी विज्ञप्ति के अनुसार, प्रथम पाली के लिए 102953 अभ्यर्थी पंजीकृत रहे। इसमें से 48.13 फीसदी अभ्यर्थियों ने परीक्षा दी। वहीं, द्वितीय पाली के लिए 40402 पंजीकृत रहे। इसमें 65.03 फीसदी उपस्थिति रही। यानी दोनों पालियों में औसतन 56.58 फीसदी उपस्थिति रही।

आयोग की ओर से जारी सूचना के अनुसार कानपुर नगर और प्रयागराज में नकल और फर्जीवाड़े के दो मामले

56.58

फीसदी अभ्यर्थियों ने परीक्षा में दर्ज की उपस्थिति दूसरे दिन रविवार को

- कानपुर में मोबाइल फोन से नकल करते पकड़े गई छात्रा
- प्रयागराज में फर्जी आईडी पर परीक्षा देने पहुंची थी छात्रा

सामने आए हैं। दोनों ही मामलों में संबंधित अभ्यर्थियों के खिलाफ उत्तर प्रदेश सार्वजनिक परीक्षा (अनुचित साधनों का निवारण) अधिनियम, 2024 के तहत प्राथमिकी दर्ज कर कार्रवाई शुरू कर दी गई है। कानपुर नगर के खालसा गल्लें इंटर



प्रयाग महिला विद्यापीठ इंटर कॉलेज से परीक्षा देकर बाहर निकलते अभ्यर्थी।

कॉलेज (केंद्र कोड 41/033) में प्रथम सत्र में विज्ञान विषय की परीक्षा के दौरान अभ्यर्थी रितु श्रीवास्तव (अनुक्रमांक 0440757), निवासी अम्याह, मुरैना (मध्य प्रदेश), को प्रतिबंधित मोबाइल फोन का दुरुपयोग करते हुए पकड़ा गया। उसे हिरासत में लेकर संबंधित धाराओं में एफआईआर दर्ज कराई गई। वहीं,

प्रयागराज के ईश्वर शरण इंटर कॉलेज (केंद्र कोड 03/238) में द्वितीय सत्र में संस्कृत विषय की परीक्षा के दौरान अभ्यर्थी रसना सिंह (अनुक्रमांक 0860956) की ओर से प्रस्तुत आईडी कार्ड संदिग्ध पाया गया। जांच के बाद उसके विरुद्ध भी सुसंगत धाराओं में मुकदमा दर्ज कर विधिक कार्रवाई की जा रही है।

उलझे

प्रयागराज, कार्यालय संवाददाता। सुबह से ही परीक्षा केंद्रों पर अभ्यर्थियों की भारी भीड़ देखने को मिली। अभ्यर्थियों के अनुसार, इस बार का प्रश्नपत्र पूरी तरह विश्लेषणात्मक और कंसेप्ट आधारित रहा। भौतिक विज्ञान का स्तर मध्यम बताया गया, जबकि रसायन विज्ञान के प्रश्नपत्र को मध्यम से कठिन श्रेणी का रहा। सामान्य अध्ययन में समसामयिक, संविधान और तार्किक प्रश्नों की प्रधानता रही।

भौतिक विज्ञान में तरंग दैर्घ्य, लेंज का नियम जैसे महत्वपूर्ण सिद्धांतों से जुड़े प्रश्न पूछे गए। कथन-कारण आधारित प्रश्नों की संख्या भी अधिक रही। एक रोचक प्रश्न में पूछा गया कि 'जब नील्स बोर ने बर्नर हाइड्रोजन वर्ग से हाथ मिलाया तो कौन-सा बल कार्य कर रहा था?' इस सवाल ने कई अभ्यर्थियों को चौंका दिया। सामान्य अध्ययन में निम काबेंट राष्ट्रीय उद्यान, भारत का पहला कृषि विज्ञान केंद्र,

स्टॉक एक्सचेंज से जुड़े गुग्म सुगेलन धन विधेयक, विषय के व्यस्तता समुद्री मार्ग, घटनाओं के क्रम निर्धारण जैसे प्रश्न पूछे गए। इसके अतिरिक्त 2030 के कामनवैल्थ गेम्स की मेजबानी, परिसीमन आयोग, चीन ग्रंथों में वर्णित पोडेश महाजनपद येराजगरी से जुड़ा पहला तथ्य, मतदाता की न्यूनतम आयु से संबंधित संविधान संशोधन जैसे प्रश्न भी शामिल रहे। उत्तर प्रदेश सरकार के 2025-26 के बजट के आकार पर भी सवाल पूछा गया, जिससे समसामयिक विषयों का अहमियत स्पष्ट हुई।

रसायन विज्ञान में बहुलकों के आणविक भार, रेडियोधर्मी समस्थानिक तथा सिलिकॉन के संरचनात्मक इकाई पर आधारित प्रश्न पूछे गए। कई सवाल अवधारणात्मक होने के साथ गणनात्मक भी थे, जिस कारण यह खंड अपेक्षाकृत अधिक कठिन साबित हुआ। दूसरी पाली में आयोजित संस्कृत विषय की परीक्षा की भी अभ्यर्थियों ने मध्यम से कठिन स्तर का बताया।

यातायात माह में नया रिकॉर्ड, 58963 वाहनों का किया चालान

■ प्रदीप शर्मा

प्रयागराज। हर साल नवंबर में यातायात माह मनाया जाता है। इसके साथ जुड़े ट्रैफिक नियमों के उल्लंघन में रुमी नहीं आ रही है। पिछले साल की तुलना में इस वर्ष 4730 अधिक वाहनों का चालान हुआ। हर महीने छह हजारों वाहनों का चालान कट रहा है। इस साल अक्टूबर महीने में 17629 वाहन चालकों से जुर्माना भी वसूला गया था।

इस बार यातायात माह में अभियान के तहत कुल 58963 वाहनों का चालान किया गया। जबकि, पिछले साल

यातायात माह में कुल 54233 चालान काटे गए थे। यातायात पुलिस के रिकॉर्ड की तुलना करें, तो पिछले साल से ज्यादा इस बार यातायात माह में वाहन चालकों पर जुर्माना लगा है। यातायात पुलिस को सिर्फ 30 दिनों के अभियान में तीन करोड़ से अधिक के राजस्व की प्राप्ति हुई है। सर्वाधिक हेलमेट नहीं पहनने पर 22121 चालान काटे गए और लगभग 2.21 करोड़ रुपये जुर्माना वसूला गया। वहीं, प्रदूषण प्रमाण पत्र के अभाव में 3582 चालान, दोपहिया वाहनों पर तीन लोगों की सवारी 2672 चालान, वाहन चलाते समय मोबाइल का

■ साल दर साल अभियान, फिर भी ट्रैफिक नियमों का हो रहा उल्लंघन
■ पिछले वर्ष 54233 हुए थे चालान, इस साल 4730 और की बढ़ोतरी

उपयोग 211 चालान, ओवर स्पीड में 146 चालान और प्रेशर हॉर्न का उपयोग करने पर 127 चालान के अलावा ट्रैफिक सिग्नल का उल्लंघन, शराब के नशे में वाहन चलाना, नाबालिगों द्वारा वाहन चलाना आदि मामलों में भी चालान काटे गए।

जुर्माना राशि दस गुना बढ़ी, लेकिन नहीं बदले हालात

केंद्र सरकार ने एक माह से जुर्माने की राशि में लगभग दस गुना अधिक की बढ़ोतरी की है। पहले नशे में गाड़ी चलाने पर एक हजार से डेढ़ हजार तक जुर्माना लगता था, इसे बढ़ाकर दस हजार रुपये और दोबारा करने पर 15 हजार रुपये व छह महीने की कारावास का प्रावधान किया गया है। इसी तरह वाहन चलाते समय मोबाइल इस्तेमाल पर 500 से बढ़कर 5000 रुपये, हेलमेट नहीं पहनने पर 100 से बढ़कर 1000 रुपये, दोपहिया वाहन पर ट्रिपल सवारी पर एक हजार से बढ़कर पांच हजार रुपये, सिग्नल क्रॉस करने पर एक हजार से बढ़कर पांच हजार रुपये कर दिए गए हैं। लेकिन, इसके बावजूद सड़कों पर अधिकांश वाहन वालक ट्रैफिक नियम के प्रति सजीद नहीं हैं।

66 सिर्फ सख्ती और चालान से यातायात नियमों का शत प्रतिशत पालन संभव नहीं है। लोगों में ट्रैफिक नियमों के प्रति नैतिक जिम्मेदारी होनी चाहिए। यातायात माह में लोगों को जागरूक करने का प्रयास किया गया है। - नीरज पांडेय, डीसीपी यातायात।

शून्य मृत्यु दर मिशन हो रहा बेअसर

पुलिस आयुक्त जोगेंद्र कुमार ने यातायात माह के अंतिम दिन खुद स्वीकार करते हुए कहा कि अपराध से ज्यादा सड़क हादसों में लोगों की मौत होती है। सबसे बड़ा कारण यातायात नियमों का उल्लंघन है। सरकार का तथ्य सख्त नियमों के जरिए 'शून्य मृत्यु दर' हासिल करना है। जबकि, प्रयागराज की बात करें, तो जनदरी से अस्तुत्तर तक 1208 सड़क हादसों हो चुके हैं। इसमें 620 लोगों की जान बली गई। हर महीने औसतन 62 मौतें या रोजाना दो से ज्यादा मौतें हो रही हैं।

वंदे भारत एक्सप्रेस के डिपो का निर्माण अधर में लटका

इंतजार बढ़ा

प्रयागराज, वरिष्ठ संवाददाता। वंदे भारत एक्सप्रेस के रखरखाव और संचालन को और बेहतर बनाने के लिए सूबेदारगंज में नया डिपो बनाने का काम अधर में अटक गया है। दिसंबर 2025 में इसका काम शुरू होने वाला था लेकिन अभी तक रेलवे बोर्ड से इसके लिए अनुमति नहीं मिली है। इसके कारण लगभग 400 करोड़ का यह प्रोजेक्ट थम गया है।

अभी तक प्रयागराज होकर चार वंदे भारत एक्सप्रेस का संचालन किया जा रहा है, जिनमें दो नई दिल्ली-वाराणसी

- इसी माह सूबेदारगंज में शुरू होना था काम
- डिपो बनने से प्रयागराज में बढ़ेगा संचालन

के बीच, एक गोरखपुर (लखनऊ होकर) और एक आगरा के लिए चलाई जा रही है। हालांकि, उचित रखरखाव को डिपो न होने से प्रयागराज को अपनी कोई वंदे भारत एक्सप्रेस नहीं मिली है। रेलवे ने एनसीआर मुख्यालय के पास सूबेदारगंज स्लीपर प्लांट के बगल में इस डिपो के लिए भूमि चिह्नित कर ली थी। सीपीआरओ शशिकांत त्रिपाठी ने बताया कि रेलवे बोर्ड से अनुमति मिलते ही काम शुरू हो जाएगा।

सभी स्कूलों को स्मार्ट क्लास के लिए वाई-फाई

लखनऊ, प्रमुख संवाददाता। इस वित्तीय वर्ष के अन्त तक प्रदेश की 74 फीसदी परिपदीय स्कूलों में स्मार्ट क्लास शुरू हो जाएंगी। वर्तमान में प्रदेश के अनुपातिक रूप से मात्र 46.79% परिपदीय स्कूलों में ही स्मार्ट क्लास की सुविधा है। इसमें परिपदीय उच्च प्राथमिक स्कूलों से लेकर कम्पोजिट तथा कस्तूरबा गांधी बालिका विद्यालय (केजीबीवी) आते हैं। नई राष्ट्रीय शिक्षा नीति में सभी स्कूलों को स्मार्ट क्लास के लिए 'वाई-फाई' सुविधा से पूरी तरह लैस करने की संस्तुति की गई है। इसके लिए स्कूलों को पूरी तरह से इंटरनेट



सुविधा से लैस करने के भी निर्देश दिए गए हैं। कई स्कूलों में सीएसआर ('कॉर्पोरेट सोशल रिस्पॉन्सिबिलिटी') फण्ड से भी स्मार्ट क्लास शुरू कराए गए हैं। स्मार्ट क्लास नियमित रूप से संचालित होती रहें, इसके लिए बड़ी संख्या में वकायदा आइसीटी लैब की

कई जगह इंटरनेट नहीं

कई जिले में स्मार्ट क्लास तैयार तो हो गए लेकिन इंटरनेट कनेक्शन न होने या उपकरणों के निष्क्रिय पड़े हैं। विभाग जल्द ही स्मार्ट क्लास को पूरी तरह से सक्रिय कराने की दिशा में काम शुरू करने जा रही है।

स्थापना भी की गई है लेकिन यूपी जैसे बड़े राज्य एवं स्कूलों की अधिक संख्या वाले प्रदेश में यह संख्या 'ऊंट के मुंह में जीरा' जैसी है। जिलेवार स्थितियों को देखें तो कई जिले तो ऐसे हैं, जहां अभी भी लक्ष्य से काफी कम स्मार्ट क्लास शुरू किए जा सके हैं।

यहां 10% से भी कम स्मार्ट क्लास में सक्रिय उपकरण


जिला	एनएफएस्ट क्लास
हरदोई	10.00%
संभल	09.76%
बिजनौर	09.47%
बदायूं	09.44%
मुरादाबाद	08.41%
मथुरा	08.24%
बरेली	08.21%
भदोही	07.95%
मुजफ्फरनगर	06.92%
शाहजहांपुर	06.76%

मतदाता सूची में अपात्र या मृतकों के नाम न रहें: योगी

अलीगढ़। वरिष्ठ संवाददाता। सीएम योगी आदित्यनाथ ने निर्देश दिया कि 11 दिसंबर तक पारदर्शी मतदाता सूची तैयार करने के लिए फार्म भरवाने पर विशेष ध्यान दिया जाए। मुख्यमंत्री ने चेतावनी दी कि अपात्र या मृत व्यक्तियों के नाम मतदाता सूची में न बने रहें। ऐसे नामों को तत्काल हटाया जाए। उन्होंने कहा कि कोई भी ऐसा व्यक्ति जो गांव में निवास नहीं करता या जिनका देहांत हो चुका है, उनके नाम सूची में बने रहना चुनाव प्रक्रिया के साथ अन्याय है।

मुख्यमंत्री ने मतदाता पुनरीक्षण (एसआईआर) कार्य में देरी पर सख्त नाराजगी भी ज़ाहिर की। अलीगढ़ शहर और कोल विधानसभा क्षेत्रों में मतदाता पुनरीक्षण कार्य देरी से शुरू होने पर नाराजगी व्यक्त करते हुए स्पष्ट किया कि इस महत्वपूर्ण और संवेदनशील कार्य में किसी भी प्रकार की लापरवाही बर्दाश्त नहीं की जाएगी।

अलीगढ़ मंडल के अलीगढ़, हाथरस, एटा और कासगंज विधायकों और वरिष्ठ पदाधिकारियों से मुख्यमंत्री ने कहा कि मतदाता पुनरीक्षण कार्य की समाप्ति में केवल चार दिन शेष हैं। कार्य को प्रभावी ढंग से पूरा करने के लिए



- सीएम योगी ने अलीगढ़ में एसआईआर के काम में देरी पर जताई नाराजगी
- मुख्यमंत्री ने टोली बनाकर एसआईआर के काम को करने के निर्देश दिए

सीएम आज भाजपा नेताओं संग बैठक करेंगे

मुरादाबाद। मुख्यमंत्री योगी आदित्यनाथ सोमवार को मुरादाबाद में भाजपा नेताओं के साथ समीक्षा बैठक करेंगे। इसमें मंडल के सभी सांसद, विधायक, एमएलसी, जिला प्रभारी, अध्यक्ष और मुख्य पदाधिकारी रहेंगे। इस दौरान वह मतदाता सूची के विशेष प्रगाढ़ पुनरीक्षण पर विस्तार से चर्चा करेंगे।

परलैंसडौनविधायक, सिद्धबली धामके

इसको चिह्नित कर अवैध कब्जे हटाएंगे, निकायों की आय में इससे इजाफा होगा

निकाय शहरी भूमि को करेंगे संरक्षित

आवासीय, व्यावसायिक योजनाएं लाएंगे

तैयारी

लखनऊ, विशेष संवाददाता। निकाय ग्राम समाज से शहरी क्षेत्र में भूमि को संरक्षित करेंगे। इन भूमियों पर बोर्ड से प्रस्ताव पास कराकर आवासीय व व्यावसायिक योजनाएं लाएंगे। निकायों को इससे आय होगी और वे इसके सहारे आय के संसाधन भी बढ़ा सकेंगे।

उच्च स्तर पर इसको लेकर सहमति बन गई है और जल्द ही विस्तृत दिशा-निर्देश जारी किया जाएगा। राज्य सरकार निकायों को आत्मनिर्भर बनाना चाहती है, जिससे उन्हें हर छोटे-मोटे कामों के लिए शासन के आगे हाथ न फैलाना पड़े।

चिह्नित होगी ऐसी भूमि: प्रदेश का शहरी दायरा लगातार बढ़ता जा रहा है। शहरी आबादी 17 प्रतिशत से बढ़कर मौजूदा समय करीब 22 प्रतिशत हो गई है। इसे बढ़ाकर 33 से 35 प्रतिशत तक ले जाना है। शहरी दायरा बढ़ाने के साथ निकायों के पास ग्राम समाज की भूमि भी



17 %से बढ़कर इस समय करीब 22% हुई शहरी आबादी

33 से बढ़ाकर 35 प्रतिशत तक ले जाना आबादी का आंकड़ा

काफी संख्या में आ रही है। निकाय सर्वे कराकर देखेंगे कि ग्राम समाज की कितनी भूमि पर अवैध कब्जे हैं और इसमें से कितने खाली हैं। इन भूमियों को चिह्नित किया जाएगा। अवैध कब्जों को हटाया जाएगा और खाली भूमियों पर कब्जा लिया जाएगा। उच्चाधिकारियों का मानना है कि इन भूमियों पर कब्जा

पुरानी संपत्तियों से हटेंगे अवैध कब्जेदार

निकायों के पास शहरों में काफी संख्या में पुरानी संपत्तियां भी हैं। इनको निकायों द्वारा किराये पर चलाया जा रहा है। कुछ आवासीय संपत्तियों में तो होटल और रेस्टोरेट भी चल रहे हैं, लेकिन निकायों को नाम मात्र का किराया मिल रहा है। इसीलिए यह भी तय किया गया है कि इन संपत्तियों का भी सर्वे कराया जाएगा और देखा जाए कि कितना किराया मिल रहा है। ऐसी संपत्तियों से बाजार दर पर किराया लेने के लिए बोर्ड से प्रस्ताव पास कराए जाएं। इसके साथ ही अवैध रूप से काबिज होने वालों को हटाया भी जाए।

अरबों की संपत्तियां गुम, विभाग को पता ही नहीं

निकायों के पास अरबों रुपये की ऐसी संपत्तियां हैं, जो गुम हैं। इसकी जानकारी विभागीय अधिकारियों को भी नहीं है। संपत्ति विभाग में तैनात कुछ चुनिंदा कर्मियों को जरूर है, लेकिन वे इसे बताते नहीं हैं। इसीलिए उच्च स्तर पर तय किया गया है कि ऐसी संपत्तियों को चिह्नित करने के लिए अभियान चलाया जाए। निकायों में संपत्तियों संबंधी दस्तावेजों को खंगाला जाएगा और जरूरत के आधार पर चिह्नित होने वाली संपत्तियों का नए सिरे से तैयार भी किया जाएगा।

प्राप्त होने के बाद निकायों की आय बढ़ने का रास्ता साफ होगा।

निकाय लगाएंगे योजनाएं: नगर विकास विभाग ने निकायों को अपनी भूमि पर योजनाएं लाने की अनुमति दे रखी है। निकाय आवासीय के साथ व्यवसायिक योजनाएं ला सकते हैं। नगर निगम वाले शहरों में तो ऐसी

योजनाओं के लिए बाजार से पैसे जुटाने के लिए म्युनिसिपल बॉन्ड तक लाने की अनुमति दी गई है। लखनऊ गाजियाबाद जैसे शहर बॉन्ड लाकर योजनाओं के लिए पैसे जुटा रहे हैं इसीलिए अन्य निकायों को भी योजना लाने के लिए पैसे जुटाने की अनुमति दी जाएगी।

अनुपमा के 'अनुज' ने गौरव को सितारा बनाया

कानपुर की गलियों से निकलकर मुंबई में पहचान बनाई

बिग बॉस-19

नई दिल्ली/कानपुर, संवाददाता। उत्तर प्रदेश के कानपुर की गलियों से निकला एक साधारण सा लड़का रविवार को दुनिया भर में मशहूर हो गया है। रियलिटी शो बिग बॉस-19 के विजेता गौरव खन्ना ने साबित कर दिया है कि साधारण रहकर भी ट्रॉफी जीती जा सकती है। टीवी सीरियल अनुपमा में अनुज का किरदार निभाने वाले गौरव खन्ना सितारा बनकर चमके हैं।

गौरव मूल रूप से कानपुर के रहने वाले हैं और करीब 21 साल से टीवी इंडस्ट्री में काम कर रहे हैं। शुरुआती दौर बेहद संघर्षपूर्ण रहा। गौरव ने पिछले दिनों बिग बॉस में कहा था कि उनका जीवन सादगी भरा है और वह रियलिटी शो में साधारण तरीके से ही रहेंगे।

2006 से भाभी सीरियल से शुरुआत की थी: गौरव खन्ना ने साल 2006 में भाभी सीरियल से टीवी की दुनिया में कदम रखा था। उसके बाद उन्होंने कुमकुम - एक प्यारा सा बंधन, मेरी डोली तेरे अंगना, अर्धांगिनी - एक खूबसूरत जीवन साथी, यह प्यार न होगा कम, दिल से दिया वचन, सीआईडी जैसे कई शोज में काम किया है। हर सीरियल में गौरव को बहुत पसंद किया



50 लाख रुपये की प्राइज मनी के साथ चमचमाती ट्रॉफी हासिल की

21 साल से टीवी इंडस्ट्री में काम कर रहे, अनुपमा सीरियल से पहचान मिली

■ साल 2006 में भाभी सीरियल से टीवी की दुनिया में कदम रखा था

फरहाना भट्ट रनर अप बनीं

बिग बॉस सीजन 19 के टॉप-2 में जम्मू-कश्मीर की फरहाना भट्ट ने भी अपनी जगह बनाई। वह फिनाले में रनरअप रहीं। पूरे सीजन में उनकी मौजूदगी काफी मजबूत रही और यही वजह रही कि फैस ने उन्हें वोटिंग करके गौरव खन्ना के बगल में खड़ा कर दिया।



टॉप-5 प्रतिभागी

बिग बॉस 19 के फाइनल में गौरव खन्ना, तान्या मित्तल, अमाल मलिक, फरहाना भट्ट और प्रणित मोरे ने अपनी जगह बनाई थी। हालांकि, प्रणित मोरे थर्ड रनर अप बने हैं। उनकी भी दर्शकों ने जमकर सराहना की है।

गया है, लेकिन उन्हें अनुपमा ने स्टार बना दिया। वह साल 2020 में अनुपमा शो में अनुज बनकर आए थे और उसके बाद उनकी फैन फॉलोइंग बढ़ती चली गई है।

कानपुर में जश्न: गौरव खन्ना का नाम फाइनल होते ही शहर में भी जश्न का माहौल है। फैस में खुशी की लहर

दौड़ गई है। सिविल लाइंस निवासी व निर्यात कारोबारी रहे विनोद खन्ना व शशि खन्ना के बेटे गौरव खन्ना ने 12वीं तक की पढ़ाई सेठ आनंदराम जैपुरिया स्कूल, कैट से की। वो स्कूल के 2000 बैच के छात्र हैं। पीपीएन डिग्री कालेज से स्नातक की पढ़ाई पूरी करने के बाद एमबीए करने मुंबई चले गए।

ऑस्ट्रेलिया ने गाबा में गुलाबी गेंद टेस्ट में फिर साबित किया वर्चस्व




एशेज की जंग

ब्रिस्बेन, एजेंसी। आखिरकार ऑस्ट्रेलिया ने दूसरा एशेज टेस्ट भी जीत लिया। उसने रविवार को इंग्लैंड को आठ विकेट से हराकर पांच टेस्ट की सीरीज में 2-0 की बढ़त ले ली। इसके साथ ही गुलाबी गेंद (दिन-रात्रि) टेस्ट में कंगारू टीम ने वर्चस्व बरकरार रखा। उसने 14 में से 13 में जीत दर्ज की जबकि एक में वेस्टइंडीज से हारा।

इंग्लैंड ने बेन स्टोक्स (50 रन) के अर्धशतक से दूसरी पारी में 241 रन बनाए। फिर मेजबान टीम ने 65 रन का लक्ष्य 10 ओवर में हासिल कर लिया। ऑस्ट्रेलिया ने पहला टेस्ट दूसरे दिन ही जीत लिया था। तीसरा टेस्ट 17 दिसंबर से एडिलेड ओवल में शुरू होगा।

स्मिथ गाबा में एक हजारी: लक्ष्य हासिल करने के दौरान कंगारू कप्तान स्टीव स्मिथ ने जोफ्रा आर्चर की एक बाउंसर से बचने के बाद उन्हें और तेज गेंदबाजी करने को कहा। फिर उन्होंने बाउंड्री लगाकर अगली गेंद पर छक्का जड़ा और गाबा में 1,000 टेस्ट रन पूरे किए। कंगारू टीम तब दो विकेट पर 63 रन पर थी और जीतने के लिए सिर्फ दो



ब्रिस्बेन में रविवार को मैच जीतने के बाद लौटते जैक वेदरल्ड और स्टीव स्मिथ। • एजेंसी

04 टेस्ट गुलाबी गेंद से गाबा में खेले गए, तीन कंगारूओं ने जीते, एक विंडीज से हारा

रन चाहिए थे। तब स्मिथ ने छक्का लगाकर मैच खत्म किया। वह नौ गेंद पर 23 रन बनाकर नाबाद रहे। जैक वेदरल्ड 17 रन बनाकर नाबाद रहे। गस एटकिंसन ने ट्रेविस हेड (22) और मार्नस लाबुशेन (3) के विकेट लिए।

पारी की हार बचाई: इंग्लैंड ने सुबह छह विकेट पर 134 रन से खेलना शुरू किया। ऑस्ट्रेलियाई गेंदबाजों ने इंग्लैंड के बल्लेबाजों को शॉट खेलने के लिए उकसाया जा सके। लेकिन स्टोक्स और विल जैक्स (41) ने पहले

14 साल से इंग्लैंड की टीम ऑस्ट्रेलिया में कोई भी टेस्ट मैच नहीं जीत सकी है

सत्र में कोई विकेट नहीं गिरने दिया और सातवें विकेट के लिए 96 रन जोड़े।

बेन का दूसरा सबसे धीमा पचासा: तभी स्मिथ ने जैक्स का कैच लेकर लंबी साझेदारी तोड़ी। स्टोक्स ने 148 गेंद में 50 रन पूरे किए जो उनके करियर का दूसरा सबसे धीमा अर्धशतक था। फिर वह भी नेसर का शिकार हो गए। इंग्लैंड ने 17 रन पर चार विकेट गंवाए और उसकी दूसरी पारी में 241 रन पर सिमट गई। माइकल नेसर ने पांच विकेट लिए।

यशस्वी की वनडे में भी ऊंची उड़ान

बशाखापत्तनम, एजेंसी। टेस्ट, टी-20 के बाद युवा ओपनर यशस्वी इप्पसवाल ने 50 ओवर के क्रिकेट में भी फ्री छलांग लगा दी है। निर्धारित कप्तान एल व्हे चोट के चलते मिले मौके को हाथों के 23 वीं वनडे में दोनों टीमों से लड़कर। पहले दो मुकाबलों में हारने के बाद उन्होंने दक्षिण अफ्रीका के खिलाफ तीसरे और निर्णायक मैच में रंगमंच और आक्रमण की नई मिसाल पेश की। साथ ही दिखाया कि वह दोनों रूपों में खेलने के लिए तैयार हैं।

आपने चौथे ही वनडे में शतक जड़कर वह कोहली और रोहित सिंह दिग्गजों से भी आगे निकल गए। कोहली ने वनडे में पहला शतक 14वें तो रोहित ने 42वें मैच में लगाया था। यशस्वी से आगे प्रसन्न राहुल (पहले दो मैच में) और नील पांडे (तीसरा मैच) ही हैं। रांची गौर राधपुर में यशस्वी ने शुरू से ही दिग्गजों पर हावी होने की कोशिश की किन्तु इसमें नाकाम रहे और जल्दी नाउट हो गए।

लेकिन विशाखापत्तनम में उन्होंने दिग्गजों पर हावी होने के लिए किसी तरह की जल्दबाजी नहीं दिखाई। धैर्य से बल लिया। ऐसा लग रहा था कि अब उन्हें वनडे क्रिकेट की लय बेहतर समझ आ गई है। पहले ओवर में ही यशस्वी की लोक स्टैप के बाहर व्हे गेंद को छोड़कर प्रख्यात कि वह बेमतलब का जोरिखम ही उठाना चाह रहे हैं। उन्होंने इस गेंद र कट करने की कोशिश नहीं की और उसे विकेटकीपर डिवरॉक के पास जाने दिया। उन्होंने अपने पहले 50 रन 75 हिटों में बनाए लेकिन अगले 50 रन सिर्फ 5 गेंदों में ठोक दिए थे। इस दौरान उन्होंने अपना स्वाभाविक खेल खेला। इस दर्शन के बावजूद यशस्वी को अभी फिफ्ट गेंद की टीम में जगह बनाने के लिए इंतजार करना होगा। वह वर्तमान में राष्ट्रीय टीम की टी-20 से जुड़ी योजना शामिल नहीं है।

ऐसे में अगले कुछ महीनों में उनके जरूरी धैर्य सबसे बड़ा सहयोगी होगा। उन्हें नहीं पता होगा कि वनडे में अगला पच कब खेलेंगे। कप्तान मिल जनवरी। न्यूजीलैंड के खिलाफ होने वाली



01 शतक से 156 रन यशस्वी ने बनाए जो कोहली के बाद टीम के लिए दूसरे सर्वाधिक रहे

02 भारतीयों ने ही जापसवाल से कम मैचों में वनडे में पहला शतक जड़ा है

सीरीज के लिए फिट हैं। संभवतः क्षेपस अग्यर भी वापसी के लिए तैयार हैं। उसके बाद भारत जुलाई में इंग्लैंड के

खिलाफ होने वाली सीरीज के दौरान वनडे मैच खेलेगा। मिल और राहुल के चोटिल होने पर वह इन मैचों में खेल

पाएंगे। कोच गौतम गंभीर कप्तान, हम जब भी संभव होगा हम यशस्वी को मौका देने की कोशिश करेंगे।

रोहित-कोहली ने फिर दिखा दिया, नहीं हैं किसी से कम

दक्षिण अफ्रीका के खिलाफ वनडे सीरीज से पहले टीम इंडिया के दो पूर्व कप्तानों रोहित शर्मा और विराट कोहली के भविष्य को लेकर चर्चाओं का बाजार गर्म था। कुछ क्रिकेट पंडितों ने तो इस सीरीज को उनके लिए विदाई सीरीज तक कह दिया था। पर यह दोनों शांत रहे।

बढ़ती उम्र दोनों बल्लेबाजों के लिए कोई बाधा नहीं

दोनों अनुभवी बल्लेबाजों ने अपने बल्ले से दिया। रोहित और कोहली ने दिखा दिया कि बढ़ती उम्र उनके लिए कोई बाधा नहीं है। रनों की भूख अब पहले से भी ज्यादा बढ़ गई है। यह दोनों कई सवाल के साथ पहले वनडे के लिए रांची पहुंचे थे। खासकर सिर्फ एक प्रश्न में खेलना। उस पर वीसीसीआई का राष्ट्रीय क्रिकेटरी के लिए राष्ट्रीय टीम में आने के लिए प्रेरित क्रिकेट में खेलने का आदेश। पर मैदान पर उतरते ही दोनों ने बत दिया उन्हें अब भी दम है। दोनों ने सीरीज जिताने में अहम भूमिका निभाई।

विराट 300 प्लस रन बनाने वाले दूसरे भारतीय

विराट कोहली ने सीरीज में 151 की औसत से सर्वाधिक 302 रन बनाए। वह तीन मैचों की एक सीरीज में भारत की ओर से 300 प्लस रन बनाने वाले दूसरे भारतीय हैं। इससे पहले सुभाषित मित ने 2023 में न्यूजीलैंड के खिलाफ 360 रन बनाए थे। वहीं कोहली ने नौवीं बार द्विपक्षीय सीरीज में तीन सौ से अधिक रन बनाए जो रोहित और डिवरॉक से पांच अधिक है। यही नहीं कोहली ने अपने करियर में पहली बार एक सीरीज में दस से ज्यादा छवके लगाए। उन्होंने 12 छवकों के साथ 24 चौके लगाए।

द्विपक्षीय सीरीज के निर्णायक मैच में सर्वाधिक रन

खिलाड़ी	टीम	मैच	रन	औसत	50/100
रोहित	भारत	24	1261	54.83	7/4
विराट	भारत	26	1235	51.46	12/2
डीवीसियर्स	द.अफ्रीका	18	1045	95.00	4/5
डिवरॉक	द.अफ्रीका	20	963	50.68	5/4
पॉल स्टर्लिंग	आयरलैंड	20	894	44.70	5/3



कोच गंभीर ने की प्रशंसा

टीम के मुख्य कोच गौतम गंभीर ने कोहली और रोहित की प्रशंसा करते हुए कहा कि इन दोनों सीनियर खिलाड़ियों का अनुभव टीम के लिए काफी मायने रखता है। उन्होंने कहा, वे बेहतरीन खिलाड़ी हैं। मैंने कई बार कहा है कि वे विश्वस्तरीय खिलाड़ी हैं। वे इस प्रश्न के बेहतरीन खिलाड़ी हैं और श्रृंखला रूप में उनका अनुभव वास्तव में बहुत मायने रखता है। वे वही कर रहे हैं जो वे करते रहे हैं। वे भारतीय क्रिकेट के लिए इतने लंबे समय से ऐसा प्रदर्शन करते आ रहे हैं। उम्मीद है कि वे आगे भी इसी तरह का प्रदर्शन जारी रखेंगे।

66 मुझे नहीं लगता कि टीम में कोहली और रोहित की जगह को लेकर सवाल उठाए जाने चाहिए। उनके इतने वर्षों में टीम को दिए गए योगदान पर गौर करना चाहिए। वे दो प्रारूपों से संन्यास ले चुके हैं, जाहिर है लय हासिल करने में कुछ समय लग सकता है पर वे ऐसा कई बार कर चुके हैं।
-संजय बांगड़े, पूर्व बल्लेबाजी कोच

इस माह बड़े व्यापार समझौतों को अंतिम रूप देने की तैयारी

नई दिल्ली, एजेंसी। इस दिसंबर में भारत सरकार कई देशों के साथ मुक्त और द्विपक्षीय व्यापार समझौतों को पूरी तरह तय करने की तैयारी में है। इनमें अमेरिका और यूरोपीय संघ विशेष रूप से शामिल हैं।

वर्तमान में भारत कई देशों और क्षेत्रों के साथ एफटीए पर वार्ता कर रहा है। इनमें यूरोपीय यूनियन (ईयू) ओमान, न्यूजीलैंड, पेरू, चिली आदि शामिल हैं। इनमें खासतौर से ओमान और न्यूजीलैंड के साथ इस महीने बातचीत तेज होने की संभावना जताई जा रही है। इसी क्रम में प्रस्तावित मुक्त व्यापार समझौते (एफटीए) पर बातचीत को आगे बढ़ाने के लिए यूरोपीय संघ (ईयू) का उच्चस्तरीय दल सोमवार को वाणिज्य और उद्योग मंत्री पीयूष गोयल से मुलाकात करेगा। मामले से जुड़े एक

अमेरिकी दल भारत पहुंचेगा

भारत और अमेरिका के बीच अटके व्यापार समझौते पर जल्द बात बन सकती है। बीते कुछ समय में दोनों देशों की ओर से कई ऐसे संकेत मिले हैं। समझौते के पहले चरण पर अंतिम चरण की वार्ता के लिए अमेरिकी दल इस हफ्ते भारत आएगा। बताया जा रहा है अधिकारियों की बैठक 10 दिसंबर को शुरू होगी और 12 दिसंबर को समाप्त होगी। इसमें समझौते को लेकर अटके तमाम मुद्दों पर हल निकलने की संभावना जताई जा रही है।

अधिकारी के अनुसार, यह बैठक इसलिए महत्वपूर्ण है क्योंकि दोनों पक्ष चाहते हैं कि समझौते पर बातचीत जल्द से जल्द पूरी कर ली जाए।

आधार सत्यापन के नए नियम जल्द

नई दिल्ली, एजेंसी। भारतीय विशिष्ट पहचान प्राधिकरण आधार से जुड़े नियमों में बड़ा बदलाव करने की तैयारी कर रहा है। अब होटल, कार्यक्रम आयोजकों और ऐसी अन्य संस्थाओं को आधार कार्ड की फोटोकॉपी लेकर उसे रखने की अनुमति नहीं होगी।

प्राधिकरण के सीईओ भुवनेश कुमार ने बताया कि आधार की फोटो लेकर रखना आधार कानून का उल्लंघन है और इससे लोगों की निजी जानकारी के दुरुपयोग का खतरा बढ़ जाता है। इस समस्या को रोकने के लिए प्राधिकरण जल्द ही नया नियम अधिसूचित करेगा, जिसमें आधार से ऑफलाइन सत्यापन करने वालों का पंजीकरण अनिवार्य किया जाएगा।

नया नियम उन सभी संस्थाओं के लिए अनिवार्य होगा, जो आधार का इस्तेमाल कर ग्राहकों की पहचान की पुष्टि करना चाहती हैं। उनके अनुसार, यह पूरी व्यवस्था

रुकावट नहीं आएगी

प्राधिकरण के अनुसार, अक्सर होटल, इवेंट ऑर्गनाइजर और अन्य सेवा प्रदाताओं को ऑनलाइन आधार सत्यापन में दिक्कत होती है, क्योंकि कभी-कभी सर्वर डाउन होने से प्रक्रिया रुक जाती है। नई व्यवस्था में ऐसी बाधाएं नहीं आएंगी, क्योंकि उन्हें एक विशेष डिजिटल लिंक दिया जाएगा, जिसके जरिए वे अपने सिस्टम में ही आधार सत्यापन कर सकेंगे।

ऐप का परीक्षण

प्राधिकरण एक नए मोबाइल ऐप का भी परीक्षण कर रहा है, जिसमें ऐप-टू-ऐप आधार सत्यापन संभव होगा। इस तकनीक में हर बार केंद्रीय आधार डेटाबेस से जुड़ने की जरूरत नहीं पड़ेगी। यह ऐप एयरपोर्ट से लेकर उन दुकानों तक उपयोगी होगी, जहां उम्र की पुष्टि जरूरी होती है।

एक ऐप में कई सदस्य जोड़ सकेंगे

नए ऐप से लोग अपने पते के दस्तावेज भी डिजिटल रूप से अपडेट कर सकेंगे और एक ही ऐप में ऐसे परिवार के सदस्यों को भी जोड़ सकेंगे, जिनके पास मोबाइल फोन नहीं है। प्राधिकरण को उम्मीद है कि यह कदम आधार के सुरक्षित और आसान उपयोग को और मजबूत करेगा।

डिजिटल व्यक्तिगत डाटा संरक्षण अधिनियम के अनुरूप तैयार की जा रही है, जो अगले 18 महीनों में पूर्ण रूप से लागू हो जाएगी।

क्यूआर कोड, ऐप से सत्यापन होगा:
पंजीकरण के बाद उन्हें एक नई तकनीक

की सुविधा दी जाएगी, जिसमें किसी क पहचान को सिर्फ क्यूआर कोड स्कैन करके या प्राधिकरण के नए आधार ऐप से जोड़कर आसानी से सत्यापित किया जा सकेगा इससे कागज पर आधार की कॉपी लेने का जरूरत पूरी तरह खत्म हो जाएगी।

सोने ने इस साल सबसे अधिक 67% मुनाफा दिया

नई दिल्ली, एजेंसी। सुरक्षित निवेश के रूप में सोने की चमक बरकरार है और इस साल घरेलू बाजार में इसने अबतक लगभग 67 प्रतिशत का रिटर्न दिया है।

विशेषज्ञों का कहना है कि यदि वैश्विक परिस्थितियां और रुपये-डॉलर की दर लगभग समान रहती है या रुपया कमजोर होता है, तो 2026 में सोने में पांच प्रतिशत से 16 प्रतिशत प्रति 10 ग्राम और बढ़ोतरी हो सकती है। चूंकि

सोने की कीमतें रिकॉर्ड ऊंचाई के करीब हैं, इसलिए अनुशासित और सोच-विचार कर निवेश करना जरूरी है।

आंकड़ों अनुसार, इस साल एक जनवरी को राष्ट्रीय राजधानी में सोने की कीमत 79,390 रुपये प्रति 10 ग्राम थी, जो बीते शुक्रवार पांच दिसंबर को 1,32,900 रुपये प्रति 10 ग्राम हो गयी। विश्लेषकों के अनुसार, चालू वर्ष में सोने ने असाधारण रूप से मजबूत रिटर्न दिए हैं।

बैंक ऑफ महाराष्ट्र और पीएनबी ने ब्याज दरें घटाईं

नई दिल्ली, एजेंसी। सार्वजनिक क्षेत्र के ऋणदाता बैंक ऑफ महाराष्ट्र (बीओएम) ने रविवार को रेपो से जुड़ी उधारी दर (आरएलएलआर) से जुड़े ऋणों में 0.25 प्रतिशत की कटौती करने की घोषणा की है। इससे घर, वाहन और शिक्षा सहित अन्य ऋण सस्ते हो जाएंगे।

बैंक ने कहा कि नई दरें प्रभावी हो गई हैं। नए संशोधन के साथ बैंक का आवास ऋण 7.10 प्रतिशत ब्याज दर

से और कार ऋण 7.45 प्रतिशत से शुरू होगा, जो बैंकिंग क्षेत्र में सबसे कम है।

वहीं, पंजाब नेशनल बैंक ने भी रेपो से जुड़ी कर्ज दर (आरएलएलआर) में 25 आधार अंकों की कटौती की है। अब यह दर 8.35 फीसदी से घटाकर 8.10 प्रतिशत पर आ गई है। बैंक ने स्पष्ट किया कि उसकी एमसीएलआर और आधार दर में कोई बदलाव नहीं किया गया है।

ध्यान दें

ई दिल्ली, एजेंसी।
आयकर दाताओं के लिए
दिसंबर का महीना कई
वित्तीय काम निपटाने
का है। इस महीने विलंबित
आयकर रिटर्न दाखिल
करने, आधार को पैन से
लिंक करने की अंतिम
तिथियां हैं। यदि ये काम
समय पर नहीं किए गए, तो
विलंब शुल्क, ब्याज और
गोटा जुर्माना लग
सकता है। विशेषज्ञों का
कहना है कि जिन लोगों ने
अब तक ये काम नहीं
निपटाए हैं, यह उनके लिए
आखिरी मौका है।

विलंबित आयकर रिटर्न 31 तक हर हाल में दाखिल करें

रिटर्न जमा करने का आखिरी मौका

अगर किसी वजह से कोई करदाता तय समय में आयकर रिटर्न दाखिल नहीं कर पाया है तो उसके पास एक और मौका है। आयकर की धारा-139(4) के तहत विलंबित और संशोधित रिटर्न दाखिल कर सकते हैं।

1 विलंबित रिटर्न

यह विकल्प उनके लिए है, जो करदाता 15 सितंबर तक मूल आयकर रिटर्न दाखिल नहीं कर पाए थे। अब वे 31 दिसंबर तक इसे भर सकते हैं। अधिकतम ₹5,000 रुपये विलंब शुल्क लगेगा। हालांकि, पांच लाख रुपये से कम आय वालों के लिए शुल्क 1,000 रुपये और बकाया कर पर ब्याज लगेगा।

2 संशोधित रिटर्न

जिन करदातों ने तय समय पर रिटर्न दाखिल कर दी थी, लेकिन अब वो संशोधन करना चाहते हैं, वे भी 31 दिसंबर तक अपडेटेड रिटर्न दाखिल कर सकते हैं। अगर कोई कर देनदारी बनती है तो 25 प्रतिशत से 50 प्रतिशत तक अतिरिक्त दंड लग सकता है।

15 तक इन्हें निपटाएं

1. नवंबर महीने में खरीदार से फॉर्म 27सी में मिले डिक्लेरेशन अपलोड करने की तारीख 15 दिसंबर है।
2. आकलन वर्ष 2026-27 के लिए एडवांस टैक्स की तीसरी किस्त जमा करने की अंतिम तिथि भी 15 दिसंबर है।
3. अक्टूबर 2025 में कटौत कर के लिए टीडीएस सर्टिफिकेट जारी करने की अंतिम तारीख भी 15 दिसंबर है।

टैक्स ऑडिट मामलों में 10 तक जमा करें रिटर्न

टैक्स ऑडिट वालों के लिए इस साल सरकार ने राहत दी है। आयकर विभाग ने आकलन वर्ष 2025-26 के लिए आईटीआर दाखिल करने की समय सीमा 31 अक्टूबर से बढ़ाकर 10 दिसंबर 2025 कर दी है। यह राहत उन सभी करदाताओं के लिए है, जिनकी रिटर्न में ऑडिट और वित्तीय विवरण शामिल है। उन्हें इस विस्तारित तिथि तक फाइलिंग पूरी करनी होगी।



आधार-पैन को लिंक करने का आखिरी अवसर

जिन व्यक्तियों का आधार 1 अक्टूबर 2024 या उससे पहले बना था, उनके लिए इसे पैन से लिंक करना अनिवार्य है। यह प्रक्रिया 31 दिसंबर 2025 तक पूरी करनी होगी। लिंक न करने पर पैन निष्क्रिय हो सकता है। इससे बैंकिंग और निवेश से जुड़े लेनदेन प्रभावित हो सकते हैं और आयकर रिटर्न दाखिल करने में दिक्कत हो सकती है। इस जोखिम से बचने के लिए तय तिथि से पहले आधार-पैन को लिंक कर लें।

ऐसे लिंक करें

1. आयकर विभाग की ई-फाइलिंग वेबसाइट पर जाएं और 'लिंक आधार' विकल्प पर क्लिक करें।
2. आधार और पैन कार्ड नंबर दर्ज करें।
3. पंजीकृत मोबाइल नंबर दर्ज करें और 'I agree to validate my Aadhaar details with UIDAI' पर क्लिक करें।
4. प्रक्रिया पूरी होने पर आपको पैन-आधार के सफलतापूर्वक लिंक होने का संदेश आएगा।

यह भी तरीका

एसएमएस के जरिए भी पैन को आधार से लिंक किया जा सकता है। इसके लिए, पंजीकृत मोबाइल नंबर से UIDPAN <12 Digit Aadhaar> <10 Digit PAN> लिखकर 567678 या 56161 पर मैसेज करें।

सुविधा : बुनियादी खाते में कई सेवाएं पूरी तरह मुफ्त मिलेंगी

नई दिल्ली, एजेंसी। आरबीआई ने जीरो बैलेंस वाले बुनियादी बचत खाते के लिए मुफ्त सुविधाओं का दायरा बढ़ा दिया है। इसके तहत अब एटीएम कार्ड पर कोई वार्षिक शुल्क नहीं लिया जाएगा। इसे जारी करने और नवीनीकरण पर भी शुल्क नहीं लगेगा। साथ ही इंटरनेट बैंकिंग और मोबाइल बैंकिंग की सुविधा भी मुफ्त मिलेगी।

आरबीआई ने हाल ही में इससे जुड़े कुल सात संशोधन निर्देश जारी किए हैं, जो सभी व्यावसायिक बैंकों, स्मॉल फ़ाइनेंस बैंक, पेमेंट बैंक, क्षेत्रीय ग्रामीण बैंक, शहरी और ग्रामीण सहकारी बैंकों पर लागू होंगे। आरबीआई का उद्देश्य बुनियादी बचत खातों की पहुंच को सभी तबकों तक पहुंचना है और ग्राहकों को बेहतर बैंकिंग सेवा प्रदान करना है।

गौरतलब है कि भारतीय रिजर्व बैंक ने इस बदलाव का निर्णय 1 अक्टूबर 2025 को लिया था और नियमों का मसौदा जारी किया था। इन पर जनता और विभिन्न हितधारकों से मिले सुझावों की समीक्षा के बाद नए नियम

शर्तें नहीं जोड़ सकेंगे बैंक

नए निर्देशों के अनुसार, बुनियादी खाते में सभी सुविधाएं ग्राहक की मांग पर उपलब्ध होंगी। यानी ग्राहक तभी यह सुविधाएं लेगा जब वह खुद चाहेगा। बैंक उसे मजबूर नहीं कर सकते। खाते को चलाने के लिए न्यूनतम जमा या अन्य शर्तें भी लागू नहीं होंगी।



पुराने ग्राहकों पर असर

- | | | | |
|---|--|--|--|
| 1 जिन ग्राहकों के पास पहले से बुनियादी बचत खाता है, उन्हें नई सुविधाएं पाने के लिए बैंक से अनुरोध करना होगा। | 2 बुनियादी बचत खुलवाने के लिए ग्राहक का किसी और बैंक में यह खाता नहीं होना चाहिए। | 3 अगर किसी के पास सामान्य बचत खाता है तो वह इसे बुनियादी खाते में बदलवा सकता है। इसके लिए बैंक से अनुरोध करना होगा। | 4 सामान्य बचत खाते को बुनियादी में तब्दील करने की प्रक्रिया बैंकों को सात दिन में पूरी करनी होगी। |
|---|--|--|--|

जारी किए गए हैं।

इसलिए आए नए नियम : कई बैंकों में बुनियादी बचत खाता खोलने में

परेशानी होने, सुविधाओं की सीमा तय करने, अतिरिक्त शुल्क लगाने या डिजिटल सेवाओं को सीमित करने की

ये सुविधाएं मुफ्त मिलेंगी

- एटीएम या डेबिट कार्ड पर कोई सालाना शुल्क नहीं वसूला जाएगा।
- साल में कम से कम 25 पन्नों की चेकबुक बिल्कुल मुफ्त मिलेगी।
- इंटरनेट-मोबाइल बैंकिंग और पासबुक/स्टेटमेंट मुफ्त होंगे
- ग्राहक हर महीने चार बार एटीएम से मुफ्त नकद निकासी कर सकेंगे।
- डिजिटल लेनदेन चार मुफ्त निकासी की सीमा में नहीं गिने जाएंगे।
- महीने में कितनी भी बार पैसा जमा करने पर कोई रोक नहीं होगी।

बैंकों के कई सुझाव खारिज

1. बैंकों ने सुझाव दिया था कि बुनियादी बचत खाता खोलने के लिए ग्राहकों की आय या प्रोफाइल के आधार पर शर्तें हों, जिसे आरबीआई ने खारिज कर दिया।
2. इंटरनेट-मोबाइल बैंकिंग पर रोक लगाने का सुझाव मंजूर नहीं हुआ।

शिकायतें आरबीआई तक पहुंच रही थीं। ग्राहक संगठनों ने इन प्रतिबंधों को नियमों के खिलाफ बताया था।

कुछ अलग विश्व स्वास्थ्य संगठन और वर्ल्ड बैंक की रिपोर्ट, दुनिया में हर 4 में से तीन को स्वास्थ्य खर्च में वित्तीय दिक्कतों का सामना करना पड़ा

स्वास्थ्य खर्च ने डेढ़ अरब लोगों को गरीबी में धकेला

जेनेवा, एजेंसी। स्वास्थ्य पर खर्च के बोझ ने दुनिया भर में 1.6 अरब लोगों को अत्यधिक गरीबी में धकेल दिया है। विश्व स्वास्थ्य संगठन (डब्ल्यूएचओ) और वर्ल्ड बैंक की संयुक्त रिपोर्ट में चेतावनी दी गई है कि दुनिया भर में अरबों लोग अभी भी या तो स्वास्थ्य सेवाओं तक नहीं पहुंच पा रहे हैं या उन्हें वहन नहीं कर पा रहे हैं। अनुमानित 4.6 अरब लोगों को अभी भी आवश्यक स्वास्थ्य सेवाओं का लाभ नहीं मिल रहा है।

चुनौतियां बरकरार: सार्वभौमिक स्वास्थ्य कवरेज पर डब्ल्यूएचओ-विश्व बैंक की रिपोर्ट में कहा गया है कि वर्ष 2000 से 2023 के बीच, अधिकांश देशों ने स्वास्थ्य सेवाओं के कवरेज का



4.6 अरब लोगों के पास दुनिया भर में अभी भी जरूरी स्वास्थ्य सेवा नहीं

2.1 अरब लोगों को स्वास्थ्य सुविधाओं को हासिल करने में पैसों की दिक्कत

विस्तार करने और स्वास्थ्य लागतों से जुड़ी वित्तीय कठिनाइयों को कम करने में प्रगति की है। स्वास्थ्य सेवा कवरेज सूचकांक 2000 में 54 अंक से बढ़कर 2023 में 71 अंक हो गया

है। लेकिन अभी भी चुनौतियां बरकरार हैं।

दवाओं पर खर्च अधिक: रिपोर्ट के अनुसार दुनिया भर में 2.1 अरब लोग स्वास्थ्य देखभाल तक पहुंचने

भारत में 30.9% लोगों को स्वास्थ्य खर्च में आर्थिक संकट

भारत में 30.9% लोग स्वास्थ्य पर खर्च में वित्तीय संकट का सामना कर रहे हैं। चीन में 33.6%, बांग्लादेश में 41.7%, पाक में 33.9% लोग वित्तीय संकट का सामना करते हैं। महिलाएं, ग्रामीण क्षेत्रों में रहने वाले और कम शिक्षित लोगों को अधिक दिक्कत होती है। स्वास्थ्य सेवा कवरेज सूचकांक में भारत का 100 में 69 अंक है।

के लिए वित्तीय कठिनाई का सामना करते हैं। इसका मुख्य कारण दवाओं की अधिक लागत है। दुनिया के तीन-चौथाई देशों में कुल स्वास्थ्य खर्च का 55% हिस्सा दवाओं पर होता है।

अरबों लोगों के पास जरूरत के मुताबिक स्वास्थ्य सुविधा नहीं

डब्ल्यूएचओ के निदेशक डॉ. टेड्रोस एडनोम गेब्रेयेसस ने कहा, यूनिवर्सल हेल्थ कवरेज स्वास्थ्य के अधिकार का सबसे बड़ा उदाहरण है। यह रिपोर्ट दिखाती है कि अरबों लोग जो अपनी जरूरत की हेल्थ सर्विस तक नहीं पहुंच सकते या उनका खर्च नहीं उठा सकते, उनके लिए यह अधिकार अभी भी पहुंच से बाहर है। देशों के लिए अपने हेल्थ सिस्टम में इन्वेस्ट करने, अपने लोगों और अर्थव्यवस्थाओं के स्वास्थ्य की रक्षा करने का समय है।

साध्वी ऋतंभरा और बागेश्वर धाम के धीरेन्द्र कृष्ण शास्त्री समेत कई हस्तियां शामिल हुईं

कोलकाता में पांच लाख लोगों ने एक साथ गीता पाठ किया



प. बंगाल

कोलकाता, एजेंसी। लगभग पांच लाख लोगों ने रविवार को कोलकाता के ग्रींड परेड ग्राउंड में आयोजित विशाल श्रीमद्भागवत गीता पाठ समारोह में भाग लिया।

सनातन संस्कृति संसद नामक संस्था की ओर से इस सामूहिक गीता पाठ कार्यक्रम का आयोजन किया, जिसका उद्देश्य आम लोगों तक सनातन धर्म की पूल भावना और गीता के सार्वभौमिक संदेशों को पहुंचाना है। कार्यक्रम की अध्यक्षता महामंडलेश्वर स्वामी ज्ञानानंद जी महाराज ने की। इस कार्यक्रम में मुख्य अतिथि के रूप में स्वभूषण साध्वी ऋतंभरा और बागेश्वर धाम के धीरेन्द्र कृष्ण शास्त्री भी शामिल हुए।

बंगाल धार्मिक अहंकार को खत्म करने के लिए तैयार : उपर, पश्चिम बंगाल के राज्यपाल सीवी आनंद बोस ने रविवार को कहा कि अन्य धार्मिक अहंकार को खत्म करने के लिए तैयार है। उन्होंने ने मुर्शिदाबाद में एक दिन पहले मस्जिद की नींव रखे जाने की घटना की ओर इशारा किया।

बोस ने कोलकाता के ग्रींड परेड ग्राउंड में गीता पाठ के दौरान कहा कि अन्य भ्रष्टाचार को भी खत्म करने के लिए तैयार है।



कोलकाता में रविवार को ग्रींड परेड ग्राउंड में आयोजित विशाल गीता पाठ समारोह में भाग लेते साधु-संत। • गेट

धुवीकरण को बढ़ावा दे रहीं ममता बनर्जी : मजूमदार

केंद्रीय मंत्री सुकांत मजूमदार ने रविवार को पश्चिम बंगाल की मुख्यमंत्री ममता बनर्जी पर राज्य में धार्मिक आधार पर मतविभाजन कर सांप्रदायिक धुवीकरण को बढ़ावा देने का आरोप लगाया।

भाजपा की प्रदेश इकाई के पूर्व अध्यक्ष ने आरोप लगाया कि तृणमूल सरकार ने 2026 के विधानसभा चुनाव से पहले कट्टरपंथी और सांप्रदायिक



केंद्रीय मंत्री ने बंगाल की मुख्यमंत्री पर तीखा हमला बोला

ताकतों को बढ़ावा दिया है। सामूहिक गीता पाठ के आयोजन के दौरान

मजूमदार ने दावा किया 2021 के विधानसभा चुनाव में अधिकांश हिंदू मतदाताओं ने तृणमूल कांग्रेस का समर्थन नहीं किया था। उन्होंने दावा किया कि समुदाय के कुछ वर्ग ममता बनर्जी के नेतृत्व पर विश्वास नहीं करते। उन्होंने कहा कि कहा कि पश्चिम बंगाल में हिंदू समाज असुरक्षित महसूस करता है और एकजुट नहीं हो पाया है।

हुमायूं 22 को पार्टी की घोषणा करेंगे

कोलकाता, एजेंसी। तृणमूल कांग्रेस (टीएमसी) से निलंबित विधायक हुमायूं कबीर ने रविवार को नई पार्ट बनाने का ऐलान किया।

उन्होंने कहा कि 22 दिसंबर को अपनी पार्टी की घोषणा के बाद वह ओवैसी की ऑल इंडिया मजलिस-ए इत्तेहादुल मुस्लिमीन के साथ चुनाव गठबंधन करेंगे। मुर्शिदाबाद जिले के वेलडांगा में बाबरी मस्जिद की नींव रखने के एक दिन बाद उन्होंने या घोषणा की। मुर्शिदाबाद में रविवार को बाबरी मस्जिद जैसे ढांचे के शिलान्यास करने वाले हुमायूं कबीर फरवरी में कुरान पाठ की तैयारी कर रहे हैं। दावा है कि इस धार्मिक आयोजन में एक लाख से अधिक लोग शामिल होंगे

राजनीति से प्रेरित है नींव रखना : अंसारी

लखनऊ, एजेंसी। बाबरी मस्जिद-राम जन्मभूमि विवाद के पूर्व वाद इकबाल अंसारी ने पश्चिम बंगाल के वेलडांगा में निलंबित टीएमसी विधायक हुमायूं कबीर द्वारा बाबरी मस्जिद के नाम पर निर्माण की नींव रखे जाने को लेकर कहा कि यह कदम पुराने चुनाबी राजनीति से प्रेरित है।

इकबाल अंसारी का मानना है कि बाबरी के नाम पर किसी तरह की मस्जिद नहीं बननी चाहिए, क्योंकि बाबरी को मसौदा नहीं था। उन्होंने हुमायूं के इस कदम पर कड़ी निंदा करते हुए गलत बताया है।

नमो भारत के गुरुग्राम-ग्रेनो रूट पर काम अप्रैल से शुरू होगा



गुरुग्राम, कार्यालय सवांददाता। राष्ट्रीय राजधानी क्षेत्र परिवहन निगम (एनसीआरटीसी) ने गुरुग्राम, फरीदाबाद, ग्रेटर नोएडा के बीच प्रस्तावित नमो भारत ट्रेन को डीपीआर तैयार कर ली है। इसके निर्माण पर करीब 15745 करोड़ रुपये का खर्चा आएगा। अप्रैल 2026 से इस

परियोजना पर निर्माण शुरू करने की योजना है। रूट की लंबाई करीब 61.5 किलोमीटर है।

एनसीआरटीसी की योजना के मुताबिक इफ्को चौक पर इंटरचेंज बनेगा। दिल्ली या वावल की तरफ से नमो भारत ट्रेन से आने वाले यात्री इफ्को चौक उतरकर फरीदाबाद, नोएडा या ग्रेटर नोएडा जाने के लिए गुरुग्राम-ग्रेनो रूट पर जाने वाली नमो भारत ट्रेन पकड़ेंगे। सूरजपुर में नमो भारत का अंतिम स्टेशन बनेगा।

रूट के स्टेशन: गुरुग्राम में इफ्को चौक, सेक्टर-54, फरीदाबाद में बाटा

चौक, सेक्टर-85-86 स्टेशन, नोएडा में सेक्टर-142-168 स्टेशन, ग्रेटर नोएडा में सूरजपुर स्टेशन बनाया जाएगा। यह सभी स्टेशन एलिवेटेड होंगे। 95 किमी की रफ्तार से ट्रेन दौड़ेगी। 38 मिनट में गुरुग्राम से ग्रेटर नोएडा पहुंचेगी। डीपीआर के मुताबिक साल 2031 में नमो भारत के इस रूट पर ट्रेन चलने के बाद यात्रियों की संख्या 3.84 लाख होगी। साल 2054 तक यह संख्या बढ़कर 8.53 लाख तक पहुंच जाएगी। शुरुआत में ट्रेन में छह कोच रहेंगे और 10 ट्रेन को चलाया जाएगा।

गुरुग्राम-फरीदाबाद-ग्रेटर नोएडा के नमो भारत रूट



घुसपैटियों के नाम मतदाता सूची से हटेंगे : पाठक

बैठक

गाजियाबाद/नोएडा, हिन्दुस्तान टीम। उप मुख्यमंत्री ब्रजेश पाठक ने कहा कि विशेष गहन पुनरीक्षण (एसआईआर) अभियान मतदाता सूची की शुद्धि के लिए अहम प्रक्रिया है। उन्होंने चेतावनी दी कि घुसपैटियों, फर्जी और दोहरे वोट रखने वालों के नाम किसी भी हाल में मतदाता सूची में नहीं रहने दिए जाएंगे। यह अभियान राष्ट्रहित और लोकतांत्रिक ढांचे को मजबूत करने के लिए अनिवार्य है।

उप मुख्यमंत्री रविवार को कविनगर रामलीला मैदान के सभागार में भाजपा पदाधिकारियों और पन्ना प्रमुखों की विशेष बैठक को संबोधित



ब्रजेश पाठक।

कर रहे थे। उन्होंने कहा कि देश और लोकतंत्र की सुरक्षा तभी संभव है जब मतदाता सूची पूरी तरह सही, साफ और विश्वसनीय हो। इसी उद्देश्य से पूरे प्रदेश में वृथ स्तर तक सत्यापन कराया जा रहा है। ब्रजेश पाठक ने संगठनात्मक मजबूती पर भी जोर दिया। उन्होंने पन्ना प्रमुखों से कहा कि वे अपने-अपने वृथ

उप मुख्यमंत्री ने विपक्ष पर निशाना साधा

उप मुख्यमंत्री ने विपक्ष पर भी निशाना साधा। उन्होंने कहा कि आज विपक्ष लोकतांत्रिक दल कम और प्राइवेट लिमिटेड कंपनी अधिक नजर आता है, जहां कुछ परिवार ही फैसले लेते हैं। उन्होंने आरोप लगाया कि विपक्ष का पूरा दल परिवारवाद में उलझा हुआ है। जो घर और संगठन का विकास नहीं कर सके, वे देश के विकास की बात कैसे कर सकते हैं। उन्होंने कहा कि भाजपा के लिए राष्ट्र प्रथम है, जबकि विपक्ष ने बार-बार लोकतंत्र की हत्या की है।

की वास्तविक परिस्थितियों को समझें और हर मतदाता तक पहुंच बनाएं। पन्ना स्तर पर मजबूत नेटवर्क ही भाजपा की सबसे बड़ी ताकत है।

वहीं, नोएडा महानगर अध्यक्ष महेश चौहान की अध्यक्षता में आयोजित बैठक में उपमुख्यमंत्री ने अन्य पहलुओं पर भी चर्चा की।

मुख्यमंत्री एसआईआर की आज समीक्षा करेंगे

गाजियाबाद। उत्तर प्रदेश के मुख्यमंत्री योगी आदित्यनाथ आज नेहरू नगर स्थित सरस्वती विद्या मंदिर में मेरठ मंडल के भाजपा पदाधिकारियों और जनप्रतिनिधियों के साथ एसआईआर की प्रगति की समीक्षा करेंगे।

बैठक में केवल पहले से तय प्रतिनिधि ही शामिल होंगे। मुख्यमंत्री ने तीन दिन पहले वीडियो कॉन्फ्रेंसिंग में यह निर्देश दिया था कि सभी मंडलों में एसआईआर अभियान की समीक्षा होगी। सोमवार को मुरादाबाद, मेरठ और आगरा मंडल की समीक्षा बैठक है। मेरठ मंडल की समीक्षा बैठक के लिए गाजियाबाद चुना गया है।

इंडिगो को फिलहाल 900 पायलटों की आवश्यकता

इंडिगो एयरलाइन अपने संचालन को ठीक करने के लिए 900 से अधिक पायलटों को जल्द से जल्द भर्ती करने की कोशिश कर रही है। विशेषज्ञों का कहना है कि यह लक्ष्य हासिल करना मुश्किल होगा। दीपाली बंका, अभिषेक लॉ की रिपोर्ट...

डीजीसीए को दी है जानकारी



इंडिगो ने डीजीसीए को जानकारी दी है कि कंपनी अगले 12 महीनों में 300 कैप्टन और 600 जूनियर

फर्स्ट ऑफिसर की भर्ती करेगी। वर्तमान में उसके पास 2357 कैप्टन उपलब्ध हैं, इसके अलावा 2194 जूनियर पायलट हैं। 10 फरवरी 2026 तक कंपनी कुल 68 कैप्टन और 90 फर्स्ट ऑफिसर की भर्ती कर लेगी।

10 फरवरी की समय सीमा अहम

इंडिगो के लिए 10 फरवरी की समय सीमा बहुत महत्वपूर्ण है, क्योंकि उस तारीख तक उसे डीजीसीए के नए उड़ान और आराम नियमों का पूरी तरह से पालन करना होगा।

उड़ान मंत्रालय ने दो नियम बनाए थे

पहला प्रस्तावित नियम

- यह एक जुलाई से लागू होना था। इसमें पायलटों के साप्ताहिक आराम को 48 घंटे तक बढ़ाना शामिल था। हालांकि, अभी इस नियम को वापस ले लिया गया है।

दूसरा मुख्य नियम

- इसके तहत पायलटों को आधी रात (12 बजे) से सुबह 6 बजे के बीच लगातार सिर्फ दो रात की उड़ानें ही ऑपरेट करने की अनुमति होगी। यह नियम 1 नवंबर से लागू हो चुका है।

देशभर के हवाई अड्डों पर इंडिगो की उड़ानें रविवार को भी प्रभावित रहें, यात्री बोले- दूसरी उड़ानें बहुत कम और बेहद महंगी

दूसरी एयरलाइन से उड़ान का विकल्प मांग रहे यात्री



नई दिल्ली/कोलकाता, एजेंसी। इंडिगो उड़ान संकट के छठे दिन रविवार को भी देशभर के हवाई अड्डों पर यात्रियों को परेशानियों का सामना करना पड़ा। हालांकि, सरकार ने थोड़ी राहत जरूर दी है, लेकिन ये नाकाबंदी शक्ति हो रही है। एक यात्री ने कहा कि दूसरी एयरलाइन में टिकट बुक करने का विकल्प दिया जाना चाहिए।

नई दिल्ली के हजरत निजामुद्दीन खान स्टेशन पर आईटी प्रोफेशनल हनु कुमारी ने विकल्पों को कमी पर शिकायत जताई। उन्होंने कहा कि रेलवे नई स्पेशल ट्रेनें चला रही है, लेकिन यात्रियों को दूसरी एयरलाइन में टिकट बुक करने का विकल्प भी दिया जाना चाहिए। उन्होंने कहा कि मेरी यात्रा भी टिकट 21 दिसंबर की है। मैं तो ट्रेन में यात्रा पहुंच गई, लेकिन यात्रा के लिए मेरी फ्लाइट टिकट है। इससे मेरे काम के घंटे प्रभावित होंगे।

री-शेड्यूलिंग की समस्या से गुजर रहे : इसी तरह, गुवाहाटी के नाकबंदी गैरीनाथ बरदोलोई ने बताया कि यहां भी यात्री री-शेड्यूलिंग की समस्या से गुजर रहे हैं। कोलकाता के रात्री अर्न्व ने कहा कि मेरी आज की फ्लाइट रद्द हो गई। इसकी जानकारी शनिवार शाम को ही मिल गई थी। मेरी कोलकाता के लिए मुकाद 7-20 बजे की फ्लाइट बता दी गई थी। इंडिगो का फ्लायट स्टैटस चेक करने पर बताया गया कि फ्लाइट रद्द हो गई। अगले दिन यात्री उड़ान के कार्ड पर जाता हूँ। उड़ान के कार्ड पर लिखा है कि फ्लाइट रद्द हो गई। इससे यात्री को परेशानियों का सामना करना पड़ा। एक यात्री ने कहा कि मैंने रविवार को मुंबई जाने की योजना बनाई थी और यहां यात्री काम में, लेकिन तीन घंटे समय बदलने के बाद उड़ान रद्द कर दी गई।

महंगा हुआ टिकट : कोलकाता में नई यात्रियों ने कहा कि उड़ानों का समय कई बार बदलने के बाद जब वे हवाई अड्डे पहुंचे तो उन्हें परेशानियों का सामना करना पड़ा। एक यात्री ने कहा कि मैंने रविवार को मुंबई जाने की योजना बनाई थी और यहां यात्री काम में, लेकिन तीन घंटे समय बदलने के बाद उड़ान रद्द कर दी गई।



पटना के जय प्रकाश नारायण हवाई अड्डे पर इंडिगो की उड़ानें रद्द होने के कारण रविवार को कर्मचारियों से जानकारी लेते यात्री। • संजय कुमार

राज्यों का हाल

यूपी: 33 फ्लाइटें निरस्त, हवाई अड्डे पर एक की मौत

लखनऊ। लखनऊ से जाने-आने वाली 33 फ्लाइटें रविवार को भी रद्द कर दी गई। इसके चलते वार हजार यात्रियों को अपनी यात्रा रोशनी करनी पड़ी। चौधरी वरुण सिंह अंतरराष्ट्रीय एयरपोर्ट, अलीपुरी से कुछ उड़ानें संचालित जरूर हुईं, लेकिन हालात बदल रहे हैं। वहीं अमरीसी हवाई अड्डे पर शुक्रवार रात फ्लाइट के इंतजार और भागदौड़ में कानपुर निवासी निजी कंपनी के फाइनेंस एग्जिक्यूटिव की हलत बिगड़ गई। एयरपोर्ट कर्मियों ने लोकल बस उपलब्ध कराया, जहां डॉक्टरों ने उनकी मृत घोषित कर दिया।

एयर इंडिया और एयर इंडिया एक्सप्रेस राहत देगी

उत्तराखंड: यात्रियों की मुसीबत कम नहीं हो रही

डोईवाला। इंडिगो संकट की वजह से देहरादून के जीसीगाट एयरपोर्ट पर देश के विभिन्न राज्यों का विमान से उतरने वाले लोगों की मुश्किलें बढ़ी हुई हैं। एयरपोर्ट पर रविवार को भी इंडिगो की खात फ्लाइटें प्रभावित रही। जिसके चलते यात्रियों को दुबारा रविवार को डोईवाला की रविवार को जीसीगाट एयरपोर्ट से दिल्ली, कोलकाता, पुणे, लखनऊ और हैदराबाद समेत देश के विभिन्न हिस्सों के लिए इंडिगो के विमानों का आवागमन तब था, लेकिन यह विमान न तो पहुंचे और न ही एयरपोर्ट से उड़ सके।

कोल्हा, एजेंसी। देशभर में यात्रियों को हो रही भारी असुविधा को देखते हुए एयर इंडिया और एयर इंडिया एक्सप्रेस ने पूरे देश में कई राहत उड़ानों की घोषणा की है। दोनो एयरलाइंस ने 4 दिसंबर से सभी नॉन-स्टॉप उड़ानों पर इकोनॉमी क्लास फ्लाइट की सीमा (केप) तब तक दी है, जिससे मांग बढ़ने पर भी किराया अपने आप नहीं बढ़ेगा। दोनो विमान कर्मिका नागरिक उड्डयन मंत्रालय के 6 दिसंबर को जारी नए निर्देश के अनुसार किराया निगरानी तंत्र का पूरी तरह पालन कर रही है।

बिहार: जरूरी काम छूटने पर लोगों ने नाराजगी जताई

पटना। इंडिगो संकट के बीच रविवार को बिहार के चार एयरपोर्ट से 14 उड़ानें रद्द रही। पटना से इंडिगो की वेन्यू, बैंगलुरु, दिल्ली, अहमदाबाद, कोलकाता सहित अन्य शहरों को जाने वाली 10 विमानें रद्द रही। पटना एयरपोर्ट पर कई ऐसी यात्री पहुंचे, जो फ्लाइट रद्द रहने से साक्षात्कार या अन्य जरूरी मीटिंग में शामिल न हो सके। मुजफ्फरपुर निवासी साकेत कुमार ने बताया कि सोमवार को उनका बैंगलुरु के एक निजी कंपनी में साक्षात्कार था। नवंबर में ही टिकट लिये थे। पटना पहुंचने पर पता चला कि विमान रद्द है।

रेलवे ने 89 विशेष ट्रेन चलाने की घोषणा की, सौ फेरे लगेंगे

नई दिल्ली, एजेंसी। लगातार उड़ान रद्द होने और कई प्रमुख रूटों पर यात्रियों की वेजी से बढ़ती संख्या को देखते हुए रेलवे ने अगले तीन दिनों में 89 विशेष ट्रेन चलाने की घोषणा की है।

इनके तहत 100 से अधिक फेरे विभिन्न रेलवे जॉन में संचालित होंगे। इसका उद्देश्य भीड़भाड़ के समय यात्रियों को सुगम यात्रा और पर्याप्त कॉन्फिडेंसिटी उपलब्ध करना है। एक्सप्रेस ट्रेन रेलवे बोर्ड के कार्यकारी निदेशक दिलीप कुमार ने बताया कि विशेष ट्रेन का संचालन और ट्रेन फेरी का फेसला हालात के आधार पर बढ़ाया जा सकता है। यात्रियों को रेलवे ने रेलवे में यात्रियों को सहायता के लिए 37 प्रीमियम ट्रेनों में 116 अतिरिक्त कोच जोड़ने का फैसला लिया है। रेलवे ने कहा कि कई ट्रेन में हजारों की संख्या में अतिरिक्त सीटें उपलब्ध होंगी।

04 सदस्यीय समिति का गठन डीजीसीए ने जांच के लिए किया

20 से ज्यादा हवाई अड्डों पर बढ़ी संख्या में यात्री परेशान रहे

सौन सूख बोले- अपने गुस्से पर काबू रखें यात्री

नई दिल्ली। अभिनेता सौनू सुद ने इंडिगो के उड़ान संकट के बीच यात्रियों से निरमोद नाराजक बन और अपने गुस्से पर काबू रखने का आग्रह किया। अभिनेता सौनू सुद ने एक्स पर एक वीडियो साझा कर कहा कि मेरा अपना परिवार यात्रा कर रहा था और उन चार से सप्ताह बाद घंटे तक इंतजार करना पड़ा। कई विमान उड़ान नहीं भर सके, कई उड़ानें रद्द कर दी।



दिल्ली के रेलवे स्टेशनों पर यात्रियों की संख्या बढ़

नई दिल्ली, वसं। विमान सेवा प्रभावित होने के चलते यात्रियों की मुश्किलें बढ़ गई हैं। ऐसे में रेलवे उनके लिए सहाय्य करी है। रविवार को रेलवे स्टेशनों पर यात्रियों की संख्या में बढ़ोतरी देखने को मिली। विमान सेवा बाधित होने के बाद रेलवे ने स्पेशल ट्रेन और कई ट्रेनों में डिब्बे जोड़े हैं। नई दिल्ली रेलवे स्टेशन से दूर स्थानों पर जाने वाली ट्रेनों के यात्रियों की सुविधा के लिए अतिरिक्त कर्मचारियों को तैनात किया है। हवाई यात्रा में जहां दिक्कत हो रही है, वहां के लिए स्पेशल ट्रेन संचालित की जा रही है। रेलवे स्टेशनों पर यात्रियों की मदद की जा रही है। उन्हें ट्रेन की बांधियों तक छोड़ा जा रहा है।

परेशानी | व्यापारी बोले, अधिकारियों का ध्यान नए पंजीकरण पर केंद्रित है, ऐसे में फाइलों का निपटारा करने की ओर उनका ध्यान नहीं रहता है, शिकायत के बाद समाधान नहीं

जीएसटी पंजीकरण निरस्त कराने के लिए छह माह का इंतजार

नई दिल्ली, वरिष्ठ संवाददाता। नई फर्म के लिए जीएसटी पंजीकरण लेना भले ही आसान हो गया है, लेकिन फर्म बंद करते समय इस पंजीकरण को सरेंडर करने में दिल्ली के व्यापारियों को परेशानी बहाना पड़ रहा है।

जीएसटी पंजीकरण सरेंडर करने के आवेदन के बाद छह-छह महीने तक उन्हें विभाग के कार्यालयों के चक्कर लगाने पड़ रहे हैं। व्यापारियों का कहना है कि जीएसटी अधिकारियों का ध्यान नए पंजीकरण पर केंद्रित है। ऐसे में फाइलों का निपटारा करने की ओर उनका ध्यान नहीं रहता है। कई बार शिकायत देने के बावजूद कोई समाधान नहीं हो रहा है।

आपबीती

फाइल में कमी बता वापस भेज रहे थे अधिकारी

केस 1 चांदनी चौक के रेंडिमेड गारमेट के कारोबारी ने अपनी फर्म अप्रैल में बंद कर दी थी। इसके बाद उन्होंने जीएसटी रजिस्ट्रेशन को निरस्त कराने के लिए आवेदन किया, ताकि उन्हें आगे रिटर्न जमा करने जैसी औपचारिकता न करनी पड़े। व्यापारी ने बताया कि जब भी जीएसटी विभाग में जाकर शिकायत करते हैं तो वे फाइल में कुछ न कुछ कमी बता देते हैं। अब नवंबर में उनकी फाइल बंद हुई है।

सिंगल विंडो के जरिए हो सकता है समाधान

केस 2 कश्मीरी गेट के व्यापारी ने बताया कि उन्होंने अपनी स्पेयर पार्ट्स की फर्म को बंद किया है। उसका जीएसटी पंजीकरण निरस्त कराने में उन्हें पांच महीने लग गए। बार-बार फॉलोअप करने के दौरान बताया गया कि जीएसटीआर-10 में कुछ त्रुटि रह जाने की वजह से फाइल का निस्तारण नहीं हुआ। इस काम के लिए भी सिंगल विंडो खोली जानी चाहिए। इससे व्यापारियों को परेशानी का सामना नहीं करना पड़ेगा।



आयुक्त को बता चुके समस्या

व्यापारिक संगठन सीटीआई (वेबर ऑफ ट्रेड एंड इंडस्ट्री) के चेयरमैन बृजेश गोयल का कहना है कि बंद की जाने वाली फर्मों का जीएसटी पंजीकरण सरेंडर करने में 6 से 8 महीने तक लग रहे हैं। इस बड़ी समस्या से जूझ रहे व्यापारियों ने इस मुद्दे को उठाया था। प्रतिनिधिमंडल जीएसटी आयुक्त नंदिनी पालीवाल को शिकायत दे चुका है।

प्रक्रिया पूरी करनी पड़ रही

चांदनी चौक के थोक कपड़ा कारोबारी व व्यापारिक संगठन डीएचएमए के महासचिव श्रीभगवान बसल का कहना है कि समय पर फाइल बंद न होने पर व्यापारियों को मजबूरी में कारोबार न करने के बाद भी रिटर्न जमा करना पड़ रहा है। ऐसे में उन्हें आर्थिक नुकसान भी हो रहा है।

कब करें आवेदन

- व्यवसाय बंद होने पर
- कारोबार का किसी अन्य फर्म में खिंच होने पर
- कारोबार में गिरावट आने पर फर्म का सालाना टर्नओवर 20 लाख से कम है

इनकार रखें ध्यान

सीजीएसटी के एक वरिष्ठ अधिकारी ने बताया कि इस प्रक्रिया में जीएसटी पोर्टल पर आवेदन करना होगा। फर्म संचालक को पंजीकरण का कारण और अधिकृत हस्ताक्षरकर्ता का विवरण भरना चाहिए।

कागजी कार्रवाई नहीं बरतें लापरवाही

अधिकारी ने बताया कि जीएसटी पंजीकरण रद्द होने के बाद भी व्यवसाय चलाना अपराध है। पंजीकरण रद्द होने पर 20 लाख की टर्नओवर सीमा पार हो जाती है, तो उसे जीएसटी पंजीकरण के लिए आवेदन कर देना चाहिए।

स्कूल ने फीस में चार दिन की देरी पर वसूले ₹400, कोर्ट सख्त

हेमलता कौशिक

नई दिल्ली। दिल्ली के एक नामचीन स्कूल और उसके तत्कालीन प्रधानाचार्य को अदालत ने धोखाधड़ी व बेइमानी करने का आरोप बनाया है। अदालत ने स्कूल व तत्कालीन प्रधानाचार्य को खर्च और आरोपी समन जारी किए हैं।

इस स्कूल ने एक छात्रा के पिता से महज चार दिन की देरी से फीस जमा कराने पर चार सौ रुपये देरी शुल्क वसूला था। रोहिणी स्थित न्यायिक नजिस्ट्रेट प्रथम श्रेणी रोहित कुमार की अदालत ने अपने आदेश में कहा है कि दिल्ली स्कूल शिक्षा अधिनियम 1973 के नियमों का पालन नहीं किया गया। गलत नियमों का हवाला देकर

छात्रा के पिता के साथ धोखाधड़ी व बेइमानी की गई है। इसलिए अदालत ने स्कूल प्रशासन व तत्कालीन प्रधानाचार्य के खिलाफ धोखाधड़ी व बेइमानी के अपराध में संज्ञान लेते हुए उन्हें इस मामले में आरोपी बनाया है।

अदालत ने अपने आदेश में कहा है कि छात्रा के पिता ने 14 जनवरी 2022 को जनवरी, फरवरी व मार्च 2022 की फीस जमा कराई। नियम के अनुसार फीस जमा कराने की तारीख हर महीने की दस तारीख होती है। छात्रा की फीस 14 जनवरी को जमा की गई। इस तरह महज चार दिन की देरी हुई। इस पर चार सौ रुपये का जुर्माना लगा दिया गया। यह सीधे तौर पर दिल्ली स्कूल शिक्षा



अधिनियम का उल्लंघन है। साथ ही छात्रा के परिजन के साथ धोखाधड़ी भी की गई है।

यह है मामला : दिल्ली में

नियम के अनुसार एक दिन की देरी के लिए मामूली शुल्क

अदालत ने माना कि दिल्ली स्कूल शिक्षा अधिनियम 1973 की धारा 166 के मुताबिक फीस जमा कराने में एक दिन की देरी का शुल्क पांच रुपये वसूला जा सकता है। इस तरह यदि शिकायतकर्ता ने 10 तारीख की दण्ड्य 14 जनवरी 2022 को वर्तमान व आगामी दो महीने की फीस जमा कराई तो पहले महीने में फीस जमा कराने की देरी महज चार दिन थी। जिसका देरी का शुल्क 20 रुपये बनता था।

स्कूल ने कहा प्रधानाचार्य का पता नहीं

इस मामले में स्कूल की तरफ से पेश हुए अधिवक्ता ने अदालत में तत्कालीन प्रधानाचार्य के बारे में वर्तमान में कोई जानकारी होने से इनकार किया है। हालांकि अदालत ने स्पष्ट किया कि उन्हें रिकॉर्ड से तत्कालीन प्रधानाचार्य की पूरी जानकारी साझा करनी होगी।

कार्यरत अधिवक्ता अंकित मान की बेटी रोहिणी सेक्टर 9 के एक निजी स्कूल में पढ़ रही थी। अंकित मान का कहना है कि 14 जनवरी 2022 को

उन्होंने बेटी की जनवरी, फरवरी व मार्च 2022 की स्कूल फीस 24 हजार पांच सौ रुपये जमा कराई। उन्हें स्कूल प्रशासन की तरफ से एक स्लीप दी

गई, जिसमें चार सौ रुपये फीस देरी से जमा कराने का शुल्क लिया गया था। इसपर आपत्ति जताने पर उन्हें एक दस्तावेज दिखाया गया जिसमें देरी पर शुल्क की अलग-अलग गणना लिखी थी।

कुछ समय बाद उन्हें पता चला कि स्कूल ने उनके साथ धोखा किया है। इसके बाद उन्होंने दिल्ली स्कूल शिक्षा अधिनियम की धारा 166 पढ़ी जिसके मुताबिक यमेश शिक्षा निदेशालय को अनुमति के देरी शुल्क नहीं वसूला जा सकता। इस पर अंकित मान ने सीआरपीसी की धारा 156(3) के तहत अदालत में शिकायतपत्र दाखिल किया। मामले में अगली सुनवाई 27 जनवरी को होगी।

मनोचिकित्सा विभाग में शुरू हुई सुविधा, दवाओं से फायदा न होने पर हो सकेगा इलाज सफदरजंग में मानसिक रोगियों का नई तकनीक से मुफ्त इलाज

हि अच्छी खबर

नई दिल्ली, प्रमुख संवाददाता।
केंद्रीय स्वास्थ्य मंत्रालय के सफदरजंग
अस्पताल के मनोचिकित्सा विभाग में
निशुल्क न्यूरो मॉड्यूलेशन सुविधा की
शुरुआत की गई है। इससे मानसिक
बीमारियों से पीड़ित जिन मरीजों को
इलाज में दवाओं से फायदा नहीं होता
उनका अत्याधुनिक न्यूरो मॉड्यूलेशन
के जरिये इलाज हो सकेगा। मरीजों को
यह सुविधा निशुल्क मिलेगी।

इससे विभिन्न मानसिक बीमारियों
से पीड़ित आर्थिक रूप से कमजोर
परिवारों के मरीजों को राहत मिलेगी।
अस्पताल प्रशासन के अनुसार न्यूरो
मॉड्यूलेशन केंद्र में अत्याधुनिक
आरटीएमएस (रिपिटिटिव
ट्रांसक्रैनिअल मैग्नेटिक स्टिमुलेशन),
एमईसीटी (मॉडिफाइड
इलेक्ट्रोक्वॉलिटिव थेरेपी) और
टीडीसीएस (ट्रांसक्रैनिअल डायरेक्ट
करंट स्टिमुलेशन) मशीनें लगाई गई हैं।
अवसाद, अल्जाइमर, ओसीडी,
सिजोफ्रेनिया जैसी मानसिक बीमारियों
के इलाज में इस तकनीक का इस्तेमाल
होता है। इससे मिर्गी, कमर दर्द सहित
कई बीमारियों का भी इलाज संभव है।



दोगुने हुए मरीज

डॉ. वर्मा ने बताया कि पहले
अस्पताल के मनोचिकित्सा विभाग
की ओपीडी में वर्ष भर में 40 से 45
हजार के करीब मरीज इलाज के
लिए पहुंचते थे। अब पिछले दो-तीन
वर्षों से ओपीडी में 80 हजार के
लगभग मरीज पहुंचते हैं।

मौजूदा समय में सरकारी क्षेत्र के बहुत
कम अस्पतालों में यह सुविधा उपलब्ध
है। इस वजह से आर्थिक रूप से
कमजोर परिवार के मरीजों को इस
तकनीक से इलाज करा पाना आसान
नहीं होता।

अस्पताल के चिकित्सा निदेशक डॉ.
संदीप बंसल ने कहा कि अस्पताल का
प्रयास है कि वित्तीय बाधाओं के कारण
मरीज आधुनिक चिकित्सा सुविधाओं

छोटी मशीनें भी उपलब्ध

डॉ. पंकज वर्मा ने बताया कि
अस्पताल में लगाई गई मशीनें तो
महंगी और बड़ी हैं। इसका
इस्तेमाल गंभीर मानसिक बीमारियों
के इलाज में किया जाता है लेकिन
बाजार में पेन ड्राइव व हेलमेट की
तरह छोटी मशीनें मुहैया हो गई हैं।

से वंचित न होने पाएं। इसे ध्यान में
रखकर यह सुविधा शुरू की गई है।

एक सेशन में लगता है 20 मिनट
: अस्पताल के मनोचिकित्सा विभाग के
विभागाध्यक्ष डॉ. पंकज वर्मा ने कहा कि
न्यूरो मॉड्यूलेशन की मशीनों में छोटा
मैग्नेट होता है। इसके जरिये मस्तिष्क
के प्रभावित हिस्से को स्टिमुलेट किया
जाता है। इससे बीमारी के लक्षण कम हो
जाते हैं। इसे एक बार कराने में करीब

फायदा

मिलता है जल्दी आराम

सफदरजंग अस्पताल के मनोचिकित्सक
बताते हैं कि न्यूरो मॉड्यूलेशन गंभीर
मानसिक बीमारियों के इलाज में बेहतर
विकल्प के रूप में उभर रहा है। दवा
प्रतिरोधक सिजोफ्रेनिया जैसी गंभीर
बीमारी के इलाज में भी इसका अच्छा
असर देखा गया है। जब दवा मरीज पर
असर करना छोड़ देती है तब इस
तकनीक से उन मरीजों के इलाज से
फायदा होता है। जिन मरीजों पर दवाएं
असर कर रही होती हैं वे भी इस
तकनीक से इलाज क विकल्प चयन कर
सकते हैं। क्योंकि इस तकनीक से
इलाज करने पर मरीज को बीमारियों के
लक्षण से जल्दी राहत मिलती है।

20 मिनट लगते हैं। सप्ताह में इसे तीन
दिन करना होता है।

मरीज की बीमारी की गंभीरता के
आधार पर यह थेरेपी देने की अवधि तय
की जाती है। निजी अस्पतालों में इससे
इलाज का खर्च डेढ़ से दो लाख रुपये
है, जबकि सफदरजंग अस्पताल में
निशुल्क है। बार-बार आत्महत्या का
खयाल आने की स्थिति में इलाज के लिए
एमईसीटी का इस्तेमाल होता है।

बदलाव: गजनवी पर नया खंड पढ़ेंगे स्कूल के छात्र

नई दिल्ली, एजेंसी। राष्ट्रीय शैक्षिक अनुसंधान और प्रशिक्षण परिषद (एनसीईआरटी) की कक्षा सातवीं की किताब में छात्र महमूद गजनवी के आक्रमणों के बारे में विस्तार से पढ़ेंगे। छह पन्नों के अध्याय में गजनवी के भारत में किए गए सभी 17 आक्रमणों की जानकारी होगी। फिलहाल सिर्फ एक पैराग्राफ था।

हाल ही में जारी की गई नई किताब जिसका शीर्षक 'एक्सप्लोरिंग सोसाइटीज़: इंडिया एंड बियॉन्ड' है, में मथुरा और सोमनाथ जैसे शहरों की लूट का विस्तार से वर्णन किया गया है। किताब में महमूद गजनवी को क्रूर और अत्याचारी लुटेरे के रूप में चित्रित किया गया है। किताब में बताया गया है कि

- भारत में किए गए 17 आक्रमणों का होगा जिक्र
- मथुरा और सोमनाथ की लूट का विस्तार से वर्णन

गजनवी ने अपने अभियानों में हजारों नागरिकों का नरसंहार किया, जिनमें बच्चे भी शामिल थे। उसने सोमनाथ समेत हिंदू मंदिरों में हमले कर लूटपाट की और इस्लाम धर्म का प्रचार किया। नई किताबें 2026-27 सत्र में पढ़ाई जा सकती हैं।

महमूद गजनवी को आमतौर पर गजनी के महमूद के नाम से जाना जाता है। उसने 971 से 1030 ईस्वी तक अफगानिस्तान के गजनी प्रांत पर शासन किया था।

श्योक टनल से सीमा तक सेना की पहुंच आसान होगी: राजनाथ

लेह, एजेंसी। रक्षा मंत्री राजनाथ सिंह ने रविवार को लद्दाख में सीमा सड़क संगठन (बीआरओ) की 5,000 करोड़ की 125 रणनीतिक परियोजनाएं राष्ट्र को समर्पित की। इस अवसर पर उन्होंने कहा कि श्योक टनल से सीमा तक सेना की पहुंच आसान होगी।

राजनाथ सिंह ने श्योक टनल राष्ट्र को समर्पित करते हुए कहा कि पिछले 10 वर्षों में घरेलू रक्षा उत्पादन के क्षेत्र में हमने काफी तेजी से प्रगति की है। यह 2014 में सिर्फ 46,000 करोड़ रुपये था, अब बढ़कर रिकॉर्ड 1.51 लाख करोड़ रुपये हो गया है। उन्होंने कहा कि



125 परियोजनाओं का उद्घाटन रक्षा मंत्री ने किया, 5000 करोड़ रुपये आई है लागत

■ घरेलू रक्षा उत्पादन बीते दस वर्ष में बढ़कर रिकॉर्ड 1.51 लाख करोड़ रुपये तक पहुंचा

10 साल पहले हमारा रक्षा निर्यात जो 1,000 करोड़ रुपये से कम था अब लगभग 24,000 करोड़ रुपये तक पहुंच गया है। रक्षा मंत्री ने जिन परियोजनाओं का उद्घाटन किया उनमें 28 सड़कें, 93 पुल और 04 अलग-अलग रणनीतिक परियोजनाएं शामिल हैं। ये सात राज्यों और दो केंद्र शासित प्रदेशों में फैली हुई हैं। ये परियोजनाएं

लद्दाख, जम्मू-कश्मीर, अरुणाचल प्रदेश, सिक्किम, हिमाचल प्रदेश, उत्तराखंड, राजस्थान, पश्चिम बंगाल और मिजोरम राज्य में हैं। इस दौरान राजनाथ ने कहा, पहलगाम आतंकी हमले के बाद ऑपरेशन सिंदूर के दौरान हमारे सशस्त्र बल बहुत कुछ कर सकते थे, लेकिन उन्होंने संयम बरतकर जवाब देने की रणनीति पर काम किया।

तैयारी : जीरो बैलेंस खाता हर कोई खुलवा सकेगा

नई दिल्ली, एजेंसी। भारतीय रिजर्व बैंक (आरबीआई) ने जीरो बैलेंस वाले बुनियादी बचत खाते के नियमों में बड़ा बदलाव किया है। अब प्रत्येक बैंक को यह खाता अनिवार्य रूप से मुहैया कराना होगा। साथ ही खाते से जुड़ी कई जरूरी सुविधाएं मुफ्त में देनी होंगी।

नए नियम 1 अप्रैल 2026 से लागू होंगे। पर, बैंक अपनी सुविधानुसार इसे पहले भी लागू कर सकते हैं। आरबीआई ने निर्देश दिया है कि अगर कोई ग्राहक चाहे, तो उसका मौजूदा सामान्य बचत खाता मात्र सात दिनों के भीतर बुनियादी खाते में बदल दिया जाए। इसके लिए ग्राहक को लिखित या ऑनलाइन अनुरोध देना होगा। इससे पहले कई बैंक इस प्रक्रिया में देरी करते थे या ग्राहक को अतिरिक्त शर्तें थोप देते थे। आरबीआई ने साफ कहा है कि बैंक इन

- प्रत्येक बैंक को बुनियादी खाता मुहैया कराना होगा
- सामान्य बचत खाते को भी जीरो बैलेंस करा सकेंगे

खातों को निम्न गुणवत्ता या सीमित सुविधा वाला नहीं मान सकेंगे। इनमें भी सामान्य बचत खातों जैसी सुविधाएं मिलनी चाहिए।

इससे पहले बैंकों ने इसके मसौदा नियमों में सुझाव दिया था कि सभी के लिए बुनियादी बचत खाता खोलने के लिए ग्राहकों की आय या प्रोफाइल के आधार पर शर्तें हों, जिसे आरबीआई ने खारिज कर दिया। इसके तहत अब एटीएम कार्ड पर वार्षिक शुल्क के साथ ही इसके नवीनीकरण पर भी शुल्क नहीं लगेगा।

➤ सुविधाएं मुफ्त P13

सफर पर संकट: सभी प्रमुख हवाईअड्डों पर परेशान रहे यात्री, दिल्ली से सौ विमान नहीं उड़े

छठे दिन 650 उड़ानें निरस्त

नई दिल्ली, एजेसी। इंडिगो की उड़ानों पर संकट लगातार छठे दिन भी जारी रहा। हालात में थोड़ी सुधार के बावजूद विचार को देश में 650 उड़ानें रद्द रहीं। दिल्ली से सौ फ्लाइट उड़ान नहीं भर सकी। यात्रियों की परेशानी पर नागरिक उड्डयन मंत्री राममोहन नायडू ने कहा कि इंडिगो मामले की जांच की जा रही है। मंत्रालय ने इसके लिए चार सदस्यों को एक टीम भी बनाई है।

1,650 उड़ान शुरू: इंडिगो ने अपनी 2,300 दैनिक घरेलू और अंतरराष्ट्रीय उड़ानों में से 1,650 उड़ान शुरू कर दी। इंडिगो ने रविवार को 137 स्थानों के लिए उड़ान बहाल कर दी। इनमें दिल्ली, चेन्नई, जयपुर, हैदराबाद, भोपाल, मुंबई, त्रिचो से जाने वाली उड़ान शामिल हैं। विमानन कंपनी ने बताया कि अब स्थिति धीरे-धीरे सामान्य हो रही है। इंडिगो ने कहा कि 10 दिसंबर तक उनकी सभी उड़ानें सामान्य होने की उम्मीद है। वहीं, इंडिगो को मूल कंपनी इंटरग्लोब एविएशन के बोर्ड ने एक संकट प्रबंधन समूह (सीएमजी) का गठन किया है। समूह हालात की निगरानी के लिए नियमित रूप से बैठक कर रहा है। एयरलाइन ने रविवार को एक बयान में यह जानकारी दी।

जरूरी कार्रवाई की जाएगी:



इंडिगो की उड़ानों में लगातार देरी और रद्दीकरण के कारण नई दिल्ली हवाईअड्डे पर लगा यात्रियों के सामानों का ढेर। • एएनआई

इंडिगो में उड़ान रद्द और देरी के संकट के बीच नागरिक उड्डयन मंत्री राममोहन नायडू ने कहा कि यात्रियों को और दिक्कतों से बचाने के लिए कदम उठाए गए हैं। उन्होंने कहा, जांच के बाद एयरलाइन के खिलाफ जरूरी कार्रवाई की जाएगी। नायडू ने एक साक्षात्कार में कहा कि पिछले तीन दिनों से इस मुद्दे पर सरकार लगातार काम कर रही है। नायडू

ने कहा कि दूरी के आधार पर किराया तय करने के लिए एक एडवाइजरी जारी की गई है। इस संबंध में सख्त निर्देश भी कंपनियों को दिए गए हैं। मंत्रालय ने बैंगलूर क्लेम और रिफंड से संबंधित मुद्दों के बारे में आदेश जारी किए हैं।

लगातार उड़ान रद्द होने और कई प्रमुख रूटों पर यात्रियों की तेजी से बढ़ती संख्या को देखते हुए रेलवे ने

अगले तीन दिनों में 89 विशेष ट्रेन चलाने की घोषणा की है। 100 से अधिक ट्रिप्स संचालित होंगी। पब्लिसिटी रेलवे बोर्ड के इंडी दिलीप कुमार ने बताया कि इसका उद्देश्य भीड़भाड़ के समय यात्रियों को सुगम यात्रा और पर्याप्त कनेक्टिविटी उपलब्ध कराना है।

➤ संकट बरकरार P08

यात्रियों के 610 करोड़ रुपये लौटाए गए

इंडिगो ने उड़ानें रद्द या देरी की वजह से अब तक 610 करोड़ रुपये के रिफंड की प्रक्रिया पूरी कर ली है। तीन हजार बैगज यात्रियों तक पहुंचाए गए हैं। सरकार ने विमानन कंपनी को निर्देश दिया था कि रद्द उड़ानों से संबंधित टिकटों का रिफंड रविवार शाम तक पूरा किया जाए और यात्रियों के छूटे हुए सामान को अगले 48 घंटे के भीतर उन तक पहुंचाया जाए। रद्द उड़ानों से प्रभावित यात्रियों के यात्रा पुनर्निर्धारण में किसी भी प्रकार का अतिरिक्त शुल्क नहीं लिया जाएगा।

डीजीसीए ने 24 घंटे की और मोहलत दी

डीजीसीए ने इंडिगो को कारण बताओ नोटिस का जवाब देने के लिए 24 घंटे की और मोहलत दे दी। अब समय सीमा बढ़ाकर सोमवार शाम 6 बजे कर दी है। साथ ही साफ निर्देश दिया है कि अब और कोई अतिरिक्त समय नहीं मिलेगा। चेतावनी भी दी कि अगर इंडिगो इस तय समय में ठोस जवाब नहीं देती है तो एकतरफा कार्रवाई की जाएगी।

मोदी संसद में वंदे मातरम पर आज चर्चा की शुरुआत करेंगे

नई दिल्ली, एजेंसी। प्रधानमंत्री नरेंद्र मोदी वंदे मातरम पर सोमवार को लोकसभा में चर्चा की शुरुआत करेंगे। इस पर बहस के लिए 10 घंटे का समय निर्धारित किया गया है। इस दौरान राष्ट्रीय गीत से जुड़े कई अहम और ऐतिहासिक तथ्यों को सदन में रखा जाएगा, जिनके बारे में बहुत कम लोगों के पता है।

संसद के शीतकालीन सत्र के दौरान रक्षा मंत्री राजनाथ सिंह इस चर्चा में दूसरे वक्ता होंगे। इस चर्चा में लोकसभा में कांग्रेस के उपनेता गौरव गोगोई और प्रियंका गांधी वाड्रा सहित अन्य सदस्य भी शामिल होंगे। गृह मंत्री अमित शाह मंगलवार को राज्यसभा में चर्चा की शुरुआत करेंगे और स्वास्थ्य मंत्री एवं राज्यसभा के नेता जेपी नड्डा दूसरे वक्ता होंगे।



संसद में
बहस के लिए
दस घंटे का
समय तय
किया गया है

150वीं वर्षगांठ बनाई गई : सात नवंबर को राष्ट्रीय गीत वंदे मातरम की 150वीं वर्षगांठ मनाई गई थी। बंकिम चंद्र चटर्जी द्वारा रचित 'वंदे मातरम' को पहली बार सात नवंबर 1875 को साहित्यिक पत्रिका 'बंगदर्शन' में प्रकाशित किया गया था। 1882 में यह गीत बंकिम चंद्र चटर्जी के उपन्यास 'आनंदमठ' का हिस्सा बना था।

सरस्ती : अमेरिका ने नौकरीपेशा लोगों के लिए वीजा नियम कड़े किए

वाशिंगटन, एजेंसी। ट्रंप प्रशासन ने वीजा नियमों को और सख्त कर दिया है। नए नियमों के तहत कई क्षेत्रों के नौकरीपेशा लोगों को अब अमेरिका में प्रवेश की अनुमति नहीं होगी।

जानकारी के अनुसार, तथ्यों की जांच, सोशल मीडिया पर पोस्ट की गई सामग्री की निगरानी, इंटरनेट सुरक्षा, किसी संगठन की नीतियों का पालन करने वाले लोगों पर ये प्रतिबंध लागू होंगे। यह निर्देश विदेश विभाग द्वारा दूतावासों को दिए गए मेलों के जरिए दी गई है। माना जा रहा है कि इस फैसले का असर सबसे ज्यादा टेक सेक्टर के कर्मचारियों और विशेषकर भारत जैसे देशों से आवेदन करने वालों पर पड़ेगा।

वीजा अधिकारियों को आवेदकों के व्यावसायिक बैकग्राउंड, नौकरी की जिम्मेदारियों, लिंकडइन प्रोफाइल और सोशल मीडिया गतिविधियों की जांच

अवैध प्रवेश पर साढ़े चार लाख जुर्माना लगेगा

वाशिंगटन। अमेरिका में अवैध रूप से प्रवेश करने वाले लोगों को अब 5,000 डॉलर (4,49,792.50 भारतीय रुपये) का जुर्माना देना होगा। ट्रंप ने वन बिग व्यूटीफुल बिल एक्ट के तहत इसे मंजूरी दी है। अवैध रूप से प्रवेश करने वाले 14 साल या इससे ऊपर की उम्र के लोगों पर ये नियम लागू होगा। ऐसा करने पर उनको गिरफ्तार किया जाएगा और देश में प्रवेश के योग्य नहीं माना जाएगा। यह शुल्क सितंबर से लागू किया गया है। ➤ P15

करनी होगी। यदि किसी का काम ऐसे किसी क्षेत्र से जुड़ा पाया जाता है, जिसे अमेरिकी प्रशासन अभिव्यक्ति की आजादी पर रोक मानता है, तो उसके वीजा को अस्वीकार कर दिया जाएगा

एच1बी वीजा आवेदकों पर सीधा असर : यह नियम सभी वीजा कैटेगरी पर लागू होगा, जिसमें पत्रकार, पर्यटक और नौकरी मांगने वाले सभी शामिल हैं, लेकिन सबसे बड़ा प्रभाव एच1बी वीजा आवेदकों पर पड़ेगा। आमतौर पर टेक कंपनी में काम करने

वाले इंजीनियर, एनालिस्ट्स और डिजिटल भूमिका वालों को एच1बी वीजा मिलता है और इनमें बड़ी संख्या भारतीयों की होती है।

अमेरिकी नागरिकों की हितों की रक्षा बताया: ट्रंप प्रशासन ने इस कदम को अमेरिकी नागरिकों की अभिव्यक्ति की स्वतंत्रता की रक्षा बताया है। सरकार ऐसे विदेशी कर्मचारियों का स्वागत नहीं करेगी, जो यहां आकर सोशल मीडिया पर अमेरिकी नागरिकों की आवाज को दबाने का काम करें।

दर्दनाक: गोवा के नाइट क्लब में आतिशबाजी से लगी भीषण आग दिल्ली के चार पर्यटकों समेत 25 जिंदा जले

पणजी, एजेंसी। गोवा के एक नाइट क्लब में शनिवार आधी रात को आग लग गई। इस दर्दनाक हादसे में तीन महिलाओं समेत 25 लोग जिंदा जल गए। मरने वालों में पांच पर्यटक और 20 क्लब के कर्मचारी शामिल हैं। इन पर्यटकों में से चार दिल्ली के हैं, जिनमें तीन एक ही परिवार के हैं। इस मामले में क्लब प्रबंधक समेत चार को गिरफ्तार किया गया है।

हादसा शनिवार देर रात पणजी से 25 किलोमीटर दूर अरपोरा नदी के पास स्थित 'बर्च बाई रोमियो लेन' नाइट क्लब में हुआ। बताया जा रहा है कि क्लब में 200 से अधिक लोग मौजूद थे। क्लब की पहली मंजिल पर आग की लपटें उठने लगीं। उस वक़्त वहां डांस फ्लोर पर 100 से अधिक पर्यटक थे। कुछ ही पल में क्लब में धुआं भर गया और भगदड़ मच गई। जान बचाने के लिए लोग भूतल पर पहुंचे, लेकिन बाहर निकलने के दरवाजे छोटे और रास्ते संकरे होने से कई लोग फंसे रह गए। आग ने पूरे क्लब को चपेट में ले लिया।

इलेक्ट्रिक आतिशबाजी से लगी आग: गोवा के मुख्यमंत्री प्रमोद सावंत ने आशंका जताई कि क्लब के अंदर बिजली से संचालित आतिशबाजी के दौरान निकली तेज चिंगारियों से आग भड़की। घटना पर प्रधानमंत्री नरेंद्र मोदी, राष्ट्रपति द्रौपदी मुर्मु, गृह मंत्री अमित शाह ने गहरा शोक जताया है।

मृतकों की हुई पहचान: रिपोर्ट के अनुसार, दिल्ली के चार पर्यटकों की पहचान सरोज जोशी, अनीता जोशी, कमला जोशी और विनोद कुमार के रूप में हुई। मरने वाला एक अन्य पर्यटक कर्नाटक का रहने वाला है। मृत 20



गोवा के एक नाइट क्लब में शनिवार रात को आग बंकावू हो गई और कई लोग इसकी चपेट में आ गए। • वीडियो: रीव

20 क्लब कर्मचारी मरने वालों में शामिल, यूपी-झारखंड नेपाल के रहने वाले थे

मुख्यमंत्री ने मजिस्ट्रेट से जांच के आदेश दिए

गोवा के मुख्यमंत्री प्रमोद सावंत ने मौके पर पहुंचकर हादसे की जानकारी ली। उन्होंने मजिस्ट्रेट जांच के आदेश दिए हैं। उन्होंने कहा कि मानकों के उल्लंघन के बावजूद जिन अधिकारियों ने रोक नहीं लगाई, उन पर भी कार्रवाई होगी।

क्लब कर्मचारियों में उत्तराखंड के पांच, नेपाल के चार, झारखंड-असम के तीन-तीन, महाराष्ट्र-उत्तर प्रदेश के दो-दो और पश्चिम बंगाल का एक व्यक्ति शामिल है। सबसे ज्यादा पीड़ित उत्तराखंड से है।

200 से अधिक लोग हादसे के दौरान क्लब के अंदर मौजूद थे

६६ गोवा में आग लगने की घटना बहुत दुखद है। मेरी संवेदनाएं उनके साथ हैं, जिन्होंने अपने प्रियजनों को खो दिया है। गोवा के मुख्यमंत्री से स्थिति पर चर्चा की है। राज्य सरकार प्रभावित लोगों को हर संभव मदद दे रही है।

—नरेंद्र मोदी, प्रधानमंत्री

दम घुटने के कारण मौतें: पुलिस अधिकारियों ने बताया कि अधिकतर मौत दम घुटने के कारण हुई हैं। नाइट क्लब के मालिकों सौरभ लूथरा और गौरव लूथरा पर मुकदमा

हादसे के तीन बड़े कारण

- 1. गैरकानूनी निर्माण:** नाइट क्लब का निर्माण गैरकानूनी था, पंचायत स्तर पर इसे ध्वस्त करने का नोटिस भी जारी हुआ था
- 2. अधूरे सुरक्षा मानक:** अग्निशमन उपकरणों का अभाव था और पर्यटक सुरक्षा से जुड़े मानकों का भी जमकर उल्लंघन किया गया था
- 3. सड़क से दूरी बनी घातक:** नाइट क्लब के पास चौड़ी सड़क नहीं है, इसके चलते हादसे के बाद दमकल वाहन पहुंचे, लेकिन क्लब से चार सौ मीटर दूर खड़े रहे।

दर्ज कर लिया गया है। क्लब प्रबंधक इवेंट आयोजकों पर भी मुकदमा दायर हुआ है। **➤ जिंदा नहीं लौटे P12**



Join us For All Study Materials ,Free Pdf and Notes



JOIN Telegram
Group
For **FREE PDF**
& All Exams
Updates

CLICK HERE



JOIN WhatsApp
Channel

CLICK HERE



PDF LOGY

Made With Readers Friendly.....

